

## ಜ್ಞಾನೋಕ್ತಿಗಳು

**ಗ್ರಂಥಕರ್ತೆಗಳು**

ಅರಸನಾದ ಸೊಲೊಮೋನನು ಜ್ಞಾನೋಕ್ತಿಗಳ ಪ್ರಧಾನ ಗ್ರಂಥಕರ್ತನು. ಸೊಲೊಮೋನನ ಹೆಸರು 1:1, 10:1, ಮತ್ತು 25:1 ರಲ್ಲಿ ಕಾಣಿಸಿಕೊಳ್ಳುತ್ತದೆ. “ಜ್ಞಾನಿಗಳು” ಎಂದು ಕರೆಯಲ್ಪಡುವ ಪುರುಷರ ಗುಂಪು, ಆಗೂರನು ಮತ್ತು ಅರಸನಾದ ಲೀಮೂಹೇಲನಂತಹ ಇತರ ಲೀಖನದಾತರು ಇದರಲ್ಲಿ ಒಳಗೊಂಡಿದ್ದಾರೆ. ಸತ್ಯವೇದದ ಉಳಿದ ಭಾಗದಂತೆಯೇ, ಜ್ಞಾನೋಕ್ತಿಗಳು ದೇವರ ರಕ್ಷಣೆಯ ಯೋಜನೆಯನ್ನು ಸೂಚಿಸುತ್ತದೆ, ಆದರೆ ಇದು ಬಹುಶಃ ಹೆಚ್ಚು ಸೂಕ್ಷ್ಮವಾಗಿ ಸೂಚಿಸುತ್ತದೆ. ಈ ಪುಸ್ತಕವು ಇಸ್ತಾಯೀಲ್ಯಾರಿಗೆ ಜೀವಿಸಲು ಸರಿಯಾದ ಮಾರ್ಗವಾದ ದೇವರ ಮಾರ್ಗವನ್ನು ತೋರಿಸಿತು. ತನ್ನ ಜೀವಿತಾವಧಿಯಲ್ಲಿ ಅವನು ಪ್ರಭಾವಕ್ಕೆ ಒಳಗಾಗಿರುವ ಜ್ಞಾನದ ನುಡಿಗಳ ಆಧಾರದ ಮೇಲೆ ಈ ಭಾಗವನ್ನು ಉಲ್ಲೇಖಿಸಲು ದೇವರು ಸೊಲೊಮೋನನನ್ನು ಪ್ರೇರೇಸಿಸಿರುವ ಸಾಧ್ಯತೆಯಿದೆ.

**ಬರೆದ ದಿನಾಂಕ ಮತ್ತು ಸ್ಥಳ**

ಸರಿಸುಮಾರು ಕ್ರಿಪ್ತಂ. 971-686 ರ ನಡುವಿನ ಸಮಯ.

ಜ್ಞಾನೋಕ್ತಿಗಳು ಸೊಲೊಮೋನನ ಆಲ್ಟಿಕೆಯ ಕಾಲದಲ್ಲಿ ಸಾವಿರಾರು ವರ್ಷಗಳ ಹಿಂದೆ ಇಸ್ತಾಯೀಲಿನಲ್ಲಿ ಬರೆಯಲ್ಪಟ್ಟವು, ಇದರ ಜ್ಞಾನವು ಪ್ರತಿಯೊಂದು ಸ್ಥಳದಲ್ಲಿ ಪ್ರತಿಯೊಂದು ಸಂಸ್ಕೃತಿಗೂ ಅನ್ವಯಿಸಲ್ಪಡುತ್ತದೆ.

**ಸ್ವೀಕೃತದಾರರು**

ಜ್ಞಾನೋಕ್ತಿಗಳಿಗೆ ಹಲವಾರು ಪ್ರೇಕ್ಷಕರು ಇರುತ್ತಾರೆ. ಇದು ತಮ್ಮ ಮಕ್ಕಳಿಗೆ ಉಪದೇಶಿಸುವಂತೆ ಪೋಷಕರಿಗೆ ಸಂಚೋಧಿಸಲಾಗಿದೆ. ಜ್ಞಾನವನ್ನು ಅನ್ವೇಷಿಸುತ್ತಿರುವ ಯುವಕರಿಗೂ ಮತ್ತು ಯುವತಿಯರಿಗೂ ಈ ಪ್ರಸ್ತಾಪವು ಅನ್ಯಯಿಸಲ್ಪಡುತ್ತದೆ ಮತ್ತು ಇದು ಅಂತಿಮವಾಗಿ, ಭಕ್ತಿಪೂರ್ವಕವಾದ ಜೀವನವನ್ನು ಪಡೆಯಲು ಇಚ್ಛಿಸುವ ಇಂದಿನ ಸತ್ಯವೇದದ ಓದುಗಾರರಿಗೆ ವ್ಯಾಯೋಗಿಕವಾದ ಸಲಹೆ ನೀಡುತ್ತದೆ.

### ಉದ್ದೇಶ

ಜ್ಞಾನೋಕ್ತಿಗಳ ಪ್ರಸ್ತಾಪದಲ್ಲಿ ಸೊಲೊಮೋನನು ದೇವರ ಮನಸ್ಸನ್ನು ಉನ್ನತ ಮತ್ತು ಉದಾತ್ತವಾದ ಮತ್ತು ಹುದುವಾದ, ಸಾಧಾರಣವಾದ ವಿಷಯಗಳಲ್ಲಿ ದಿನನಿತ್ಯದ ಸನ್ನಿಹಿತಗಳಲ್ಲಿಯೂ ಕೂಡಾ ತಿಳಿಸಿಕೊಡುತ್ತಾನೆ. ಅರಸನಾದ ಸೊಲೊಮೋನನ ಗಮನದಿಂದ ಯಾವ ವಿಚಾರವು ತಪ್ಪಿಹೋಗಿಲ್ಲ ಎಂದು ಕಂಡುಬರುತ್ತದೆ. ವೈಯಕ್ತಿಕ ನಡವಳಿಕೆ, ಲೈಂಗಿಕ ಸಂಬಂಧಗಳು, ವ್ಯಾಪಾರ, ಸಂಪತ್ತ, ದಾನ, ಮಹತ್ವಕಾಂಕ್ಷೆ, ಶೀಸ್ತ, ಸಾಲ, ಮಗು-ಪಾಲನೆ, ಸ್ವಭಾವ, ಮದ್ಯಪಾನ, ರಾಜಕೀಯ, ಪ್ರತಿಕಾರ ಮತ್ತು ದೈವಭಕ್ತಿಗೆ ಸಂಬಂಧಿಸಿದ ವಿಷಯಗಳು ಜ್ಞಾನೋಕ್ತಿಗಳೆನ್ನುವ ಈ ಉತ್ತಮ ಸಂಕಲನದಲ್ಲಿ ಅನೇಕ ವಿಚಾರಗಳು ಒಳಗೊಂಡಿರುತ್ತವೆ.

### ಮುಖ್ಯಾಂಶ

#### ಜ್ಞಾನ

#### ಪರಿವಿಡಿ

1. ಜ್ಞಾನದ ಸದ್ಯಂಗಳು — 1:1-9:18
2. ಸೊಲೊಮೋನನ ಜ್ಞಾನೋಕ್ತಿಗಳು — 10:1-22:16
3. ಜ್ಞಾನಿಗಳ ನುಡಿಗಳು — 22:17-29:37
4. ಆಗೂರನ ಮಾತುಗಳು — 30:1-33
5. ಲೆಮೂರೇಲನ ಮಾತುಗಳು — 31:1-31

**ಪೀಠಿಕೆ: ಜ್ಞಾನೋಕ್ತಿಗಳ ಉದ್ದೇಶ**

- 1 ಇಸ್ತಾಯೆಲರ ಅರಸನಾಗಿದ್ದ ದಾವೀದನ ಮಗನಾದ ಸೊಲೊಮೋನನ ಜ್ಞಾನೋಕ್ತಿಗಳು.
- 2 ಇವುಗಳಿಂದ ಜನರು ಜ್ಞಾನವನ್ನು ಮತ್ತು ಶಿಕ್ಷಣವನ್ನು ಪಡೆದು, ಬುದ್ಧಿವಾದಗಳನ್ನು ಗೃಹಿಸಿಕೊಳ್ಳುವರು.
- 3 ಅವರು ವಿವೇಕಮಾರ್ಗದಲ್ಲಿ ಅಂದರೆ ನೀತಿ, ನ್ಯಾಯ ಮತ್ತು ಧರ್ಮಮಾರ್ಗಗಳಲ್ಲಿ ಶಿಕ್ಷಿತರಾಗುವರು.
- 4 ಈ ನುಡಿಗಳು ಮೂರ್ಧರಿಗೆ ಜಾಣತನವನ್ನೂ ಯಾವನಸ್ಥರಿಗೆ ತಿಳಿವಳಿಕೆಯನ್ನು ಮತ್ತು ಬುದ್ಧಿಯನ್ನು ಉಂಟುಮಾಡುವವು.
- 5 ಜ್ಞಾನಿಯು ಇವುಗಳನ್ನು ಕೇಳಿ ಹೆಚ್ಚಾದ ವಾಡಿಂತ್ತುವನ್ನು ಹೊಂದುವನು, ವಿವೇಕಿಯು ಮತ್ತಪ್ಪು ಉಚಿತಾಲೋಚನೆಯನ್ನು ಹೊಂದುವನು.
- 6 ಇವು ಗಾದೆ, ಸಾಮ್ಯ ಜ್ಞಾನಿಗಳ ನುಡಿ ಮತ್ತು ಒಗಟುಗಳನ್ನು ತಿಳಿಯಲು ಸಾಧನವಾಗಿವೆ.
- 7 ಯೆಹೋವನ ಭಯವೇ ತಿಳಿವಳಿಕೆಗೆ ಮೂಲವು, ಮೂರ್ಖರಾದರೋ ಜ್ಞಾನವನ್ನು ಮತ್ತು ಶಿಕ್ಷಣವನ್ನು ತಿರಸ್ತರಿಸುವರು.

**ಪಾಪಿಗಳ ಕುರಿತು ಎಚ್ಚರಿಕೆಗಳು**

- 8 ಮಗನೇ, ನಿನ್ನ ತಂದೆಯ ಉಪದೇಶವನ್ನು ಕೇಳಿ, ನಿನ್ನ ತಾಯಿಯ ಬೋಧನೆಯನ್ನು ತೊರೆಯಬೇಡ.
- 9 ಅವು ನಿನ್ನ ತಲೆಗೆ ಸುಂದರವಾದ ಪುಷ್ಟಿರೀಟಿ, ಕೊರಳಿಗೆ ಹಾರದಂತಿರುವುದು.
- 10 ಮಗನೇ, ಪಾಪಿಗಳು ದುಷ್ಪೀರಣೆಯನ್ನು ಮಾಡಿದರೆ ನೀನು ಒಪ್ಪಲೇ ಬೇಡ.
- 11 ಅವರು, “ನಮೋಂದಿಗೆ ಭಾ, ರಕ್ತಕ್ಕಾಗಿ ಹೊಂಚುಹಾಕೋಣ,

- ನಿರಪರಾಧಿಯನ್ನು ಕಾರಣವಿಲ್ಲದೆಯೇ ಹಿಡಿಯುವುದಕ್ಕೆ  
ಕಾದಿರೋಣ.
- 12 ಪಾತಾಳವು ತನೆಲ್ಲಾಳಿಗೆ ಇಳಿಯುವವರನ್ನು ಸಂಪೂರ್ಣವಾಗಿ  
ನುಂಗುವಂತೆ,  
ನಾವೂ ಇವರನ್ನು ಜೀವದೊಡನೆ ನುಂಗಿಬಿಡೋಣ.
- 13 ಸಕಲವಿಧವಾದ ಅಮೂಲ್ಯ ಸಂಪತ್ತನ್ನು ಕಂಡುಹಿಡಿದು,  
ಕೊಳ್ಳಿಮಾಡಿ ನಮ್ಮ ಮನೆಗಳಲ್ಲಿ ತುಂಬಿಕೊಳ್ಳೋಣ.
- 14 ನಮ್ಮ ಸಂಗಡ ಜೀರ್ಟು ಹಾಕು;  
ನಮ್ಮೆಲ್ಲರ ಹಣದ ಜೀಲ ಒಂದೇ ಆಗಿರಲಿ” ಎಂದು ಹೇಳಿದರೆ,
- 15 ಮಗನೇ, ಅವರೊಡನೆ ದಾರಿಯಲ್ಲಿ ನಡೆಯಬಾರದು,  
ಅವರ ಮಾರ್ಗದಲ್ಲಿ ನೀನು ಹೆಚ್ಚೆಯಿಡಬೇಡ.
- 16 ಅವರ ಕಾಲುಗಳು ಕೇಡನ್ನು ಹಿಂಬಾಲಿಸಿ ಓಡುವವು,  
ಅವರು ರಕ್ತವನ್ನು ಸುರಿಸಲು ಆತುರಪಡುವರು.
- 17 ಪಣಿಗಳ ಕಣ್ಣೆದುರಿಗೆ ಬಲೆಯನ್ನೆಲ್ಲಾಡ್ದುವುದು ವ್ಯಧಣ.
- 18 ಇವರಾದರೋ ಸ್ವರಕ್ತವನ್ನು ಸುರಿಸಿಕೊಳ್ಳುವುದಕ್ಕೆ  
ಹೊಂಚಹಾಕುತ್ತಾರೆ,  
ಸ್ವಜೀವವನ್ನು ತೆಗೆದುಕೊಳ್ಳುವುದಕ್ಕೆ ಕಾದಿರುತ್ತಾರೆ.
- 19 ಸೂರೀಮಾಡುವವರಲ್ಲರ ದಾರಿಯು ಹೀಗೆಯೇ ಸರಿ;  
ಕೊಳ್ಳಿಯು ಕೊಳ್ಳಿಗಾರರ ಜೀವವನ್ನೇ ಕೊಳ್ಳಿಮಾಡುವುದು.
- ಜ್ಞಾನವನ್ನು ತಿರಸ್ಕರಿಸಿದರೆ ಎಚ್ಚರ
- 20 ಜ್ಞಾನವೆಂಬಾಕೆಯು ಬೀದಿಗಳಲ್ಲಿ ಕೂಗುತ್ತಾಳೆ,  
ಚೌಕಗಳಲ್ಲಿ ಧ್ವನಿಮಾಡುತ್ತಾಳೆ.
- 21 ಪೇಟಿಯ ಮುಖ್ಯಸಾಫಾನದಲ್ಲಿ ಆಕೆ ಕೂಗುತ್ತಾಳೆ,  
ಉಂಟಾಗಿಲ್ಲಿನಲ್ಲಿ ಆಕೆಯು ನುಡಿಯುವುದೇನೆಂದರೆ,
- 22 “ಮೂರಧರೇ, ಮೂರಧತನವನ್ನು ಎಂದಿನ ತನಕ ಪ್ರೀತಿಸುವಿರಿ?  
ಧರ್ಮನಿಂದಕರು ನಿಂದಿಸುವುದಕ್ಕೆ ಎಷ್ಟುಕಾಲ ಇಷ್ಟಪಡುವರು?  
ಜ್ಞಾನಹೀನರು ತಿಳಿವಳಿಕೆಯನ್ನು ಎಷ್ಟುರವರಿಗೆ ಹಗೆಮಾಡುವರು?

- 23 ನನ್ನ ಗದರಿಕೆಗೆ ಲಕ್ಷ್ಯಕೊಡಿರಿ;  
ಇಗ್ರೋ, ನಿಮ್ಮ ಮೇರೆಲೆ ನನ್ನ ಆತ್ಮವನ್ನು ಸುರಿಸಿ,  
ನನ್ನ ಮಾತುಗಳನ್ನು ನಿಮಗೆ ತಿಳಿಯಪಡಿಸುವೆನು.
- 24 ನಾನು ಕರೆದಾಗ ನೀವು ತಿರಸ್ಕರಿಸಿದಿರಿ.  
ಕೈ ಚಾಚಿದರೂ ಯಾರೂ ನನ್ನನ್ನು ಗಮನಿಸಲಿಲ್ಲ;
- 25 ನನ್ನ ಬುದ್ಧಿವಾದವನ್ನು ಲಕ್ಷ್ಯಕೈ ತಾರದೆ, ನನ್ನ ತಿದ್ದುಪಾಟನ್ನು  
ಬೇಡಪೆಂದು ತಳ್ಳಿಬಿಟ್ಟಿದ್ದೀರಿ.
- 26 ಆದಕಾರಣ ಬಿರುಗಾಳಿಯಂತೆ ಅಪಾಯವೂ,  
ತುಫಾನಿನಂತೆ ಆಪತ್ತಿ ಬಂದು, ನಿಮಗೆ ಶ್ರಮಸಂಕಟಗಳು  
ಸಂಭವಿಸುವಾಗ
- 27 ನಿಮ್ಮ ಅಪಾಯದಲ್ಲಿ ನಾನೂ ನಗುವೆನು;  
ನಿಮ್ಮ ಆಪತ್ತಿನಲ್ಲಿ ಪರಿಹಾಸ್ಯ ಮಾಡುವೆನು.
- 28 ಆಗ ಅವರು ನನಗೆ ಮೋರೆಯಿಟ್ಟರೂ ನಾನು ಉತ್ತರಕೊಡಿಸೆನು,  
ನನ್ನನ್ನು ಆತುರದಿಂದ ಹುಡುಕಿದರೂ ನಾನು ಕಾಣಿಸೆನು.
- 29 ಯಾಕೆಂದರೆ ಅವರು ಯೆಹೋವನ ಭಯಭಕ್ತಿಗೆ ಮನಸ್ಸು ಕೊಡದೆ  
ತಿಳಿವಳಿಕೆಯನ್ನು ಹಗೆಮಾಡಿದರು.
- 30 ನನ್ನ ಬೋಧನೆಯನ್ನು ಕೇಳಲೊಲ್ಲದೆ,  
ನನ್ನ ಗದರಿಕೆಯನ್ನೆಲ್ಲಾ ತಾತ್ಸಾರಮಾಡಿದರು.
- 31 ಆದುದರಿಂದ ಅವರು ತಮ್ಮ ನಡತೆಯ ಫಲವನ್ನು ಅನುಭವಿಸಿ,  
ಸ್ವಂತ ಕುಯುಕ್ತಿಗಳನ್ನೇ ಹೊಟ್ಟಿಮುಂಬಾ ಉಣಿಬೇಕಾಗುವುದು.
- 32 ಮೂರು ತಮ್ಮ ಉದಾಸೀನತೆಯಿಂದಲೇ ಹತರಾಗುವರು,  
ಜ್ಞಾನಹೀನರು ತಮ್ಮ ನಿಶ್ಚಿಂತೆಯಿಂದಲೇ ನಾಶವಾಗುವರು.
- 33 ನನ್ನ ಮಾತಿಗೆ ಕಿವಿಗೊಡುವವನಾದರೇ ಸುರಕ್ಷಿತನಾಗಿದ್ದು  
ಯಾವ ಕೇಡಿಗೂ ಭಯಪಡದೆ ನೆಮ್ಮೆದಿಯಾಗಿ ಬಾಳುವನು”  
ಎಂಬುದೇ.

- 1 ಕಂದಾ, ನನ್ನ ಮಾತುಗಳನ್ನು ಅಂಗೀಕರಿಸಿ,  
ನನ್ನ ವಿಧಿಗಳನ್ನು ನಿಧಿಯಂತೆ ಕಾಪಾಡಿಕೊ.
- 2 ನಿನ್ನ ಕಿವಿಯನ್ನು ಜ್ಞಾನದ ಕಡೆಗೂ,  
ಹೃದಯವನ್ನು ವಿವೇಕದ ಕಡೆಗೂ ತಿರುಗಿಸು;
- 3 ಬುದ್ಧಿಗಾಗಿ ಹೊರೆಯಿಟ್ಟು, ವಿವೇಕಕ್ಕಾಗಿ ಕೂಗಿಕೊ.
- 4 ಅದನ್ನು ಬೆಳ್ಳಿಯಂತೆಯು ಮತ್ತು ನಿಷ್ಕೇಪದಂತೆಯು ಹುಡುಕು;
- 5 ಆಗ ನೀನು ಯೆಹೋವನ ಭಯವನ್ನು ಅರಿತು,  
ದೈವಜ್ಞಾನವನ್ನು ಪಡೆದುಕೊಳ್ಳುವಿ.
- 6 ಯೆಹೋವನೇ ಜ್ಞಾನವನ್ನು ಕೊಡುವಾತನು,  
ಆತನ ಭಾಯಿಂದಲೇ ತಿಳಿವಳಿಕೆಯೂ, ವಿವೇಕವೂ ಹೊರಟು  
ಬರುತ್ತವೇ.
- 7 ಆತನು ಯಥಾರ್ಥಚಿತ್ತರಿಗಾಗಿ ಸುಜ್ಞಾನವನ್ನು ಕೂಡಿಸಿಡುವನು.  
ದೋಷವಿಲ್ಲದೆ ನಡೆಯುವವರಿಗೆ ಗುರಾಣಿಯಾಗಿದ್ದು
- 8 ನ್ಯಾಯಮಾರ್ಗವನ್ನು ರಷ್ಟಿಸುತ್ತಾ,  
ತನ್ನ ಭಕ್ತರ ದಾರಿಯನ್ನು ನೋಡಿಕೊಳ್ಳುವನು.
- 9 ಹೀಗಿರಲು ನೀನು ನೀತಿ, ನ್ಯಾಯ, ಧರ್ಮವನ್ನು ಅಂದರೆ  
ಸಕಲ ಸನ್ಯಾಗ್ರಾಂಕಣನ್ನು ತಿಳಿದುಕೊಳ್ಳುವಿ.
- 10 ಜ್ಞಾನವು ನಿನ್ನ ಹೃದಯದೊಳಗೆ ಪ್ರವೇಶಿಸುವುದು,  
ತಿಳಿವಳಿಕೆಯು ನಿನ್ನ ಆತ್ಮಕ್ಕೆ ಹಿತಕರವಾಗಿರುವುದು.
- 11 ಬುದ್ಧಿಯು ನಿನಗೆ ಕಾವಲಾಗಿರುವುದು,  
ವಿವೇಕವು ನಿನ್ನನ್ನು ಕಾಪಾಡುವುದು.
- 12 ಇದರಿಂದ ನೀನು ದುರ್ಮಾರ್ಗದಿಂದಲೂ,  
ಕೆಟ್ಟಿ ಮಾತನಾಡುವವರಿಂದಲೂ ತಪ್ಪಿಸಿಕೊಳ್ಳುವಿ.
- 13 ಅವರಾದರೋ ಕತ್ತಲೆಯ ಮಾರ್ಗಗಳನ್ನು ಹಿಡಿಯಬೇಕೆಂದು,  
ಧರ್ಮಮಾರ್ಗಗಳನ್ನು ತೂರೆದುಬಿಡುವರು.
- 14 ಅವರು ಕೆಟ್ಟದ್ದನ್ನು ಮಾಡುವುದರಲ್ಲಿ ಸಂತೋಷಿಸಿ,  
ಕೆಟ್ಟವರ ದ್ವಷ್ಟತನದಲ್ಲಿ ಆನಂದಿಸುವರು.

- 15 ಅವರ ಮಾರ್ಗಗಳು ವಕ್ತವಾಗಿವೆ.  
ಅವರ ನಡತೆಗಳು ದುರ್ದರ್ಶತೆಗಳೇ.
- 16 ವಿವೇಕವು ನಿನ್ನನ್ನು ಜಾರಳಿಂದ ಅಂದರೆ  
ಸವಿಮಾತನಾಡುವ ಪರಸ್ತಿಯಿಂದ ತಪ್ಪಿಸುವುದು.
- 17 ಅವಳು ತನ್ನ ಯೌವನಕಾಲದ ಕಾಂತನನ್ನು ತ್ವಜಿಸಿ,  
ತನ್ನ ದೇವರ ಮುಂದೆ ಮಾಡಿಕೊಂಡ ಒಡಂಬಡಿಕೆಯನ್ನು  
ಮರೆತುಬಿಟ್ಟಿದ್ದಾಳೆ.
- 18 ಅವಳ ಮನೆಯ ಹಾತಾಳಕ್ಕೆ ಇಳಿಯುವ ರಾರಿ,  
ಅವಳ ಮಾರ್ಗಗಳು ಪ್ರೇತಲೋಕಕ್ಕೆ ಹೋಗುತ್ತವೆ.
- 19 ಅವಳ ಬಳಿಗೆ ಹೋಗುವವರು ಯಾರೂ ಹಿಂದಿರುಗುವುದಿಲ್ಲ,  
ಅವರಿಗೆ ಜೀವದ ಮಾರ್ಗವು ದೂರೆಯುವುದೇ ಇಲ್ಲ.
- 20 ಒಳ್ಳೆಯವರ ನಡತೆಯನ್ನು ಅನುಸರಿಸುವಂತೆ  
ವಿವೇಕವು ನಿನ್ನನ್ನು ಪ್ರೇರೇಪಿಸಿ,  
ನೀತಿವಂತರ ದಾರಿಗಳನ್ನು ಹಿಡಿಯುವ ಹಾಗೆ ಮಾಡುವುದು.
- 21 ಯಥಾರ್ಥವಂತರು ದೇಶದಲ್ಲಿ ಸ್ಥಂತ್ರರಾಗಿರುವರು,  
ನಿದೋಷಿಗಳು ಅದರಲ್ಲಿ ನೆಲೆಯಾಗಿರುವರು.
- 22 ದುಷ್ಪರಾದರೋ ದೇಶದೋಳಿಗಿಂದ ತೆಗೆದುಹಾಕಲ್ಪಿಸುವರು,  
ದ್ರೋಹಿಗಳು ನಿಮೂರಲರಾಗುವರು.

### 3

ಯೆಹೋವನಲ್ಲಿ ಭರವಸವಿಡು

- 1 ಕಂದಾ, ನನ್ನ ಉಪದೇಶವನ್ನು ಮರೆಯಬೇಡ,  
ನನ್ನ ಆಜ್ಞೆಗಳನ್ನು ಮನಃಪೂರ್ವಕವಾಗಿ ಕೈಗೊಳ್ಳು.
- 2 ಅವು ನಿನ್ನ ದಿನಗಳನ್ನು ಹೆಚ್ಚಿಸಿ, ನಿನ್ನ ಆಯುಷ್ಯವನ್ನು ವೃದ್ಧಿಗೊಳಿಸಿ,  
ನಿನಗೆ ಸುಕ್ಕೆಮವನ್ನು ಉಂಟುಮಾಡುವವು.
- 3 ಪ್ರೀತಿ, ಸತ್ಯತೆಗಳು ನಿನ್ನನ್ನು ಬಿಡದಿರಲಿ, ಅಪುಗಳನ್ನು ನಿನ್ನ ಕೊರಳಿಗೆ  
ಕಟ್ಟು,  
ನಿನ್ನ ಹೃದಯದ ಹಲಗೆಯ ಮೇಲೆ ಅಪುಗಳನ್ನು ಬರೆ.

- 4** ಇದರಿಂದ ನೀನು ದೇವರ ಮತ್ತು ಮನುಷ್ಯರ ದಯೆಯನ್ನೂ  
ಸಮೃದ್ಧಿಯನ್ನೂ ಪಡೆದುಕೊಳ್ಳಬಿ.
- 5** ಸ್ವಾಭಾವಿಕವಾಗಿ ಆಧಾರಮಾಡಿಕೊಳ್ಳಬೇಕೆಂದು ಪೂರ್ಣವಾಗಿ ಅಧಾರಮಾಡುವನ್ನು ಪ್ರಾಣಮನಸ್ಸಿನಿಂದ ಯೆಹೋವನಲ್ಲಿ ಭರವಸವಿಡು.
- 6** ನಿನ್ನ ಎಲ್ಲಾ ನಡವಲ್ಕಿಯಲ್ಲಿ ಆತನ ಚಿತ್ತಕ್ಕೆ ವಿಧೀಯನಾಗಿರು;  
ಆತನೇ ನಿನ್ನ ಮಾರ್ಗಗಳನ್ನು ಸರಾಗಮಾಡುವನು.
- 7** ನೀನೇ ಬುದ್ಧಿವಂತನು ಎಂದೆಣಿಸದೆ,  
ಯೆಹೋವನಿಗೆ ಭಯಪಟ್ಟು ಕೆಟ್ಟಿದ್ದನ್ನು ತೊರೆದುಚಿಡು.
- 8** ಇದರಿಂದ ನಿನ್ನ ದೇಹಕ್ಕೆ ಆರೋಗ್ಯವೂ,  
ಎಲುಬುಗಳಿಗೆ ಸಾರವೂ ಉಂಟಾಗುವವು.
- 9** ನಿನ್ನ ಆದಾಯದಿಂದಲೂ, ಬೆಳೆಯ ಪ್ರಥಮಘಲದಿಂದಲೂ  
ಯೆಹೋವನನ್ನು ಸನ್ಯಾಸಿಸು.
- 10** ಹೀಗೆ ಮಾಡಿದರೆ ನಿನ್ನ ಕಣಜಗಳು ಸಮೃದ್ಧಿಯಿಂದ ತುಂಬುವವು,  
ತೊಟ್ಟಿಗಳಲ್ಲಿ ದೃಕ್ಕಾರಸವು ತುಂಬಿ ತುಳುಕುವುದು.
- 11** ಮಗನೇ, ಯೆಹೋವನ ಶಿಶ್ಯಿಯನ್ನು ತಾತಾರ ಮಾಡಬೇಡ.  
ಆತನು ನಿನ್ನನ್ನು ಗದರಿಸುವಾಗ ಬೀಸರಗೊಳ್ಳಬೇಡ.
- 12** ತಂದೆಯು ತನ್ನ ಮುದ್ದುಮಗನನ್ನು ಗದರಿಸುವಂತೆ  
ಯೆಹೋವನು ತಾನು ಪ್ರೀತಿಸುವವನನೇ ಗದರಿಸುತ್ತಾನೆ.
- 13** ಜ್ಞಾನವನ್ನು ಪಡೆಯುವವನು ಧನ್ಯನು,  
ವಿವೇಕವನ್ನು ಸಂಪಾದಿಸುವವನು ಭಾಗ್ಯವಂತನು.
- 14** ಅದರ ಲಾಭವು ಬೆಳ್ಳಿಯ ಲಾಭಕ್ಕಿಂತಲೂ,  
ಅದರಿಂದಾಗುವ ಆದಾಯವು ಬಂಗಾರಕ್ಕಿಂತಲೂ ಅಮೂಲ್ಯವೇ  
ಸರಿ.
- 15** ಅದರ ಬೆಲೆಯು ಹವಳಕ್ಕಿಂತಲೂ ಹೆಚ್ಚು  
ನಿನ್ನ ಇಷ್ಟವಸ್ತುಗಳೆಲ್ಲವೂ ಅದಕ್ಕೆ ಸಮವಲ್ಲ.
- 16** ಜ್ಞಾನವೇಂಬಾಕೆಯ ಬಿಂಗಿಯಲ್ಲಿ ದೀಘಾರಯುಷ್ಯವೂ,  
ಎಡಗೈಯಲ್ಲಿ ಧನವೂ, ಘನತೆಯೂ ಉಂಟು.

- 17 ಆಕೆಯ ದಾರಿಗಳು ಸುಲಿಕರವಾಗಿವೆ,  
ಆಕೆಯ ಮಾರ್ಗಗಳಿಲ್ಲಾ ಸಮಾಧಾನವೇ.
- 18 ಜ್ಞಾನವು ತನ್ನನ್ನು ಹಿಡಿದುಕೊಳ್ಳುವವರಿಗೆ ಜೀವವೃಕ್ಷವಾಗಿದೆ.  
ಅದನ್ನು ಅವಲಂಬಿಸುವ ಪ್ರತಿಯೊಬ್ಬನೂ ಧನ್ಯನು.
- 19 ಯೆಹೋವನು ಜ್ಞಾನದ ಮೂಲಕ ಭೂಮಿಯನ್ನು ಸ್ಥಾಪಿಸಿ,  
ವಿವೇಕದ ಮುಖಾಂತರ ಆಕಾಶಮಂಡಲವನ್ನು ಸ್ಥಿರಪಡಿಸಿದನು.
- 20 ಭೂಮಿಯ ಕೆಳಗಿನ ಸಾಗರವು ಒಡಿದದ್ದಕ್ಕೂ,  
ಆಕಾಶವು ಇಬ್ಬಿನಿಯನ್ನು ಸುರಿಸುವುದಕ್ಕೂ ಆತನ  
ತಿಳಿವಳಿಕೆಯೇ ಸಾಧನ.
- 21 ನನ್ನ ಮಗನೇ, ಸುಜ್ಞಾನವನ್ನೂ ಮತ್ತು ಬುದ್ಧಿಯನ್ನೂ  
ಭದ್ರವಾಗಿಟ್ಟುಕೊಂಡಿ,  
ನಿನ್ನ ದೃಷ್ಟಿಯ ಅವುಗಳ ಮೇಲೆ ತಪ್ಪದೇ ಇರಲಿ.
- 22 ಅವು ನಿನಗೇ ಜೀವವೂ, ನಿನ್ನ ಕೊರಳಿಗೆ ಭೂಷಣವೂ ಆಗಿರುವವು.
- 23 ಆಗ ನೀನು ಎಡವದೆ ನಿನ್ನ ಮಾರ್ಗದಲ್ಲಿ ನಿಭಯವಾಗಿ ನಡೆಯುವಿ.
- 24 ನೀನು ಮಲಗುವಾಗ ಹೆಡರಿಕೆ ಇರುವುದಿಲ್ಲ,  
ಮಲಗಿದ ಮೇಲೆ ಸುಲಿವಾಗಿ ನಿದ್ರೆಮಾಡುವಿ.
- 25 ಪಕ್ಕನೇ ಬರುವ ಅಪಾಯಕ್ಕಾಗಲಿ ಅಥವಾ  
ದುಷ್ಪರಿಗೆ ಸಂಭವಿಸುವ ನಾಶನಕ್ಕಾಗಲಿ ನೀನು ಅಂಜುವುದೇ  
ಇಲ್ಲ.
- 26 ಯೆಹೋವನು ನಿನ್ನ ಭರವಸಕ್ಕೆ ಆಧಾರನಾಗಿದ್ದು  
ನಿನ್ನ ಕಾಲು ಮೋಸದ ಬಲಿಗೆ ಸಿಕ್ಕಿದಂತೆ ನಿನ್ನನ್ನು ಕಾಪಾಡುವನು.
- 27 ಉಪಕಾರಮಾಡುವುದಕ್ಕೆ ನಿಸಿಂದ ಸಾಧ್ಯವಾಗುವಾಗ  
ಹೊಂದತಕ್ಕುವರಿಗೆ ಅದನ್ನು ತಪ್ಪಿಸಬೇಡ.
- 28 ಹೊಡತಕ್ಕದ್ದು ನಿನ್ನಲ್ಲಿದ್ದರೆ ನೆರೆಯವನಿಗೆ, “ಹೋಗಿ ಚಾ,  
ನಾಳಿ ಹೊಡುತ್ತೇನೆ” ಎಂದು ಹೇಳಬೇಡ.
- 29 ನೆರೆಯವನಿಗೆ ಕೇಡನ್ನು ಕಲ್ಪಿಸಬಾರದು,  
ಅವನು ನಿನ್ನ ಪಕ್ಕದಲ್ಲಿ ನಂಬಿಕೆಯಿಂದ ವಾಸಮಾಡುತ್ತಾನಲ್ಲವೇ?
- 30 ನಿನಗೆ ಅಪಕಾರ ಮಾಡದವನ ಸಂಗಡ

ಸುಮೃದ್ಧಿ ಜಗತ್ವಾಡಬೇಡ.

31 ಬಲಾತ್ಮಾರಿಯನ್ನು ನೋಡಿ ಹೊಟ್ಟಿಕಿಚ್ಚಪಡದಿರು,  
ಅವನ ನಡತೆಯನ್ನು ಎಷ್ಟು ಮಾತ್ರಕ್ಕೂ ಅನುಸರಿಸಬೇಡ.

32 ವಕ್ತವುಧ್ವಿಂಧುವನು ಯೆಹೋವನಿಗೆ ಅಸಹ್ಯನು,  
ಯಥಾಧರಿಗೆ ಆತನ ಸೈಹವು ದೊರೆಯುವುದು.

33 ಯೆಹೋವನು ದುಷ್ಪನ ಮನೆಯನ್ನು ಶರಿಸುವನು,  
ನೀತಿವಂತರ ನಿವಾಸವನ್ನೂ ಆಶೀರ್ವದಿಸುವನು.

34 ಯಾರು ಧರ್ಮವನ್ನು ತಿರಸ್ತರಿಸುವರೋ ಅವರನ್ನು ಆತನು  
ತಿರಸ್ತರಿಸುವನು.  
ದೀನರಿಗಾದರೋ ತನ್ನ ಕೃಪೆಯನ್ನು ಅನುಗ್ರಹಿಸುವನು.

35 ಜ್ಞಾನವಂತರು ಸನ್ಯಾಸಕ್ಕೆ ಬಾಧ್ಯರಾಗುವರು,  
ಜ್ಞಾನಹೀನರಿಗಾಗುವ ಬಹುಮಾನವು ಅವಮಾನವೇ.

## 4

ಜ್ಞಾನವು ಪರಮೋನ್ನತವಾದದ್ದು

1 ಮಕ್ಕಳೇ, ತಂದೆಯ ಉಪದೇಶವನ್ನು ಕೇಳಿರಿ,  
ವಿವೇಕವನ್ನು ಗೃಹಿಸುವಂತೆ ಶಿವಿಗೊಡಿರಿ.  
2 ನಾನು ನಿಮಗೆ ಸುಭೋಧೆಯನ್ನು ಮಾಡುವೆನು,  
ನನ್ನ ಉಪದೇಶವನ್ನು ಬಿಡಬೇಡಿರಿ.

3 ನಾನೂ ನನ್ನ ತಂದೆಗೆ ಅಧೀನನಾದ ಮಗನೂ,  
ತಾಯಿಯ ದೃಷ್ಟಿಗೆ ಕೋಮಲನಾದ ಏಕಪುತ್ರನೂ ಆಗಿದ್ದೇನು.

4 ಆಗ ತಂದೆಯು ನನಗೆ ಬೋಧಕವಾಗಿ ಹೀಗೆಂದನು,  
“ನಿನ್ನ ಮನಸ್ಸು ನನ್ನ ಮಾತುಗಳನ್ನು ಹಿಡಿದುಕೊಳ್ಳಲಿ,  
ನನ್ನ ಆಷ್ಟಿಯನ್ನು ಕೈಕೊಂಡು ಸುಖವಾಗಿ ಬಾಳು.

5 ಜ್ಞಾನವನ್ನು ಪಡೆ, ವಿವೇಕವನ್ನು ಸಂಪಾದಿಸು, ಮರೆಯಬೇಡ,  
ನನ್ನ ಮಾತುಗಳಿಗೆ ಅಸಹ್ಯ ತೋರಿಸಬೇಡ.

6 ಜ್ಞಾನವನ್ನು ಬಿಡದಿದ್ದರೆ ಅದು ನಿನ್ನನ್ನು ಕಾಪಾಡುವುದು,

ಪ್ರೀತಿಸಿದರೆ, ಅದು ನಿನ್ನನ್ನು ಕಾಯುವುದು.

7 ಜ್ಞಾನವನ್ನು ಪಡೆಯಬೇಕೆಂಬುದೇ ಜ್ಞಾನಚೋಧೀಯ ಪ್ರಥಮಪಾಠ,  
ನಿನ್ನ ಎಲ್ಲಾ ಸಂಪತ್ತಿನಿಂದಲೂ ವಿವೇಕವನ್ನು ಪಡೆ.

8 ಜ್ಞಾನವೆಂಬಾಕೆಯು ಶ್ರೀಷ್ಟಳು ಎಂದು ನೀನು ಭಾವಿಸಿದರೆ ಆಕೆಯು  
ನಿನ್ನನ್ನು ಉನ್ನತಿಗೆ ತರುವಳು,  
ಆಕೆಯನ್ನು ಅಪ್ರಿಕೊಂಡರೆ ನಿನ್ನನ್ನು ಘನಪಡಿಸುವಳು.

9 ಆಕೆಯು ನಿನ್ನ ತಲೆಗೆ ಅಂದದ ಪುಷ್ಟಮಾಲೀಯನ್ನು ಇಟ್ಟು,  
ಸುಂದರ ಕಿರಿಟವನ್ನು ನಿನಗೆ ಒಟ್ಟಿಸುವಳು.”

10 ಕಂದಾ, ಗಮನಿಸಿ ನನ್ನ ಮಾತುಗಳನ್ನು ಕೇಳು,  
ಕೇಳಿದರೆ, ನಿನ್ನ ಜೀವಮಾನದ ವರ್ಣಗಳು ಹೆಚ್ಚುವವು.

11 ನಾನು ಜ್ಞಾನಮಾರ್ಗವನ್ನು ಉಪದೇಶಿಸಿ,  
ಧರ್ಮಮಾರ್ಗದಲ್ಲಿ ನಿನ್ನನ್ನು ನಡೆಸುವೆನು.

12 ನೀನು ನಡೆಯುವಾಗ ನಿನ್ನ ಹೆಚ್ಚಿಗೆ ಅಡ್ಡಿಯಾಗುವುದಿಲ್ಲ,  
ಓಡಿದರೆ ಮುಗ್ಗಿರಿಸುವುದಿಲ್ಲ.

13 ಸದುಪದೇಶವನ್ನು ಗೃಹಿಸಿಕೊ, ಸಡಿಲಬಿಡಬೇಡ,  
ಅದನ್ನು ಕಾಪಾಡಿಕೊ, ಅದೇ ನಿನ್ನ ಜೀವವು.

14 ದುಷ್ಪರ ಮಾರ್ಗದಲ್ಲಿ ಸೀರಬೇಡ,  
ಕೆಟ್ಟವರ ದಾರಿಯಲ್ಲಿ ನಡೆಯಬೇಡ.

15 ಅದಕ್ಕೆ ದೂರವಾಗಿರು, ಅದರಲ್ಲಿ ನಡೆಯಬೇಡ,  
ಅದರಿಂದ ಹಿಂತಿರುಗಿ ಮುಂದೆ ನಡೆ.

16 ಕೇಡುಮಾಡಿದ್ದರೆ ಅವರಿಗೆ ನಿಷ್ಪೇಷಾರದು;  
ಯಾರನ್ನಾದರೂ ಎಡವಿಬೀಳಿಸದಿದ್ದರೆ ಅವರ ನಿದೆಗೆ  
ಭಂಗವಾಗುವುದು.

17 ದುಷ್ಪತನವೇ ಅವರ ಆಹಾರ; ಬಲಾತ್ಮಾರವೇ ಅವರ ದೃಷ್ಟಾರಸ  
ಪಾನ.

18 ನೀತಿವಂತರ ಮಾರ್ಗವು ಮಧ್ಯಾಹ್ನದ ವರೆಗೂ  
ಹೆಚ್ಚುತ್ತು ಬರುವ ಬೆಳಗಿನ ಬೆಳಕಿನಂತಿದೆ.

19 ದುಷ್ಪರ ಮಾರ್ಗವೋ ಕತ್ತಲಿನಂತಿದೆ;

- ತಾವು ಯಾವುದಕ್ಕೆ ಎಡವಿಬಿದ್ದೆವೆಂದು ಅವರಿಗೆ ಗೊತ್ತಾಗುದು.
- 20 ಕಂದಾ, ನನ್ನ ಮಾತುಗಳನ್ನು ಆಲಿಸು,  
ನನ್ನ ನುಡಿಗಳಿಗೆ ಶಿವಿಗೊಡು.
- 21 ನಿನ್ನ ದೃಷ್ಟಿಯ ಅಪುಗಳ ಮೇಲೆ ತಪ್ಪದಿರಲಿ,  
ಅಪುಗಳನ್ನು ನಿನ್ನ ಹೃದಯದೊಳಗೆ ಇಟ್ಟುಕೊಳ್ಳ.
- 22 ಅಪುಗಳನ್ನು ಹೊಂದುವವರಿಗೆ ಅಪು ಜೀವವು,  
ದೇಹಕ್ಕೆಲ್ಲಾ ಅವೇ ಆರೋಗ್ಯವು.
- 23 ನಿನ್ನ ಹೃದಯವನ್ನು ಬಹು ಜಾಗರೂಕತೆಯಿಂದ ಕಾಪಾಡಿಕೊಳ್ಳ,  
ಅದರೊಳಗಿಂದ ಜೀವಬುಗ್ಗಿಗಳು ಹೊರಡುವವು.
- 24 ಸೊಟ್ಟಿಮಾತುಗಳನ್ನು ನಿನ್ನಿಂದ ತೊಲಗಿಸಿಬಿಡು,  
ಕೆಟ್ಟಿ ನುಡಿಗಳನ್ನು ಬಾಯಿಂದ ದೂರಮಾಡು.
- 25 ನೆಟ್ಟಿಗೆ ದೃಷ್ಟಿಸು,  
ನಿನ್ನ ಕಣ್ಣಗಳು ನಿನ್ನ ಮುಂದೆಯೇ ಇರಲಿ.
- 26 ನೀನು ನಡೆಯುವ ದಾರಿಯನ್ನು ಸಮರ್ಪಾಡು,  
ಆಗ ನಿನ್ನ ಮಾರ್ಗಗಳಿಲ್ಲಾ ದೃಢವಾಗಿರುವವು.
- 27 ಎಡಕ್ಕಾಗಲಿ ಅಥವಾ ಬಲಕ್ಕಾಗಲಿ ತಿರುಗಬೇಡ,  
ನಿನ್ನ ಕಾಲನ್ನು ಕೇಡಿಗೆ ದೂರಮಾಡು.

## 5

- ವ್ಯಭಿಚಾರದಿಂದ ದೂರವಿರಲು ಎಚ್ಚರಿಕೆ
- 1 ಕಂದಾ, ನನ್ನ ಜಾನೋಪದೇಶವನ್ನು ಆಲಿಸು,  
ವಿವೇಕದಿಂದ ಕೂಡಿದ ನನ್ನ ಬೋಧನೆಗೆ ಶಿವಿಗೊಡು.
- 2 ಹೀಗಾದರೆ ನೀನು ವಿವೇಚನೆಯನ್ನು ಹೊಂದಿಕೊಳ್ಳುವಿ,  
ನಿನ್ನ ತುಟಿಗಳು ತಿಳಿವಳಿಕೆಯನ್ನು ಕಾಪಾಡುವವು.
- 3 ವೇಶ್ವಸ್ತೀಯ ತುಟಿಗಳಲ್ಲಾದರೋ ಜೀನುಗರೆಯುವುದು,  
ಅವಳ ಮಾತು ಎಣ್ಣೀಗಿಂತಲೂ ನಯವಾಗಿದೆ.
- 4 ಅವಳು ಕಡೆಯಲ್ಲಿ ವಿಷದಂತೆ ಕಹಿಯೂ,

- ಇಬ್ಬಾಯಿಕತ್ತಿಯಂತೆ ತೀಕ್ಷ್ಣವೂ ಆಗುವಳು.
- 5 ಅವಳು ಮರಣದ ಕಡೆಗೆ ನಡೆಯುತ್ತಾ ಇಳಿದು ಹೋಗುವಳು,  
ಅವಳ ಹೆಚ್ಚಿಗಳು ಪಾತಾಳದ ದಾರಿಯನ್ನು ಹಿಡಿಯುವವು.
- 6 ಅವಳ ನಡತೆಯು ಚಂಚಲವಾಗಿರುವುದರಿಂದ ಅವಳು ಜೀವದ  
ಮಾರ್ಗವನ್ನು ವಿವೇಚಿಸಲಾರಳು,  
ಅದು ಅವಳಿಗೆ ತಿಳಿದೇ ಇಲ್ಲ.
- 7 ಹೀಗಿರಲು ಮಗನೇ, ನನ್ನ ಕಡೆಗೆ ಶಿವಿಗೊಡು,  
ನನ್ನ ಮಾತುಗಳೊಂದ ದೂರವಾಗಿರಬೇಡ.
- 8 ನಿನ್ನ ಮಾರ್ಗವು ಅವಳಿಗೆ ದೂರವಾಗಿರಲಿ  
ಅವಳ ಮನೆಬಾಗಿಲ ಹತ್ತಿರ ಹೋದೆಯಾ, ಎಚ್ಚರಿಕೆ!
- 9 ಎಚ್ಚರವಹಿಸಿಕೋ, ನಿನ್ನ ಪುರುಷತ್ವವು ಪರಾಧಿನವಾಗುವುದು,  
ನಿನ್ನ ಆಯುಷ್ಯವು ಕೂರರ ವಶವಾಗುವುದು.
- 10 ನಿನ್ನ ಸಂಪತ್ತನ್ನು ಪರರು ತುಂಬಿಕೊಳ್ಳುವರು,  
ನೀನು ಅನ್ಯನ ಮನೆಯಲ್ಲಿ ದುಡಿಯುವಿ.
- 11 ಕಟ್ಟಕಡೆಗೆ ನಿನ್ನ ದೇಹವೆಲ್ಲಾಕ್ಷಿಣವಾಗಿ ನೀನು ಅಂಗಲಾಚಿಕೊಂಡು,
- 12 “ಅಯೋ, ನಾನು ಸದುಪದೇಶವನ್ನು ಎಷ್ಟು ದ್ವೈಷಿಸಿದೆ,  
ನನ್ನ ಹೃದಯವು ಬುದ್ಧಿವಾದವನ್ನು ಎಷ್ಟು ತಾತ್ಪರ ಮಾಡಿತು,
- 13 ನನ್ನ ಬೋಧಕರ ಮಾತನ್ನು ಕೇಳಿದೆ ಹೋದೆನಲ್ಲಾ,  
ನನ್ನ ಉಪದೇಶಕರ ಕಡೆಗೆ ಶಿವಿಗೊಡಲಿಲ್ಲವಲ್ಲಾ!
- 14 ನಾನು ದೇವಜನರ ಸಭೀಯ ನಡುವೆ  
ಎಲ್ಲಾ ಕೇಡಿಗೂ ಸಿಕ್ಕಿಕೊಳ್ಳುವ ಹಾಗೆ ಆದೆನು” ಎಂದು  
ಅಂದುಕೊಳ್ಳುವಿ.
- 15 ಸ್ವಂತ ಕೊಳ್ಳಿದ ನೀರನ್ನು  
ಸ್ವಂತ ಬಾವಿಯಲ್ಲಿ ಉಕ್ಕುವ ಜಲವನ್ನು ಮಾತ್ರ ಕುಡಿ.
- 16 ನಿನ್ನ ಬರತೆಗಳು ಬಯಲಿನಲ್ಲಿಯೂ,  
ನಿನ್ನ ಕಾಲುವೆಗಳು ಬೀದಿಗಳಲ್ಲಿಯೂ ಹರಡಿ ಹರಿಯುವುದು  
ಹಿತವೇ?
- 17 ಅವು ನಿನಗೊಬ್ಬನಿಗೇ ಹರಿಯಲಿ,

ಪರರು ನಿನ್ನೊಂದಿಗೆ ಸೇರಿ ಕುಡಿಯಬಾರದು.

18 ನಿನ್ನ ಬುಗ್ಗಿಯು ದೇವರ ಆಶೀರ್ವಾದವನ್ನು ಹೊಂದಲಿ,

\*ನಿನ್ನ ಯೌವನಕಾಲದ ಪತ್ತಿಯಲ್ಲಿ ಅನಂದಿಸು.

19 ಆಕೆ ಮನೋಹರವಾದ ಜಿಂಕೆಯಂತೆಯೂ, ಅಂದವಾದ ದುಷ್ಪಿಯ

ಹಾಗೂ ಇರುವಳಳ್ಳಾ

ಆಕೆಯ ಸ್ತನಗಳು ನಿನ್ನನ್ನು ಸರ್ವದಾ ತೈಪ್ಪಿಪಡಿಸಲಿ, ಆಕೆಯ  
ಪ್ರೀತಿಯಲ್ಲೇ ನಿರಂತರವಾಗಿ ಲೀನವಾಗಿರು.

20 ಮಗನೇ, ಏಕೆ ಪರಸ್ಪೀಯಲ್ಲಿ ಭ್ರಮಗೊಳ್ಳುವಿ,

ಅನ್ಯಳ ಎದೆಯನ್ನು ತಜ್ಜಿಕೊಳ್ಳುವುದೇಕೆ?

21 ಮನುಷ್ಯನ ಮಾರ್ಗಗಳು ಯಿಹೋವನಿಗೆ ಕಾಣುತ್ತಲೇ ಇವೆ,

ಆತನು ಮನುಷ್ಯನ ನಡತೆಯನ್ನೆಲ್ಲಾ ಪರೀಕ್ಷಿಸುವವನಾಗಿದ್ದಾನೆ.

22 ದುಷ್ಟನ ದುಷ್ಟತ್ವಗಳೇ ಅವನನ್ನು ಆಕ್ರಮಿಸುವವು,

ಅವನ ಪಾಪಪಾಶಗಳೇ ಅವನನ್ನು ಬಂಧಿಸುವವು.

23 ಸದುಪದೀಶದ ಕೊರತೆಯಿಂದಲೇ ನಾಶವಾಗುವನು,

ತನ್ನ ಅತಿಮೂರ್ಚಿತನದಿಂದ ಭಾಂತನಾಗುವನು.

## 6

ಮಾತುಕೊಡುವುದರಲ್ಲಿ ಎಚ್ಚರಿಕೆ

1 ಮಗನೇ, ನೀನು ನೆರೆಯವನ ಸಾಲಕ್ಕೆ ಹೊಣಿಯಾಗಿದ್ದರೆ,  
ಪರನೊಂದಿಗೆ ಪ್ರಮಾಣ ಮಾಡಿಕೊಂಡಿದ್ದರೆ,

2 ನೀನು ಮಾತುಕೊಟ್ಟ ಪಾಶಕ್ಕೆ ಸಿಕ್ಕಿಕೊಂಡಿದ್ದೀ,  
ನಿನ್ನ ವಾಗ್ಧಾನವು ನಿನ್ನನ್ನು ಹಿಡಿದಿದೆ.

3 ಹೀಗಿರಲು, ಮಗನೇ, ನೀನು ನೆರೆಯವನ ಕೃಗೆ ಸಿಕ್ಕಿಕೊಂಡಧ್ವರಿಂದ  
ತಪ್ಪಿಸಿಕೊಳ್ಳುವ ಒಂದು ಕೆಲಸ ಮಾಡು,

ನಡೆ, ತ್ವರಿಪಡು, ಆ ನೆರೆಯವನನ್ನು ಅಂಗಲಾಚಿ ಬೇಡಿಕೋ,

4 ನಿನ್ನ ಕಣ್ಣಗಳಿಗೆ ನಿದ್ರೆಕೊಡಬೇಡ,

\* 5:18 5:18 ಅಥವಾ ನೀನು ಯೌವನಪ್ರಾಯದಲ್ಲಿ ಮದುವೇಯಾದ ಪತ್ತಿ

- ನಿನ್ನ ರೆಪ್ಪೆಗಳನ್ನು ಮುಚ್ಚೆಬೇಡ;
- 5 ಬೇಟೆಗಾರನ ಕೈಯಿಂದ ಜಿಂಕೆಯು ಓಡುವಂತೆಯೂ,  
ಪಕ್ಷಿಯ ಹಾರಿ ಹೋಗುವ ಹಾಗೂ ತಪ್ಪಿಸಿಕೊ.
- ಸೋಮಾರಿಯಾಗಿರಬೇಡ  
6 ಸೋಮಾರಿಯೇ, ಇರುವೆಯ ಹತ್ತಿರ ಹೋಗಿ,  
ಅದರ ನಡವಳಿಕೆಯನ್ನು ನೋಡಿ ಜ್ಞಾನವನ್ನು ಪಡೆದುಕೊ.
- 7 ಅದಕ್ಕೆ ನಾಯಕ, ಅಧಿಕಾರಿ ಹಾಗೂ ಪ್ರಭುಗಳಿಲ್ಲದಿದ್ದರೂ,  
8 ಬೇಸಿಗೆಯಲ್ಲಿ ತನ್ನ ತೀನಿಯನ್ನು ಸಿದ್ಧಮಾಡುವುದು,  
ಸುಗ್ರಿಯ ಕಾಲದಲ್ಲಿ ತನಗೆ ಬೇಕಾದಷ್ಟು ಆಹಾರವನ್ನು  
ಸಂಗೃಹಿಸಿಟ್ಟಿಕೊಳ್ಳುವುದು.
- 9 ಸೋಮಾರಿಯೇ, ಎಷ್ಟು ಹೊತ್ತು ನಿದೆ?  
ನಿದೆಯಿಂದ ಯಾವಾಗ ಎಚ್ಚರಗೊಳ್ಳುವಿ?
- 10 “ಇನ್ನು ಸ್ವಲ್ಪ ನಿದ್ದೆ ಇನ್ನು ಸ್ವಲ್ಪ ತಾಕಡಿಕೆ,  
ಇನ್ನೂ ಕೊಂಚ ನಿದ್ದಿಗಾಗಿ ಕೈಮುದುರಿಕೊಳ್ಳುವೇ”  
ಅಂದುಕೊಳ್ಳುವಿಯಾ?
- 11 ಬಡತನವು ದಾರಿಗಳ್ಳನ ಹಾಗೂ  
ಕೊರತೆಯ ಪಂಜುಗಳ್ಳನಂತೆಯೂ ನಿನ್ನ ಮೇಲೆ ಬೀಳುವವು.
- 12 ನೀಚನೂ, ದುಷ್ಟನೂ ಆಗಿರುವ ಮನುಷ್ಯನ ನಡತೆಯನ್ನು ನೋಡು,  
ಅವನು ವಕ್ರ ಮಾತಿನವನಾಗಿದ್ದಾನೆ,
- 13 ಕಣ್ಣನ್ನು ಮಿಟಕಿಸುತ್ತಾನೆ, ಕಾಲಿನಿಂದ ಕರೆಯುತ್ತಾನೆ,  
ಬೆರಳ ಸನ್ನೆಮಾಡುತ್ತಾನೆ.
- 14 ಅವನ ಮನಸ್ಸಿನಲ್ಲಿರುವುದು ದೋಹವೇ;  
ಯಾವಾಗಲೂ ಕೇಡನ್ನು ಕಲ್ಪಿಸುತ್ತಾನೆ,  
ಜಗಳದ ಬೀಜವನ್ನು ಬಿತ್ತುತ್ತಾನೆ.
- 15 ಆದಕಾರಣ ಅವನಿಗೆ ತಟ್ಟನೆ ವಿವರವು ಸಂಭವಿಸುವುದು,  
ಷಳಿದ ಹಾಗೆ ಘಕ್ಕನೆ ಮುರಿಯಲ್ಪಡುವನು.
- 16 ಯೆಹೋವನು ಹಗೆಮಾಡುವ ವಿಷಯಗಳು ಆರು ಇವೆ,

ಹೌದು, ಏಳು ಸಂಗತಿಗಳು ಆತನಿಗೆ ಅಸಹ್ಯವಾಗಿ ತೋರುತ್ತವೆ.

17 ಅವು ಯಾವುದೆಂದರೆ, ಹೆಮ್ಮೆಯ ಕಣ್ಣ ಸುಳಿನ ನಾಲಿಗೆ,

ನಿದೋಽಷಿಗಳ ರಕ್ತಪನ್ನ ಸುರಿಸುವ ಕ್ಷೇ

18 ದುರಾಲೋಚನೆಗಳನ್ನ ಕಲ್ಪಿಸುವ ಹೃದಯ,

ಕೇಂಡುಮಾಡಲು ತ್ವರಿಪಡುವ ಕಾಲು,

19 ಅಸತ್ಯವಾಡುವ ಸುಳ್ಳಸಾಕ್ಷಿ ಮತ್ತು

ಒಡಹುಟ್ಟಿದವರಲ್ಲಿ ಜಗಳಗಳನ್ನ ಬಿತ್ತುವವನು ಇವುಗಳೇ.

ಪರಸ್ತೀಯರ ಸಹವಾಸದ ಬಗ್ಗೆ ಎಚ್ಚರಿಕೆ

20 ಕಂದಾ, ತಂದೆಯ ಆಜ್ಞೆಯನ್ನ ಕೈಕೊಳ್ಳು,

ತಾಯಿಯ ಉಪದೇಶವನ್ನ ಬಿಡಬೇಡ.

21 ಅವುಗಳನ್ನ ಸದಾ ನಿನ್ನ ಹೃದಯದಲ್ಲಿ ಇಟ್ಟುಕೊ,

ನಿನ್ನ ಕೊರಳಿಗೆ ಅವುಗಳನ್ನ ಧರಿಸಿಕೊ.

22 ನೀನು ನಡೆಯುವಾಗ ಆ ಉಪದೇಶವು ನಿನ್ನನ್ನ ಮುನ್ದಡಿಸುವುದು,

ಮಲಿಗೊಂಡಾಗ ಅದು ನಿನ್ನನ್ನ ಕಾಯುವುದು,

ಎಚ್ಚರಿಗೊಂಡಾಗ ನಿನ್ನೊಂದಿಗೆ ಮಾತನಾಡುವುದು.

23 ಆಜ್ಞೆಯೇ ದೀಪ, ಉಪದೇಶವೇ ಬೆಳಕು,

ಶ್ರಿಕ್ಷಣಪೂರ್ವಕವಾದ ಚೋಧನೆಯೇ ಜೀವದ ಮಾರ್ಗ.

24 ಅದು ಕೆಟ್ಟ ಸ್ತೀಯಿಂದಲೂ,

ವೇಶ್ಯೆಯ ಸಿಹಿನುಡಿಯಿಂದಲೂ ನಿನ್ನನ್ನ ರಕ್ಷಿಸತಕ್ಕದ್ದಾಗಿದೆ.

25 ನಿನ್ನ ಹೃದಯವು ಅವಳ ಸೌಂದರ್ಯವನ್ನ ಮೋಹಿಸಿರಲಿ,

ಅವಳು ತನ್ನ ಕಣ್ಣರಿಪ್ಪೆಗಳಿಂದ ನಿನ್ನನ್ನ ವಶಮಾಡಿಕೊಂಡಾಳು,

ನೋಡಿಕೊ.

26 ವೇಶ್ಯೆಯಿಂದ ಯಾವನಿಗಾದರೂ ಒಂದು ರೊಟ್ಟಿ ಮಾತ್ರ

ಗತಿಯಾಗುವುದು,

ಪರಸ್ತೀಯೋ ಅಮೂಲ್ಯವಾದ ಜೀವವನ್ನ ಬೇಟಿಯಾಡುವಳು.

27 ಮಡಿಲಲ್ಲಿ ಬೆಂಕಿಯನ್ನ ಇಟ್ಟುಕೊಂಡರೆ

ಬಟ್ಟಿ ಸುಡುವುದಿಲ್ಲವೋ?

- 28 ಧಗಧಗಿಸುವ ಕೆಂಡದ ಮೇಲೆ ನಡೆದರೆ  
    ಕಾಲು ಬೇಯುಪುದಿಲ್ಲವೋ?
- 29 ನೇರೆಯವನ ಹೆಂಡತಿಯ ಹತ್ತಿರ ಹೋಗುವವನಿಗೆ ಹೀಗೆಯೇ  
    ಆಗುವುದು,  
    ಯಾರು ಅವಳನ್ನು ಮುಟ್ಟುವನೋ ಅವನು ದಂಡನೆಯನ್ನು  
    ಹೊಂದದೇ ಇರನು.
- 30 ಕಳ್ಳನು ಹೋಟ್ಟಿಗಿಲ್ಲದೆ ಹಸಿವೆಯನ್ನು ನೀಗಿಸಲು ಕಳವು ಮಾಡಿದರೆ  
    ಜನರು ಅಷ್ಟೇನೂ ಹೀಯಾಳಿಸರು.
- 31 ಅವನ ತಪ್ಪು ಬಯಲಾದರೆ ಅವನು ಏಳರಮ್ಮು  
    ಕೊಡಬೇಕಾಗುವುದು,  
    ಅಥವಾ ತನ್ನ ಮನೆಯ ಆಸ್ತಿಯನ್ನೆಲ್ಲಾ ಕೊಟ್ಟ ತೀರಿಸಲೇಬೇಕು.
- 32 ವ್ಯಾಖಿಚಾರಿಯೋ ಕೇವಲ ಬುದ್ಧಿಹೀನನು,  
    ಇಂಥಾ ಕಾರ್ಯವನ್ನು ಮಾಡುವವನು ತನ್ನನ್ನೇ  
    ನಾಶಪಡಿಸಿಕೊಳ್ಳುವನು.
- 33 ಅವನಿಗೆ ಗಾಯವೂ, ಅವಮಾನವೂ ಆಗುವವು,  
    ಅವನ ಕೆಟ್ಟ ಹೆಸರು ಎಂದಿಗೂ ಅಳಿಸಲ್ಪಡದು.
- 34 ಪಕೆಂದರೆ ಮತ್ತರವು ಪತಿಗೆ ಕ್ರೋಧವನ್ನು ಉಂಟುಮಾಡುತ್ತದೆ,  
    ಅವನು ಮುಯ್ಯತೀರಿಸತಕ್ಕ ದಿನದಲ್ಲಿ ವ್ಯಾಖಿಚಾರಿಯನ್ನು  
    ಲುಳಿಸನು.
- 35 ಅವನು ಯಾವ ಈಡನ್ನು ಮುಟ್ಟಿನು; ಎಷ್ಟು ಲಂಚಕೊಟ್ಟರೂ  
    ಒಪ್ಪನು.

## 7

**ಜಾರಸ್ತೀಯ ವಿಷಯದಲ್ಲಿ ಎಚ್ಚರಿಕೆ**

- <sup>1</sup> ಕಂದಾ, ನನ್ನ ಮಾತುಗಳನ್ನು ಮನಸ್ಸಿನಲ್ಲಿಟ್ಟುಕೊಂಡಿ, ನನ್ನ ಆಜ್ಞೆಗಳನ್ನು ನಿಧಿಯಂತೆ ಕಾಪಾಡಿಕೊಂಡಿ.
- <sup>2</sup> ನನ್ನ ಉಪದೇಶವನ್ನು ಕಣ್ಣಗುಡ್ಡೆಯಂತೆ ಪಾಲಿಸು, ನನ್ನ ಆಜ್ಞೆಗಳನ್ನು ಕ್ಷೇತ್ರದಲ್ಲಿ ಬಾಳು.
- <sup>3</sup> ಅವುಗಳನ್ನು ನಿನ್ನ ಬೆರಳುಗಳಿಗೆ ಉಂಗುರವಾಗಿ ಧರಿಸಿಕೊಂಡಿ,

- ಹೃದಯದ ಹಲಗೆಯಲ್ಲಿ ಅವುಗಳನ್ನು ಬಿರೆದುಕೊ.
- 4** ಜ್ಞಾನವನ್ನು “ನೀನು ನನ್ನ ಅಕ್ಕಾ” ಎಂದು ಹೇಳು,  
    ವಿವೇಕವನ್ನು “ಪ್ರಿಯೀ” ಎಂದು ಕರೆ.
- 5** ಅವು ಜಾರಳಿಂದ ಮತ್ತೆ ಸವಿಮಾತನಾಡುವ  
    ಪರಸ್ಪೀಯಿಂದ ನಿನ್ನನ್ನು ರಕ್ಷಿಸುವವು.
- 6** ನಾನು ನನ್ನ ಮನೆಯ ಕಿಟಕಿಯ  
    ಜಾಲರಿಯಿಂದ ಇಟಿಕಿ ನೋಡಲು  
**7** ಅಲ್ಲಬುದ್ಧಿಯಿಳ್ಳ ಅನೇಕ ಯುವಕರು ಕಾಣಿಸಿದರು.  
    ಅವರಲ್ಲಿ ಜ್ಞಾನಹಿಂನಾದ ಒಬ್ಬ ಯೌವನಸ್ಥನನ್ನು ಕಂಡೆನು.
- 8** ಅವನು ಸಂಜೀಯ ಮೊಬ್ಬಿನಲ್ಲಿ ಮುಧ್ಯಾತ್ಮಿಯ ಅಂಧಕಾರದಲ್ಲಿ  
**9** ಅವಳ ಮನೆಯ ಹತ್ತಿರ ಬೀದಿಯಲ್ಲಿ ಹಾದುಹೋಗುತ್ತಾ,  
    ಅವಳ ಮನೆಯ ಕಡೆಗೆ ತಿರುಗಿದ್ದನ್ನು ಕಂಡೆನು.
- 10** ಇಗೋ ವೇಶ್ಯಾರೂಪವನ್ನು ಧರಿಸಿಕೊಂಡಿದ್ದ  
    ಒಬ್ಬ ಕಪಟ ಸ್ತೀಯು ಅವನನ್ನು ಎದುರುಗೊಂಡಳು.
- 11** ಇವಳು ಕೂಗಾಟಿದವಳು, ಹಟಪೂರಿ,  
    ಮನೆಯಲ್ಲಿ ನಿಲ್ಲತಕ್ಕವಳೇ ಅಲ್ಲ;
- 12** ಒಂದು ವೇಳೆ ಬೀದಿಗಳಲ್ಲಿರುವಳು, ಮತ್ತೊಂದು ವೇಳೆ  
    ಚೋಕಗಳಲ್ಲಿರುವಳು,  
    ಅಂತು ಪ್ರತಿಯೊಂದು ಮೂಲೆಯಲ್ಲಿಯೂ ಹೊಂಚು  
    ಹಾಕುವಳು.
- 13** ಅವನನ್ನು ಹಿಡಿದು, ಮುದ್ದಾಡಿ ನಾಚಿಕೆಗೆಟ್ಟುವಳಾಗಿ,
- 14** “ಎಲ್ಲೆ ಈ ದಿನ ನನ್ನ ಹರಕಿಗಳನ್ನು ಸಲ್ಲಿಸಿದ್ದೇನೆ,  
    ಸಮಾಧಾನ ಯಜ್ಞಶೇಷವು ನನ್ನಲ್ಲಿದೆ,
- 15** ಆದಕಾರಣ ನಿನ್ನನ್ನು ಎದುರುಗೊಳ್ಳಲು ಬಂದೆನು,  
    ನಿನ್ನನ್ನು ಆತುರದಿಂದ ಹುಡುಕಿ ಕಂಡುಕೊಂಡೆನು.
- 16** ನನ್ನ ಮಂಜುಕದಲ್ಲಿ ಸುಪ್ತಿಯನ್ನು  
    ಬಗುಪ್ತುದೇಶದ ನೊಲಿನ ವಿಚಿತ್ರ ವಸ್ತುಗಳನ್ನೂ ಹಾಸಿದ್ದೇನೆ.
- 17** ಹಾಸಿಗೆಯ ಮೇಲೆ ರಕ್ತಚೋಳ, ಅಗುರು,

- ಲವಂಗ, ಚಕ್ಕೆ ಇಪುಗಳ ಚೊಣಗಳಿಂದ  
ಸುವಾಸನೆಗೊಳಿಸಿದ್ದೇನೆ.
- 18 ಬಾ, ಬೆಳಗಿನ ತನಕ ಬೇಕಾದಷ್ಟು ರಮಿಸುವ,  
ಕಾಮವಿಲಾಸಗಳಿಂದ ಸಂತೋಷಿಸುವ.  
19 ಯಜಮಾನನು ಮನೆಯಲ್ಲಿನ್ನ ದೂರ ಪ್ರಯಾಣದಲ್ಲಿದ್ದಾನೆ.  
20 ಹಣದ ಗಂಟನ್ನ ತೆಗೆದುಕೊಂಡು ಹೋಗಿದ್ದಾನೆ,  
ಹುಟ್ಟಿಮೆಗೆ ಮನೆಗೆ ಬರುವನು” ಎಂದು ಹೇಳುವಳು.  
21 ಅವಳು ಅವನನ್ನು ತನ್ನ ಸವಿಮಾತುಗಳಿಂದ ಮನವೊಲಿಸಿ,  
ಬಹಳವಾಗಿ ಪೈರೇಪಿಸಿ ಸಮೃತಿಪಡಿಸುತ್ತಾಳೆ.  
22 ಹೋರಿಯು ವದ್ದುಷಾಧನಕ್ಕೆ ಹೋಗುವ ಹಾಗೂ,  
ಬೇಡಿಬಿದ್ದರುವ ಮೂರ್ಚನು ದಂಡನೆಗೆ ನಡೆಯುವಂತೆಯೂ,  
23 ಪಣ್ಣಿಯು ಬಲೆಯ ಕಡೆಗೆ ಓಡುವಂತೆಯೂ,  
ಅವನು ತನ್ನ ಪ್ರಾಣಾಪಾಯವನ್ನು ತಿಳಿಯದೆ,  
ಭಾಣವು ತನ್ನ ಕಾಳಿಜವನ್ನು ತಿವಿಯುವ ಮೇರೆಗೂ,  
ಅವನು ತಟ್ಟನೆ ಅವಳ ಹಿಂದೆ ಹೋಗುತ್ತಾನೆ.  
24 ಈಗ, ಮಕ್ಕಳೇ, ನನ್ನ ಕಡೆಗೆ ಶಿಖಿಗೊಡಿರಿ,  
ನನ್ನ ಮಾತುಗಳನ್ನು ಆಲಿಸಿರಿ.  
25 ನಿನ್ನ ಹೃದಯವು ಅವಳ ನಡತೆಯ ಕಡೆಗೆ ತಿರುಗದಿರಲಿ,  
ತಪ್ಪಿಹೋಗಿಯೂ ಅವಳ ಮಾಗ್ರದಲ್ಲಿ ನಡೆಯಬೇಡ.  
26 ಅವಳಿಂದ ಗಾಯಪಟ್ಟು ಬಿದ್ದವರು ಬಹು ಜನರು,  
ಹತರಾದವರೋ ಲೆಕ್ಕಾವೇ ಇಲ್ಲ.  
27 ಅವಳ ಮನೆಯು ಪಾತಾಳದ ದಾರಿ,  
ಅದು ಮೃತ್ಯುವಿನ ಅಂತಃಪುರಕ್ಕೆ ಇಳಿದುಹೋಗುತ್ತದೆ.

## 8

ಜ್ಞಾನವೆಂಬಾಕೆ ನೀಡುವ ಕರೆ

- <sup>1</sup> ಜ್ಞಾನವೆಂಬಾಕೆಯ ಕರೆಯುತ್ತಾಳಲ್ಲವೇ?  
ವಿವೇಕವೆಂಬ ಆಕೆಯ ಧ್ವನಿಗೃಹ್ಯತಾಳಲ್ಲವೇ?

- 2 ಆಕೆಯು ರಾಜಮಾರ್ಗಗಳ ಮುಖ್ಯಸಾಫಾನದಲ್ಲಿ  
ದಾರಿಯ ಪಕ್ಕದಲ್ಲಿ ನಡುಬೀದಿಯಲ್ಲಿ ನಿಂತುಕೊಳ್ಳುತ್ತಾಳೆ.
- 3 ಆಕೆ ಪಟ್ಟಣದ ಪ್ರವೇಶ ದ್ವಾರದಲ್ಲಿ  
ಬಾಗಿಲುಗಳೊಳಗೆ ಜನಸೇರುವ ಸ್ಥಳದಲ್ಲಿ ಹೀಗೆ ಕೂಗುತ್ತಾಳೆ,
- 4 “ಜನರೇ, ನಿಮ್ಮನ್ನೇ ಕರೆಯುತ್ತೇನೆ,  
ಮಾನವರಿಗಾಗಿಯೇ ಧ್ವನಿಗೈಯತ್ತೇನೆ.
- 5 ಮೂರ್ಧರೇ, ಜಾಣತನವನ್ನು ಕಲಿತುಕೊಳ್ಳಿರಿ,  
ಜ್ಞಾನಹೀನರೇ, ಬುದ್ಧಿಯನ್ನು ಗೃಹಿಸಿಕೊಳ್ಳಿರಿ.
- 6 ಕೇಳಿರಿ, ನಾನು ಶ್ರೀಷ್ಟವಾದ ಸಂಗತಿಗಳನ್ನು ಹೇಳುವೆನು,  
ಯಥಾರ್ಥಕ್ಷಾಗಿಯೇ ತುಟಿಗಳನ್ನು ತೆರೆಯುವೆನು,
- 7 ನನ್ನ ಬಾಯಿ ಸತ್ಯವನ್ನೇ ಆಡುವುದು,  
ದುಷ್ಪತನವು ನನ್ನ ತುಟಿಗಳಿಗೆ ಅಸಹ್ಯವಾಗಿದೆ.
- 8 ನನ್ನ ಮಾತುಗಳೆಲ್ಲಾ ನೀತಿಭರಿತವಾಗಿವೆ,  
ಅವುಗಳಲ್ಲಿ ಕವಟಿವೂ, ವರ್ಕತೆಯೂ ಇಲ್ಲ.
- 9 ಅವೆಲ್ಲಾ ಗೃಹಿಕೆಯಿಳ್ಳವನಿಗೆ ನ್ಯಾಯವಾಗಿಯೂ,  
ತಿಳಿವಳಿಕೆಯನ್ನು ಪಡೆದವರಿಗೆ ಯಥಾರ್ಥವಾಗಿಯೂ  
ತೋರುವವು.
- 10 ನನ್ನ ಬೋಧನೆಯನ್ನು ಬೆಳ್ಳಿಗಿಂತಲೂ ಮತ್ತು  
ಜ್ಞಾನೋಪದೇಶವನ್ನು ಅಪರಂಜಿಗಿಂತಲೂ ಉತ್ತಮವೆಂದು  
ಹೊಂದಿಕೊಳ್ಳಿರಿ.
- 11 ಜ್ಞಾನವು ಹವಳಕ್ಕಿಂತಲೂ ಶ್ರೀಷ್ಟ,  
ಇಷ್ಟವಸ್ತುಗಳಿಲ್ಲವೂ ಅದಕ್ಕಿ ಸಮವಲ್ಲ.
- 12 ಜ್ಞಾನವೆಂಬ ನನಗೆ ಜಾಣ್ಣಿಯೇ ನಿವಾಸ,  
ಯುಕ್ತಿಗಳ ತಿಳಿವಳಿಕೆಯನ್ನು ಹೊಂದಿದ್ದೇನೆ.
- 13 ಯೆಹೋವನ ಭಯವು ವಾಪದ್ಯೇಷವನ್ನು ಹುಟ್ಟಿಸುತ್ತದೆ;  
ಗರ್ವ, ಅಹಂಭಾವ, ದುರ್ಮಾರ್ಗತನ,  
ಕುಟೀಲ ಭಾಷಣ ಇವುಗಳನ್ನು ಹಗೆಮಾಡುತ್ತೇನೆ.

- 14 ಸದ್ಯೋಚನೆಯೂ, ಸುಜ್ಞಾನವೂ, ಸಾಮಧ್ಯವೂ ನನ್ನಲ್ಲಿವೇ,  
ವಿವೇಕವೂ ನಾನೇ.
- 15 ನನ್ನ ಸಹಾಯದಿಂದ ರಾಜರು ಆಳುವರು,  
ಅಧಿಪತಿಗಳು ಸಹ ನ್ಯಾಯತೀರಿಸುವರು.
- 16 ನನ್ನ ಮೂಲಕ ಪ್ರಭುಗಳು, ನಾಯಕರು  
ಅಂತು ಭೂಪತಿಗಳೆಲ್ಲರೂ ದೊರೆತನ ಮಾಡುವರು.
- 17 ನನ್ನನ್ನು ಪ್ರೀತಿಸುವವರನ್ನು ನಾನು ಪ್ರೀತಿಸುತ್ತೇನೆ,  
ಆತುರದಿಂದ ಹುಡುಕುವವರು ನನ್ನನ್ನು ಕಂಡುಕೊಳ್ಳುವರು.
- 18 ನನ್ನಲ್ಲಿ ಧನ, ಘನತೆ, ಶೈಷ್ವಸಂಪತ್ತಾಗಿ,  
ನೀತಿಯೂ ಇರುತ್ತವೆ.
- 19 ನನ್ನಿಂದಾಗುವ ಫಲವು ಬಂಗಾರಕ್ಕಿಂತಲೂ  
ಹೌದು ಅಪರಂಜಿಗಿಂತಲೂ ಉತ್ತಮ.  
ನನ್ನ ಮೂಲಕವಾದ ಆದಾಯವು  
ಚೊಕ್ಕ ಬೆಳ್ಳಿಗಿಂತಲೂ ಅಮೂಲ್ಯವಾಗಿದೆ.
- 20 \*ನಾನು ಹಿಡಿದಿರುವ ದಾರಿಯು ನೀತಿಯೇ,  
ನ್ಯಾಯಮಾರ್ಗಗಳಲ್ಲಿ ನಡೆಯುತ್ತೇನೆ.
- 21 ಹೀಗಿರಲು ನನ್ನನ್ನು ಪ್ರೀತಿಸುವವರಿಗೆ ಧನದ ಬಾಧ್ಯತೆಯನ್ನು  
ಅನುಗ್ರಹಿಸಿ,  
ಅವರ ಚೊಕ್ಕಸೆಗಳನ್ನು ತುಂಬಿಸುವೆನು.
- 22 ಯಿಹೋವನು ತನ್ನ ಸೃಷ್ಟಿಕ್ರಮದಲ್ಲಿ ಮೊದಲು ನನ್ನನ್ನು  
ನಿರ್ಮಿಸಿದನು;  
ಆತನ ಪುರಾತನಕಾರ್ಯಗಳಲ್ಲಿ ನಾನೇ ಪ್ರಥಮ.
- 23 ಪ್ರಾರಂಭದಲ್ಲಿ ಭೂಮಿಯು ಹುಟ್ಟುಪುದಕ್ಕಿಂತ ಮುಂಚಿ,  
ಅನಾದಿಕಾಲದಲ್ಲಿ ಸಾಫಿಸಲ್ಪಟ್ಟಿನು.
- 24 ಜಲನಿಧಿಗಳಾಗಲಿ, ನೀರು ತುಂಬಿದ ಬುಗ್ಗಿಗಳಾಗಲಿ  
ಇಲ್ಲದಿರುವಾಗ ನಾನು ಹುಟ್ಟಿದೆನು.

\* 8:20 8:20 ಅಥವಾ ನಾನು ಸತ್ಯವನ್ನು ನೀತಿ ಮತ್ತು ನ್ಯಾಯ ಮಾರ್ಗಗಳಲ್ಲಿ ನಡೆಯುವಂತೆ ಮಾಡುತ್ತೇನೆ.

- 25 ಬೆಟ್ಟಿಗುಡ್ಡಗಳು ಬೇರೂರಿ ನಿಲ್ಲುಪುದಕ್ಕೆ ಮುಂಚೆ  
ಆತನು ಭೂಲೋಕವನ್ನಾಗಲಿ, ಬಯಲನ್ನಾಗಲಿ,
- 26 ಭೂಮಿಯ ಮೊದಲನೆಯ ಅಣುರೇಣನ್ನಾಗಲಿ  
ನಿರ್ಮಿಸದೆ ಇರುವಾಗ ನಾನು ಹುಟ್ಟಿದೆನು.
- 27 ಆತನು ಸಾಗರದ ಮೇಲೆ ಚಕ್ರಾರವಾದ ಗೆರೆಯನ್ನು ಎಳಿದು,  
ಆಕಾಶಮಂಡಲವನ್ನು ಸಾಫಿಸುವಾಗ ಅಲ್ಲಿದೆನು.
- 28 ಆತನು ಗಗನವನ್ನು ಮೇಲೆ ಸ್ಥಿರಪಡಿಸಿ,  
ಸಾಗರದ ಬುಗ್ಗಿಗಳನ್ನು ನೆಲೆಗೊಳಿಸಿದನು.
- 29 ಪ್ರವಾಹಗಳು ತನ್ನ ಅಪ್ರಣಿಯನ್ನು ಮೀರದ ಹಾಗೆ  
ಆತನು ಸಮುದ್ರಕ್ಕೆ ಮೇರೆಯನ್ನು ನೇರಿಸಿ,  
ಭೂಮಿಯ ಅಸ್ತಿವಾರಗಳನ್ನು ಗೊತ್ತುಮಾಡುವಾಗ,
- 30 ನಾನು ಆತನ ಹತ್ತಿರ <sup>†</sup>ಶಿಲ್ಪಿಯಾಗಿದ್ದಕೊಂಡು  
ಪ್ರತಿದಿನವೂ ಆನಂದಿಸುತ್ತಾ,  
ಯಾವಾಗಲೂ ಆತನ ಮುಂದೆ ವಿನೋದಿಸುತ್ತಾ,
- 31 ಆತನ ಭೂಲೋಕದಲ್ಲಿ ಉಲ್ಲಾಸಿಸುತ್ತಾ,  
ಮಾನವಸಂತಾನದಲ್ಲಿ ಹಷ್ಟಿಸುತ್ತಾ ಇದ್ದೆನು.
- 32 ಮಕ್ಕಳೇ, ಈಗ ನನ್ನ ಕಡೆಗೆ ಶಿವಗೊಡಿರಿ,  
ನನ್ನ ಮಾರ್ಗಗಳನ್ನು ಅನುಸರಿಸುವವರು ಧನ್ಯರೇ ಪರಿ.
- 33 ನನ್ನ ಉಪದೇಶವನ್ನು ಕೇಳಿರಿ,  
ಅದನ್ನು ಬಿಡದೆ ಜ್ಞಾನವಂತರಾಗಿರಿ.
- 34 ನನ್ನ ದ್ವಾರಗಳ ಬಳಿಯಲ್ಲಿ ಪ್ರತಿದಿನವೂ ಕಾಯುತ್ತಾ  
ಬಾಗಿಲಿನ ನಿಲಪುಗಳ ಹತ್ತಿರವಿದ್ದು  
ಜಾಗರೂಕನಾಗಿ ನನ್ನ ಮಾತುಗಳನ್ನು ಕೇಳುವವನು  
ಭಾಗ್ಯವಂತನು.
- 35 ಯಾವನು ನನ್ನನ್ನು ಹೊಂದುತ್ತಾನೋ  
ಅವನು ಜೀವವನ್ನು ಹೊಂದುತ್ತಾನೆ;

<sup>†</sup> 8:30 8:30 ಅಥವಾ ಪ್ರಿಯ ಮಗನು.

ಅವನು ಯೆಹೋವನ ದಯೆಗೆ ಗುರಿಯಾಗುವನು.  
 36 ಯಾವನು ನನಗೆ ತಪ್ಪುಮಾಡುತ್ತಾನೋ  
 ಅವನು ತನ್ನ ಆತ್ಮಕ್ಕೆ ಕೇಡುಮಾಡಿಕೊಳ್ಳುತ್ತಾನೆ;  
 ನನ್ನನ್ನ ಹಗೆಮಾಡುವವರೆಲ್ಲರೂ ಮರಣವನ್ನು ಪ್ರೀತಿಸುತ್ತಾರೆ.”

## 9

**ಜ್ಞಾನ ಮತ್ತು ಅಜ್ಞಾನಗಳ ಆಮಂತ್ರಣ**

- 1 ಜ್ಞಾನವೆಂಬಾಕೆಯು ಏಳು ಕಂಬಗಳನ್ನು ಕಡಿದು,  
 ತನ್ನ ಮನೆಯನ್ನು ಕಟ್ಟಿಕೊಂಡಿದ್ದಾಗೆ.
- 2 ಆಕೆ ಪಶುಗಳನ್ನು ಕೊಯಿಸಿ ಪಾನದ್ರವ್ಯಗಳೊಡನೆ ದೃಷ್ಟಾರಸವನ್ನು  
 ಬೆರಸಿ,  
 ಜೈತಣವನ್ನು ಸಿದ್ಧಪಡಿಸಿದ್ದಾಗೆ.
- 3 ಆಕೆಯು ತನ್ನ ದಾಸಿಯರನ್ನು ಕಳುಹಿಸಿ,  
 ಪಟ್ಟಣದ ರಾಜಮಾರ್ಗಗಳ ಮುಖ್ಯಸ್ಥಾನಗಳಲ್ಲಿ ಪ್ರಕಟಿಸುತ್ತಾಗೆ.
- 4 ಆಕೆಯು ಬುದ್ಧಿಗೀನರಿಗೆ,  
 “ಮೂರ್ಧನಾಗಿರುವವನು ಈ ಕಡೆಗೆ ತಿರುಗಲಿ,  
 5 ಬನ್ನಿರಿ, ನಾನು ಬಡಿಸುವ ಆಹಾರವನ್ನು ಉಳಿಸಿರಿ,  
 ನಾನು ಬೆರೆಸಿರುವ ದೃಷ್ಟಾರಸವನ್ನು ಕುಡಿಯಿರಿ.
- 6 ಮೂರ್ಧರೇ ಮೂರ್ಧತ್ವವನ್ನು ಬಿಟ್ಟು ಬಾಳಿರಿ,  
 ವಿವೇಕಮಾರ್ಗದಲ್ಲಿ ನೆಟ್ಟಿಗೆ ನಡೆಯಿರಿ” ಎಂದು  
 ಪ್ರಚೋರಿಸುತ್ತಾಗೆ.
- 7 ಧರ್ಮನಿಂದಕನನ್ನು ಶೀಕ್ಷಿಸುವವನು ತನ್ನನ್ನು ಅವಮಾನಕ್ಕೆ  
 ಗುರಿಮಾಡಿಕೊಳ್ಳುವನು,  
 ಕೆಟ್ಟವನನ್ನು ಗದರಿಸುವವನಿಗೇ ಕಳಂಕವಾಗುವುದು.
- 8 ಧರ್ಮನಿಂದಕನನ್ನು ಗದರಿಸಬೇಡ,  
 ನಿನ್ನನ್ನು ಹಗೆಮಾಡುವನು.  
 ಜ್ಞಾನವಂತನನ್ನು ಗದರಿಸಿದರೆ ನಿನ್ನನ್ನು ಪ್ರೀತಿಸುವನು.

- <sup>9</sup> ಜ್ಞಾನಿಗೆ ಉಪದೇಶಿಸಿದರೆ ಹೆಚ್ಚು ಜ್ಞಾನವನ್ನು ಹೊಂದುವನು,  
ನೀತಿವಂತನಿಗೆ ಬೋಧಿಸಿದರೆ ಹೆಚ್ಚು ತಿಳಿವಳಿಕೆಯನ್ನು  
ಪಡೆಯುವನು.
- <sup>10</sup> ಯಿಹೋವನ ಭಯವೇ ಜ್ಞಾನಕ್ಕೆ ಮೂಲವು,  
ಪರಿಶುದ್ಧ ದೇವರ ತಿಳಿವಳಿಕೆಯೇ ವಿವೇಕವು.
- <sup>11</sup> ನನ್ನಿಂದ ನಿನ್ನ ದಿನಗಳು ಹೆಚ್ಚುವವು,  
ನಿನ್ನ ಆಯುಷ್ಯದ ವರ್ಣಗಳು ವೃದ್ಧಿಯಾಗುವವು.
- <sup>12</sup> ನೀನು ಜ್ಞಾನವಂತನಾದರೆ ನಿನ್ನ ಜ್ಞಾನವು ನಿನಗೇ ಲಾಭಕರ,  
ಧರ್ಮನಿಂದಕನಾದರೆ ನೀನೇ ಅದರ ಫಲವನ್ನು ಅನುಭವಿಸುವಿ.
- <sup>13</sup> ಅಜ್ಞಾನವೆಂಬವಳಾದರೋ ಕೂಗಾಟಿದವರು,  
ಮೂರ್ಖರು, ಏನೂ ತಿಳಿಯದವರು.
- <sup>14</sup> ಅವರು ತನ್ನ ಮನೆಯ ಬಾಗಿಲಿನಲ್ಲಿ  
ಪಟ್ಟಿಂದ ರಾಜಮಾರ್ಗಗಳಲ್ಲಿ ಪೀಠದ ಮೇಲೆ  
ಕುಳಿತುಕೊಂಡವಳಾಗಿ,
- <sup>15</sup> ತಮ್ಮ ಮಾರ್ಗವನ್ನು ಹಿಡಿದು,  
ಹೋಗಿ ಬರುವವರನ್ನು ನೋಡಿ,
- <sup>16</sup> “ಮೂರ್ಖನಾಗಿರುವವನು ಈ ಕಡೆಗೆ ತಿರುಗಲಿ” ಎಂದು ಶಾಗಿ,
- <sup>17</sup> “ಕದ್ದ ನೀರು ಸಿಹಿಯಾಗಿದೆ, ಗುಟ್ಟಾಗಿ ತಿನ್ನುವ ತಿಂಡಿಯು  
ರುಚಿಯಾಗಿದೆ”  
ಎಂದು ಬುದ್ಧಿಹೀನನಿಗೆ ಹೇಳುತ್ತಾಳೆ.
- <sup>18</sup> ಆ ಮನೆಯು ಪೇತ ನಿವಾಸವೆಂದೂ  
ಅವರು ಅತಿಧಿಗಳು ಅಗಾಧಪಾತಾಳದಲ್ಲಿ ಬಿದ್ದರುವರೆಂದೂ  
ಅವನಿಗೆ ತಿಳಿಯದು.

## 10

ಸೊಲೊಮೋನನ ಜ್ಞಾನೋಕ್ತಿಗಳು

- <sup>1</sup> ಜ್ಞಾನಿಯಾದ ಮಗನಿಂದ ತಂದೆಗೆ ಆನಂದ,  
ಅಜ್ಞಾನಿಯಾದ ಮಗನಿಂದ ತಾಯಿಗೆ ದು:ಖ.

- 2 ಅನ್ಯಾಯದ ಸಂಪತ್ತು ವ್ಯಧರ,  
ಧರ್ಮವು ಮೃತ್ಯುವಿನಿಂದ ರಕ್ಷಿಸುವಂತದ್ದು.
- 3 ಯೀಹೋವನು ನೀತಿವಂತರನ್ನು ಹಸಿವೆಗೊಳಿಸನು,  
ದುಷ್ಟನ ಆಶೀಯನ್ನು ಭಂಗಪಡಿಸುತ್ತಾನೆ.
- 4 ಜೋಲುಗೈ ದಾರಿದ್ರ್ಯ,  
ಚುರುಕು ಕೈ ತರುವುದು ಐಶ್ವರ್ಯ.
- 5 ಸುಗ್ರಿಯಲ್ಲಿ ಕೂಡಿಸುವವನು ಬುದ್ಧಿವಂತನು,  
ಕೊಯ್ಲಿನಲ್ಲಿ ತೂಕಡಿಸುವವನು ನಾಚಿಕೆಗಿಟ್ಟುವನು.
- 6 ಶಿಷ್ಟನ ತಲೆ ಆಶೀರ್ವಾದದ ನೆಲೆ,  
ದುಷ್ಟನ ಬಾಯಿಗೆ ಬಿಲಾತ್ತಾರವೇ ಮುಖ್ಯ.
- 7 ಶಿಷ್ಟರ ಸ್ತರಣೆಯು ಆಶೀರ್ವಾದಕ್ಕಾಸ್ಪದ,  
ದುಷ್ಟರ ನಾಮವು ನಿನಾಮಕಾಸ್ಪದ.
- 8 ಜ್ಞಾನಹೃದಯನು ಆಜ್ಞೆಗಳನ್ನು ಪಾಲಿಸುವನು,  
ಹರಟೆಯ ಮೂರ್ಖನು ಕೆಡವಲ್ಪಡುವನು.
- 9 ನಿದೋಽಪದ ನಡತೆಯವನು ನಿಖರಯವಾಗಿ ನಡೆಯುವನು,  
ವಕ್ರಮಾಗಿರು ಚೈಲಿಗೆ ಬೀಳುವನು.
- 10 ಕಣ್ಣ ಮಿಟಿಕಿಸುವವನು ಕಷ್ಟಕೈ ಕಾರಣನು,  
\*ದೈಯೆದಿಂದ ಗದರಿಸುವವನು ಸಮಾಧಾನಕರನು.
- 11 ಶಿಷ್ಟನ ಬಾಯಿ ಜೀವದ ಬುಗ್ಗೆ,  
ದುಷ್ಟನ ಬಾಯಲ್ಲಿ ಬಿಲಾತ್ತಾರವು ತುಂಬಿ ತುಳುಕುತ್ತದೆ.
- 12 ದೈಷವು ಜಗಳಗಳನ್ನೆಬ್ಬಿಸುತ್ತದೆ,  
ಪ್ರೀತಿಯು ಪಾಪಗಳನ್ನೆಲ್ಲಾ ಮುಚ್ಚತ್ತದೆ.
- 13 ವಿವೇಕಿಯ ತುಟಿಗಳಿಂದ ಜ್ಞಾನ,  
ಬುದ್ಧಿಹೀನನ ಬೆನ್ನಿಗೆ ಬೆತ್ತೆ.
- 14 ಜ್ಞಾನಿಗಳು ತಿಳಿದ ಸಂಗತಿಯನ್ನು ಹೊರಪಡಿಸುವುದಿಲ್ಲ.

---

\* **10:10** 10:10 ಅಥವಾ ಹರಟೆಯ ಮೂರ್ಖನು ಕೆಡವಲ್ಪಡುವನು.

- ಮೂರ್ವಿನ ಭಾಷಣ ನಾಶನಕ್ಕೆ ಸಮೀಪ.
- 15 ಐಶ್ವರ್ಯವಂತನಿಗೆ ಐಶ್ವರ್ಯವು ಬಲವಾದ ಕೋಟಿ,  
ಬಡವನಿಗೆ ಅವನ ಬಡತನವೇ ನಾಶನ.
- 16 ಶಿಷ್ಟನ ದುಡಿತ ಜೀವಾಸ್ತವ,  
ದುಷ್ಟನ ಆದಾಯ ಪಾಪಾಸ್ತವ.
- 17 ಶಿಕ್ಷಿಯನ್ನು ಕೈಕೊಳ್ಳುವವನು ಜೀವದ ಮಾರ್ಗವನ್ನು ತೋರಿಸುವನು,  
ಗದರಿಕೆಯನ್ನು ಕೈಕೊಳ್ಳುವವನು ಸನ್ಯಾಗ್ರದಿಂದ ತಪ್ಪಿಸುವನು.
- 18 ಹೊಟ್ಟಿಯಲ್ಲಿ ಹಗೆಯನ್ನಿಟ್ಟುಕೊಂಡವನು ಸುಳ್ಳಗಾರ,  
ಚಾಡಿಗಾರನು ಜ್ಞಾನಹಿಂಸೆ.
- 19 ಮಾತಾಳಿಗೆ ಪಾಪ ತಪ್ಪದು,  
ಮೌನಿಯು ವಿವೇಕ.
- 20 ಶಿಷ್ಟರ ನಾಲಿಗೆ ಚೊಕ್ಕಬೆಳ್ಳಿ,  
ದುಷ್ಟನ ಹೃದಯ ಮೌಲ್ಯವಿಲ್ಲದ್ದು.
- 21 ಶಿಷ್ಟರ ಭಾಷಣ ಬಹುಜನ ಪೋಷಣ,  
ಬುದ್ಧಿಯ ಕೊರತೆ ಮೂರ್ವಿರ ನಾಶನ.
- 22 ಯಿಹೋವನ ಆಶೀರ್ವಾದವು ಭಾಗ್ಯದಾಯಕವು,  
ಅದು ವ್ಯಾಸನವನ್ನು ಸೇರಿಸದು.
- 23 ಅವಿವೇಕಿಗೆ ಕುಯುಕ್ತಿ ವಿನೋದ  
ವಿವೇಕಿಗೆ ಜ್ಞಾನ ವಿನೋದ.
- 24 ದುಷ್ಟನಿಗೆ ಶಂಕಿಸಿದ್ದೇ ಸಂಭವಿಸುವುದು,  
ಶಿಷ್ಟನಿಗೆ ಇಷ್ಟವು ಲಭಿಸುವುದು.
- 25 ಬಿರುಗಾಳಿ ಬೀಸಿದರೆ ದುಷ್ಟನು ಎಲ್ಲೋ!  
ಶಿಷ್ಟನು ಶಾಶ್ವತವಾದ ಕಟ್ಟಿಡ.
- 26 ಹಲ್ಲುಗಳಿಗೆ ಹುಳಿಯೂ, ಕಣ್ಣುಗಳಿಗೆ ಹೊಗೆಯೂ ಹೇಗೋಽ,  
ಯಜಮಾನನಿಗೆ ಸೋಮಾರಿಯು ಹಾಗೆ.
- 27 ಯಿಹೋವನಿಗೆ ಭಯಪಡುವವರ ದಿನಗಳಿಗೆ ವೃದ್ಧಿ  
ದುಷ್ಟರ ವರ್ಣಗಳು ಅಲ್ಲ.
- 28 ಶಿಷ್ಟನ ನಂಬಿಕೆಗೆ ಆನಂದವು ಫಲ,

ದುಷ್ಪನ ನಿರೀಕ್ಷೆ ನಿಷ್ಪಲ.

29 ಯೆಹೋವನು ಸನ್ಯಾಗಿಗೆ ಆಶಯ,  
ಕೆಡುಕನಿಗೆ ನಾಶನ.

30 ಶಿಷ್ಟರು ಎಂದಿಗೂ ಕದಲರು,  
ದುಷ್ಪರು ದೇಶದಲ್ಲಿ ನಿಲಲು.

31 ಶಿಷ್ಟನ ಬಾಯಲ್ಲಿ ಜಾನಪು ಮೋಳಿಯುವುದು,  
ನೀಚನ ನಾಲಿಗೆ ಕತ್ತರಿಸಲ್ಪಡುವುದು.

32 ಶಿಷ್ಟನ ತುಟಿಯಲ್ಲಿ ಹಿತವಚನ,  
ದುಷ್ಪನ ಬಾಯಲ್ಲಿ ನೀಚವಚನ.

## 11

ದೋಷಿ ಮತ್ತು ನಿದೋಷಿ

1 ಮೋಸದ ತಕ್ಕುಡಿ ಯೆಹೋವನಿಗೆ ಅಸಹ್ಯ  
ನ್ಯಾಯದ ತೂಕ ಆತನಿಗೆ ಸಂತೋಷ.

2 ಎಲ್ಲಿ ಹೆಮ್ಮೆಯೋ ಅಲ್ಲಿ ನಾಚಿಕೆ,  
ದೀನತೆಯಲ್ಲಿ ಸುಜ್ಞಾನ.

3 ಯಥಾರ್ಥವಂತರಿಗೆ ಸರಳತೆಯು ಮಾರ್ಗದರ್ಶಕ,  
ವಂಚಕರಿಗೆ ವಕ್ತತೆಯು ನಾಶನ.

4 ಧನವು ಕೋಪದ ದಿನದಲ್ಲಿ ವ್ಯಧಣ,  
ಧರ್ಮವು ಮರಣವಿಮೋಚಕ.

5 ನಿದೋಷಿಯ ಧರ್ಮವು ಅವನ ಮಾರ್ಗವನ್ನು  
ಸರಾಗಮಾಡುವುದು,  
ದುಷ್ಪನು ತನ್ನ ದೋಷದಿಂದಲೇ ಬಿದ್ದಹೋಗುವನು.

6 ಧರ್ಮವು ಯಥಾರ್ಥವಂತರನ್ನು ಉದ್ಧರಿಸುವುದು,  
ವಂಚಕರು ತಮ್ಮ ಆಶಾಪಾಶಕ್ಕೆ ಸಿಕ್ಕಿಬೀಳುವರು.

7 ದುಷ್ಪನು ಸಾಯುವಾಗ ಅವನ ನಿರೀಕ್ಷೆಯು ಹಾಳಾಗುವುದು,  
ಬಿಲದ ಮೇಲಣ ನಂಬಿಕೆಯು ಬಿದ್ದಹೋಗುವುದು.

8 ಶಿಷ್ಟನು ಇಕ್ಕಟ್ಟಿನಿಂದ ಪಾರಾಗುವನು,

- ದುಷ್ಪನು ಅವನಿಗೆ ಬದಲಾಗಿ ಅದರಲ್ಲಿ ಬೀಳುವನು.
- 9 ಧರ್ಮಭೃತ್ಯನು ಬಾಯಿಂದ ನೇರಿಯವನನ್ನು ಹಾಳು ಮಾಡುವನು,  
ಶ್ರೀಷ್ಟನು ತಿಳಿವಳಿಕೆಯಿಂದ ಉದಾರವಾಗುವನು.
- 10 ಸೆಜ್ಜನರು ಸುಖಿಗಳಾದರೆ ಪಟ್ಟಣಕ್ಕೆ ಉಲ್ಲಾಸ,  
ದುಜನರು ಹಾಳಾದರೆ ಜಯಷ್ಠೋಷ.
- 11 ಯಥಾರ್ಥವಂತರ ಆಶೀರ್ವಾದದಿಂದ ಪಟ್ಟಣವು ಉನ್ನತಿಗೆ  
ಬರುವುದು,  
ಕೆಟ್ಟಿವರ ಬಾಯಿಂದ ಕಿಡವಲ್ಪಡುವುದು.
- 12 ನೇರಿಯವನನ್ನು ಹೀನೈಸುವವನು ಬುದ್ಧಿಹೀನನು,  
ವಿವೇಕಿಯು ಮೌನವಾಗಿರುವನು.
- 13 ಬಾಡಿಕೋರನು ಗುಟ್ಟನ್ನು ರಟ್ಟು ಮಾಡುವನು,  
ನಂಬಿಗಸ್ತನು ಸಂಗತಿಗಳನ್ನು ಗುಪ್ತವಾಗಿಡುವನು.
- 14 ಉಚಿತಾಲೋಚನೆಯಿಲ್ಲದ ಕಡೆ ಪ್ರಜೀಯು ಬಿದ್ದು ಹೋಗುವುದು,  
ಬಹು ಮಂದಿ ಸಮಾಲೋಚಕರು ಇರುವಲ್ಲಿ \*ಸಂರಕ್ಷಣೆ  
ಇರುವುದು.
- 15 ಅನ್ಯನ ಸಾಲಕ್ಕೆ ಹೊಣೆಯಾದರೆ ಹಾನಿ,  
ಅಪರಿಜಿತನ ಹೊಣಿಗೆ ದೂರವಾದರೆ ನಿಭಯ.
- 16 ದಯಾಳುವಾದ ಹೆಂಗಸು ಗೌರವವನ್ನು ಪಡೆಯುವಜು,  
ಬಿಲಾತ್ತಾರಿಗಳು ಧನವನ್ನು ಮಾತ್ರ ಕೂಡಿಸಿಕೊಳ್ಳುವರು.
- 17 ದಯಾಪರನಿಗೆ ಉಪಕಾರವಾಗುವುದು,  
ಕೂರನು ತನ್ನ ಶರೀರವನ್ನು ಹಿಂಸಿಸುವನು.
- 18 ಅಧರ್ಮಿಯ ಸಂಬಳವು ಮೋಸ,  
ನೀತಿಯನ್ನು ಬಿತ್ತುವವನು ಲಾಭವನ್ನು ಪಡೆಯುವನು.
- 19 ಧರ್ಮನಿರತನಿಗೆ ಜೀವ,  
ಅಧರ್ಮಾಸಕ್ತನಿಗೆ ಮರಣ.
- 20 ವಕ್ರಹೃದಯರು ಯೆಹೋವನಿಗೆ ಅಸಹ್ಯರು,  
ಸನ್ಯಾಗಿರ್ಗಳು ಆತನ ದಯೆಗೆ ಪಾತ್ರರು.
- 21 ದುಷ್ಪನಿಗೆ ದಂಡನೆ ಲಂಡಿತ,

\* 11:14 11:14 ಅಫಿಂ ಜಯ.

ಶ್ರೀಷ್ವವಂಶಕ್ಕೆ ರಕ್ಷಣೆ.

- 22 ಹಂದಿಯ ಮೂರಿಗೆ ಜಿನ್ನದ ಮೂಗುತಿಯು ಹೇಗೋಇ,  
ಅವಿವೇಕಳಿಗೆ ಸೌಂದರ್ಯವು ಹಾಗೆ.
- 23 ಸಜ್ಜನರ ಆಶೀಯು ಮಂಗಳಾಸ್ವದ,  
ದುರ್ಜನರ ನಿರೀಕ್ಷೆಯು ರೋಷಾಸ್ವದ.
- 24 ಒಬ್ಬನು ತನ್ನ ಧನವನ್ನು ಚೆಲ್ಲಿದರೂ ಅವನಿಗೆ ವೃದ್ಧಿ  
ಮತ್ತೊಬ್ಬನು ನಾಯವಾದದ್ವನ್ನು ಬಿಗಿಹಿಡಿದರೂ ಅವನಿಗೆ  
ಬಿಡತನೆ.
- 25 ಉದಾರಿಯು ಪುಷ್ಟನಾಗುವನು,  
ನೀರು ಹಾಯಿಸುವವನಿಗೆ ನೀರು ಸಿಕ್ಕುವುದು.
- 26 ಧಾನ್ಯವನ್ನು ಬಿಗಿಹಿಡಿಯುವವನ ಮೇಲೆ ಜನರ ಶಾಪ,  
ಮಾರುವವನ ತಲೆಯ ಮೇಲೆ ಆಶೀರ್ವಾದ.
- 27 ಧರ್ಮಕ್ಕೆ ಆತುರಪಡುವವನಿಗೆ ದಯೆ,  
ಕೇಡನ್ನು ಹುಡುಕುವವನಿಗೆ ಕೇಡೇ.
- 28 ಧನವನ್ನೇ ನಂಬಿದವನು ಬಿದ್ದುಹೋಗುವನು,  
ಸದ್ಧರ್ಮಯು ಕುಡಿಯ ಹಾಗೆ ಜಿಗುರುವನು.
- 29 ತನ್ನ ಕುಟುಂಬವನ್ನು ಬಾಧಿಸುವವನಿಗೆ ಗಳಿಯೇ ಗಂಟು,  
ಮೂರ್ಖನು ಜ್ಞಾನವಂತನ ಅಧೀನದಲ್ಲಿ ಬಿದ್ದಿರುವನು;
- 30 ಧರ್ಮಾತ್ಮನ ಫಲ ಜಿವವೃಕ್ಷ,  
ಜ್ಞಾನಿಯು ಆತ್ಮಗಳನ್ನು ಆಕರ್ಷಿಸುವನು.
- 31 ಶ್ರೀಷ್ವನು ಭೂರ್ಭೂಯಲ್ಲಿ ತನ್ನ ಶ್ರೀಯಾಫಲವನ್ನು ಅನುಭವಿಸುವಲ್ಲಿ  
ದುಷ್ಪನೂ, ಪಾಪಿಯೂ ದಂಡನೆಯನ್ನು ಅನುಭವಿಸುವರು  
ಎಂದು ಹೇಳಬೇಕಾಗಿಲ್ಲ.

## 12

<sup>1</sup> ತಿಳಿವಳಿಕೆಯನ್ನು ಪ್ರೀತಿಸುವವನು ಶ್ರೀಕೃಷ್ಣವನ್ನು ಪ್ರೀತಿಸುತ್ತಾನೆ,  
ಮೂರ್ಖನು ಗದರಿಕೆಯನ್ನು ದೈಷಿಸುತ್ತಾನೆ.

<sup>2</sup> ಯೆಹೋವನು ಒಳ್ಳಿಯವನಿಗೆ ದಯೆತೋರಿಸುವನು,

- ಕುಯುಕ್ತಿಯುಳ್ಳವನನ್ನು ಕೆಟ್ಟಿವನೆಂದು ನಿರ್ಣಯಿಸುವನು.
- ೩ ಯಾರೂ ದುಷ್ಪತನದಿಂದ ಸ್ಥಿರನಾಗನು,  
ಶಿಷ್ಟನು ಯಾವಾಗಲೂ ದೃಢಮೂಲನೇ.
- ೪ ಗುಣವತ್ತಿಯಾದ ಸ್ತ್ರೀಯ ಪತಿಯ ತಲೆಗೆ ಕಿರಿಟಿ,  
ಮಾನ ಕಳೆಯುವವಳ್ಳು ಪತಿಯ ಎಲುಬಿಗೆ ಕ್ಷಯ.
- ೫ ಶಿಷ್ಟರ ಉದ್ದೇಶ ನ್ಯಾಯ,  
ದುಷ್ಪತ ಆಲೋಚನೆ ಮೋಸ.
- ೬ ಕೆಟ್ಟಿವರ ಮಾತು ರಕ್ತಕ್ಕೆ ಹೊಂಚು,  
ಯಥಾರ್ಥವಂತರೆ ನುಡಿ ಪ್ರಾಣರಕ್ಷಣೆ.
- ೭ ದುಜನರು ಕೆಡವಲ್ಲಿಟ್ಟು ನಿಮೂರಲರಾಗುವರು,  
ಸಜ್ಜನರ ಮನೆಯು ಸ್ಥಿರವಾಗಿ ನಿಲ್ಲುಪುದು.
- ೮ ಬುದ್ಧಿವಂತನನ್ನು ಅವನ ಬುದ್ಧಿಗೆ ತಕ್ಷಂತಿ ಹೊಗಳುವರು,  
ವಕ್ರಬುದ್ಧಿಯುಳ್ಳವನನ್ನು ತಿರಸ್ಕರಿಸುವರು.
- ೯ ಹೊಟ್ಟಿಗಿಲ್ಲದ ಡಾಂಭಿಕನಿಗಿಂತಲೂ  
ಸೇವಕನುಳ್ಳ ಸಾಧಾರಣ ಮನುಷ್ಯನ ಸ್ಥಿತಿಯೇ ಲೇಸು.
- ೧೦ ಶಿಷ್ಟನು ತನ್ನ ಪಶುಗಳ ಕ್ಷೇಮವನ್ನು ಲಕ್ಷಿಸುತ್ತಾನೆ,  
ದುಷ್ಪನ ವಾತ್ಸಲ್ಯವೋ ಕುರತನವೇ.
- ೧೧ ದುಡಿದು ಹೊಲಗೇಯುವವನು ಹೊಟ್ಟಿತುಂಬಾ ಉಣಿಪನು,  
ವ್ಯಾಧಕಾಯಾಸಕ್ತನು ಬುದ್ಧಿಹೀನನೇ.
- ೧೨ ಕೆಡುಕರ ಕೊಳ್ಳಿಯು ದುಷ್ಪರಿಗೆ ಇಷ್ಟ  
ಆದರೆ ಶಿಷ್ಟರ ಬುಡ ಘಲದಾಯಕ.
- ೧೩ ದುಷ್ಪನು ತನ್ನ ತುಟಿಗಳ ದೋಷದಿಂದ ಬೋನಿಗೆ ಬೀಳುವನು,  
ಶಿಷ್ಟನು ಇಕ್ಕಟ್ಟಿನಿಂದ ಪಾರಾಗುವನು.
- ೧೪ ಬಾಯಿಯ ಘಲವಾಗಿ ಮನುಷ್ಯನು ಬೇಕಾದಷ್ಟು ಸುಖವನ್ನು  
ಅನುಭವಿಸುವನು,  
ಅವನ ಕೈಕೆಲಸದ ಘಲವು ಅವನಿಗೆ ಪ್ರಾಪ್ತವಾಗುವುದು.
- ೧೫ ಮೂರ್ಖನ ನಡತೆ ಅವನ ದೃಷ್ಟಿಗೆ ಸರಿ,

- ಜ್ಞಾನಿಯು ಉಚಿತಾಲೋಚನೆಯನ್ನು ಗಮನಿಸುವನು.
- 16 ಮೂರ್ಖನ ಸಿಟ್ಟು ತಟ್ಟನೆ ರಟ್ಟಾಗುವುದು,  
ಜಾಣನು ಅವಮಾನವನ್ನು ಮರೆಮಾಡುವನು.
- 17 ಸತ್ಯವನ್ನಾಡುವವನು ನಾಯವನ್ನು ತೋರ್ವಡಿಸುವನು,  
ಸುಳ್ಳಾಷಿಯು ಅಸತ್ಯವನ್ನು ನುಡಿಯುವನು.
- 18 ಕತ್ತಿ ತಿವಿದ ಹಾಗೆ ದುಡುಕಿ ಮಾತನಾಡುವವರುಂಟು,  
ಜ್ಞಾನವಂತರ ಮಾತು ಸ್ಪಷ್ಟತೆಯನ್ನು ತರುವುದು.
- 19 ಸತ್ಯದ ತುಟಿ ಶಾಶ್ವತ,  
ಸುಳ್ಳಿನ ನಾಲಿಗೆ ಕ್ಷಣಿಕ.
- 20 ಕೇಡನ್ನು ಕಲ್ಪಿಸುವವರ ಹೃದಯದಲ್ಲಿ ಮೋಸ,  
ಹಿತೋಪದೇಶಕರ ಮನಸ್ಸಿನಲ್ಲಿ ಉಲ್ಲಾಸ.
- 21 ಸಜ್ಜನರಿಗೆ ಯಾವ ಹಾನಿಯೂ ಸಂಭವಿಸದು,  
ದುಜಿನರಿಗೆ ಕೇಡು ತುಂಬಿ ತುಳುಕುವುದು.
- 22 ಸುಳ್ಳತುಟಿ ಯೆಹೋವನಿಗೆ ಅಸಹ್ಯವಾಗಿವೆ.  
ಸತ್ಯವಂತರು ಆತನಿಗೆ ಆನಂದ ತರುತ್ತಾರೆ.
- 23 ಜಾಣನು ತನ್ನ ಜ್ಞಾನವನ್ನು ಗುಪ್ತಪಡಿಸುವನು,  
ಮೂರ್ಖರ ಮನಸ್ಸು ಮೂರ್ಖತನವನ್ನು ಪ್ರಕಟಿಸುವುದು.
- 24 ಚುರುಕ್ಕೀಯವನಿಗೆ ರಾಜ್ಯಾಧಿಕಾರ,  
ಮೈಗಳ್ಳನಿಗೆ ದಾಸತ್ವದ ಬದುಕು.
- 25 ಕಳವಳವು ಮನಸ್ಸನ್ನು ಕುಗ್ಗಿಸುವುದು,  
ಕನಿಕರದ ಮಾತು ಅದನ್ನು ಹಿಗ್ಗಿಸುವುದು.
- 26 ಸನ್ಯಾಗಿರುಯು ನೆರೆಯವನಿಗೆ ಮಾರ್ಗತೋರಿಸುವನು,  
ದುಮಾರ್ಗಿರುಯು ಮಾರ್ಗತಪ್ಪಿಸುವನು.
- 27 ಮೈಗಳ್ಳನು ಹಿಡಿದ ಬೇಟೆಯನ್ನೂ ಅನುಭವಿಸಲಾರನು,  
ಸನ್ಯಾಗಿರಲ್ಲಿ ನಡೆಯುವವನಿಗೆ ಅಮೂಲ್ಯ ಸಂಪತ್ತು  
ದೊರಕುವುದು.
- 28 ಧರ್ಮಮಾರ್ಗದಿಂದ ಜೀವಲಾಭವು,  
ಆ ಮಾರ್ಗದಲ್ಲಿ ಮರಣವಿಲ್ಲ.

## 13

- 1 ಜ್ಞಾನಿಯಾದ ಮಗನು ತಂದೆಯ ನೀತಿ ಶಿಕ್ಷಣವನ್ನು ಕೇಳುವನು,  
ಧರ್ಮನಿಂದಕನೋ ಗದರಿಕೆಯನ್ನು ಕೇಳುವನು.
- 2 ಬಾಯಿಯ ಫಲವಾಗಿ ಮನುಷ್ಯನು ಸುಖವನ್ನು ಅನುಭವಿಸುವನು,  
ಬಿಲಾತ್ತಾರವೇ ದ್ರೋಹಿಗಳ ಕೋರಿಕೆ.
- 3 ಬಾಯನ್ನು ಕಾಯುವವನು ಜೀವವನ್ನು ಕಾಯುತ್ತಾನೆ,  
ತುಟಿಗಳನ್ನು ತೆರೆದುಬಿಡುವವನು ನಾಶವಾಗುವನು.
- 4 ಸೋಮಾರಿಯ ಆಶೀಯ ವ್ಯಾಧಿ,  
ಲಂದ್ರೋಗಿಯ ಆತ್ಮಕ್ಕೆ ಪುಷ್ಟಿ.
- 5 ಶಿಷ್ಟನು ಮೋಸಕ್ಕೆ ಅಸಹಪಟ್ಟು ಅದನ್ನು ಮಾಡಲಾರನು,  
ದುಷ್ಟನ ನಡತೆಯ ಹೇಸಿಕೆಗೂ, ನಾಚಿಕೆಗೂ ಆಸ್ವದ.
- 6 ಧರ್ಮವು ನಿದೋಽಷಿಯನ್ನು ಕಾಯುವುದು,  
ಅಧರ್ಮವು ದೋಷಿಯನ್ನು ಕೆಡವಿಬಿಡುವುದು.
- 7 ಒಬ್ಬನು ಧನವನ್ನು ಸಂಗೃಹಿಸಿದರೂ, ಏನೂ ಇಲ್ಲದ ದರಿದ್ರನ ಹಾಗೆ  
ವರ್ತಿಸುತ್ತಾನೆ,  
ಮತ್ತೊಬ್ಬನು ಧನವನ್ನೆಲ್ಲ ವೆಚ್ಚಮಾಡಿ ಬಡವನಾದರೂ, ಬಹು  
ಬಾಧ್ಯತವಂತನ ಹಾಗೆ ವರ್ತಿಸುತ್ತಾನೆ.
- 8 ಧನವಂತನ ಪ್ರಾಣರಕ್ಷಣಿಗೆ ಅವನ ಧನವೇ ಕ್ರಯ,  
ಬಡವನಿಗೆ ಯಾವ ಬೆದರಿಕೆಯೂ ಇಲ್ಲ.
- 9 ಶಿಷ್ಟರ ಬೆಳಕು ಬೆಳಗುವುದು,  
ದುಷ್ಟರ ದೀಪವು ಆರುವುದು.
- 10 ಹೆಮ್ಮೆಯ ಫಲವು ಕಲಹವೇ,  
ಬುದ್ಧಿವಾದಕ್ಕೆ ಕಿವಿಗೊಡುವವರಲ್ಲಿ ಜ್ಞಾನ.
- 11 ಸುಮೃದ್ಧಿ ಸಿಕ್ಕಿದ ಸಂಪತ್ತು ಕ್ಷಯಿಸುವುದು,  
ದುಡಿದು ಕೂಡಿಸಿಕೊಂಡವನಿಗೆ ಅಭಿವೃದ್ಧಿಯಾಗುವುದು.
- 12 ಕೋರಿದ್ದಕ್ಕೆ ತಡವಾದರೆ ಮನಸ್ಸು ಬಳಲುವುದು,  
ಕೈಗೂಡಿದ ಇಷ್ಟಾರ್ಥವು ಜೀವವೃಕ್ಷವು.

- 13 ದೇವರ ವಾಕ್ಯವನ್ನು ಉಲ್ಲಂಘಿಸುವವನು ನಾಶವಾಗುವನು,  
ಆಜ್ಞೆಯನ್ನು ಭಯಿಭತ್ತಿಯಿಂದ ಕೈಕೊಳ್ಳುವವನು ಸಫಲವನ್ನು  
ಹೊಂದುವನು.
- 14 ಜ್ಞಾನಿಯ ಬೋಧನೆ ಜೀವದ ಬುಗ್ಗೆ,  
ಅದನ್ನಾಲ್ಲಿಸುವವನು ಮೃತ್ಯುಪಾಶದಿಂದ ತಪ್ಪಿಸಿಕೊಳ್ಳುವನು.
- 15 ಸುಖಾಧಿಕ್ಯ ದಯಾಸ್ವದಪು,  
ದೋಷಿಯ ಮಾರ್ಗವು ನಾಶಕರ.
- 16 ಪ್ರತಿಯೊಬ್ಬ ಜಾಣನು ತನ್ನ ಕೆಲಸವನ್ನು ತಿಳಿವಳಿಕೆಯಿಂದ  
ನಡೆಸುವನು,  
ಮೂರ್ಧನು ತನ್ನ ಮೂರ್ಖತನವನ್ನು ತೋರ್ಚಿಸುವನು.
- 17 ಕೆಟ್ಟ ದೂತನು ಕೇಡಿಗೆ ಬೀಳುವನು,  
ನಂಬಿಗಸ್ತನಾದ ರಾಯಭಾರಿಯು ಕ್ಷೇಮದಾಯಕನು.
- 18 ಶಿಕ್ಷೆಯನ್ನು ತ್ಯಜಿಸುವವನಿಗೆ ಬಡತನ ಮತ್ತು ಅವಮಾನ,  
ಗದರಿಕೆಯನ್ನು ಗಮನಿಸುವವನಿಗೆ ಮಾನ.
- 19 ಇಷ್ಟಾಸಿದ್ಧಿ ಮನಸ್ಸಿಗೆ ಸಿಹಿ,  
ಕೆಟ್ಟದ್ದನ್ನು ಬಿಡುವುದು ಮೂರ್ಧರಿಗೆ ಕಹಿ.
- 20 ಜ್ಞಾನಿಗಳ ಸಹವಾಸಿ ಜ್ಞಾನಿಯಾಗುವನು,  
ಜ್ಞಾನಹೀನರ ಒಡನಾಡಿ ಸಂಕಟಪಡುವನು.
- 21 ಅಮಂಗಳವು ಪಾಪಿಗಳನ್ನು ಹಿಂಬಾಲಿಸುವುದು,  
ಮಂಗಳವು ಸಜ್ಜನರಿಗೆ ಪ್ರತಿಫಲವಾಗುವುದು.
- 22 ಒಳ್ಳೆಯವನ ಆಸ್ತಿ ಸಂತತಿಯವರಿಗೆ ಬಾಧ್ಯ  
ಪಾಪಿಯ ಸೊತ್ತು ಸಜ್ಜನರಿಗೆ ಗಂಟು.
- 23 ಬಡವರಿಗೆ ಬಂಜರು ಭೂಮಿಯೂ ಬಹು ಬೆಳೆಯನ್ನೀಯುವುದು,  
ಅನ್ಯಾಯದಿಂದ ಹಾಳಾದ ಸುದ್ದಿಯು ಉಂಟು.
- 24 ಬೆತ್ತ ಹಿಡಿಯದ ತಂದೆ ಮಗನಿಗೆ ಶತು,  
ಸುಶಿಕ್ಷಣವನ್ನು ನೀಡುವ ತಂದೆ ಮಗನಿಗೆ ಏತು.
- 25 ಶಿಷ್ಟನು ಹೊಟ್ಟೆತುಂಬಾ ಉಣಿಷಣವನು,

ದುಷ್ಪನ ಹೊಟ್ಟಿ ಹಸಿದಿರುವುದು.

## 14

- 1 ಜಾನವಂತೆಯ ತನ್ನ ಮನೆಯನ್ನು ಕಟ್ಟಿಕೊಳ್ಳುವಳು,  
ಜ್ಞಾನಹೀನಳು ಅದನ್ನು ಸ್ವೇಂದ ಕೈಯಿಂದ ನಾಶಮಾಡುವಳು.
- 2 ಸರಳಮಾರ್ಗಯ ಯೆಹೋವನಿಗೆ ಭಯಪಡುವನು,  
ವಕ್ರಮಾರ್ಗಯ ಆತನನ್ನು ಅಸಂಜ್ಞೆಮಾಡುವನು.
- 3 \*ಮೂಲಿನ ಮಾತುಗಳು ಅವನ ಬೆಸ್ನಿಗಿ ಬೆತ್ತ,  
ಜ್ಞಾನಿಗಳ ತುಟಿಗಳು ಅವರನ್ನು ಕಾಯುವುದು.
- 4 ಎತ್ತುಗಳಿಲ್ಲದಿರುವಾಗ ಗೋದಲಿಯ ಶುದ್ಧ  
ಆದರೆ ಎತ್ತಿನ ಶಕ್ತಿಯಿಂದಲೇ ಬೆಳೆಯ ವೃದ್ಧಿಯಾಗುವುದು.
- 5 ಸತ್ಯಸಾಖೀಯ ಸುಳ್ಳಾಡನು,  
ಸುಳ್ಳಸಾಖೀಯ ಅಸತ್ಯವನ್ನೇ ಆಡುವನು.
- 6 ಧರ್ಮನಿಂದಕನಲ್ಲಿ ಹುಡುಕಿದರೂ ಜ್ಞಾನವು ಸಿಕ್ಕಿದು,  
ವಿವೇಕಿಗೆ ತಿಳಿವಳಿಕೆಯ ಸುಲಭವಾಗಿ ದೊರೆಯುವುದು.
- 7 ನಿನು ಜ್ಞಾನಹೀನನ ಬಿಳಿಗೆ ಹೋದರೆ ಅವನ ತುಟಿಗಳಲ್ಲಿ ಯಾವ  
ತಿಳಿವಳಿಕೆಯನ್ನೂ ಕಾಣಲಾರೆ.
- 8 ಸನ್ನಾಗ್ರವನ್ನು ಗೃಹಿಸಿಕೊಳ್ಳುವುದೇ ಜಾಣನ ಜ್ಞಾನ,  
ಮೂಡರ ಮೂಲಿತನ ಮೋಸಕರ.
- 9 ಮೂಲಿರನ್ನು ಅವರ ದೋಷವೇ ಹಾಸ್ಯಮಾಡುವುದು,  
ಯಥಾರ್ಥವಂತರಲ್ಲಿ (ದೇವರ) ದಯಿಯಿರುವುದು.
- 10 ಪ್ರತಿಯೊಬ್ಬನು ತನ್ನ ಹೃದಯದ ವ್ಯಾಕುಲವನ್ನು ತಾನು  
ಗೃಹಿಸಿಕೊಳ್ಳುವನು,  
ಅವನ ಆನಂದದಲ್ಲಿಯೂ ಬೇರೆಯವರು  
ಪಾಲುಗಾರರಾಗುವುದಿಲ್ಲ.
- 11 ದುಷ್ಪರ ಮನಿಗೆ ನಾಶನ,

---

\* **14:3** 14:3 ಅಥವಾ ಮೂಲಿನ ಬಾಯಲ್ಲಿ ಗರ್ವವು ಅಂಕುರಿಸುವದು,

- ಶಿಷ್ಟರ ಗುಡಾರಕ್ಕೆ ಏಳಿಗೆ.  
 12 ಮನುಷ್ಯನ ದೃಷ್ಟಿಗೆ ಸರಳವಾಗಿ ತೋರುವ ಒಂದು ದಾರಿಯಂಟು.  
     ಅದು ಕಟ್ಟಕಡೆಗೆ ಮರಣಮಾರ್ಗವೇ.  
 13 ನಗುವವನಿಗೂ ಮನೋಪ್ಯಧೀಯಂಟು,  
     ಉಲ್ಲಾಸದ ಅಂತ್ಯವು ವ್ಯಾಪುಲವೇ.  
 14 ಬ್ರಹ್ಮನು ಕರ್ಮಫಲವನ್ನು ತಿಂದು ತಿಂದು ದಣಿಯವನು,  
     ಶಿಷ್ಟನು ತನ್ನಲ್ಲಿ ತಾನೇ ತೈಪ್ತನಾಗುವನು.  
 15 ಮೂರು ಯಾವ ಮಾತನ್ನಾದರೂ ನಂಬುವನು,  
     ಜಾಣನು ತನ್ನ ನಡತೆಯನ್ನು ಜೀನ್ನಾಗಿ ಗಮನಿಸುವನು.  
 16 <sup>†</sup>ಜಾನಿಯು ಕೇಡಿಗೆ ಭಯಪಟ್ಟು ಓರಿಯಾಗುವನು,  
     ಜ್ಞಾನಹೀನನು ಸೊಕ್ಕಿನಿಂದ ಭಯಪನ್ನು ಲಕ್ಷಿಸುವನು.  
 17 ಮುಂಗೋಪಿಯು ಬುದ್ಧಿಹೀನನಾಗಿ ವರ್ತಿಸುವನು,  
     <sup>‡</sup>ಕುಯುಕ್ತಿಯಳ್ಳಿವನು ದ್ವೇಷಕ್ಕೆ ಪಾತ್ರನು.  
 18 ಮೂರ್ವರಿಗೆ ಮೂರ್ವತನವೇ ಸ್ವತ್ತ,  
     ಜಾಣರಿಗೆ ಜಾನವೇ ಕರೀಟ.  
 19 ಕೆಟ್ಟವರು ಒಳ್ಳಿಯವರಿಗೆ ಬಾಗುವರು,  
     ದುಷ್ಟರು ಶಿಷ್ಟರ ಬಾಗಿಲಲ್ಲಿ ಅಡ್ಡಬೀಳುವರು.  
 20 ಬಡವನು ನೆರೆಯವನಿಗೂ ಅಸಹ್ಯ  
     ಧನವಂತನಿಗೆ ಬಹು ಜನ ಮಿತ್ರರು.  
 21 ನೆರೆಯವನನ್ನು ತಿರಸ್ತರಿಸುವವನು ದೋಷಿ,  
     ದರಿದ್ರನನ್ನು ಕನಿಕರಿಸುವವನು ಧನ್ಯನು.  
 22 ಕುಯುಕ್ತಿಯಳ್ಳಿವರು ದಾರಿತಪ್ಪಿದವರೇ ಸರಿ,  
     ಒಳ್ಳಿಯದನ್ನು ಕಲ್ಪಿಸುವವರು ಪ್ರೀತಿಸತ್ತೆಗಳಿಗೆ ಪಾತ್ರರು.  
 23 ಶ್ರಮೆಯಿಂದ ಸಮೃದ್ಧಿ  
     ಹರಟೆಯಿಂದ ಕೊರತೆ.

---

<sup>†</sup> **14:16** 14:16 ಅಥವಾ ಜಾನಿಯು ಯಿಹೋವನಿಗೆ ಭಯಪಡುತ್ತಾನೆ      <sup>‡</sup> **14:17**  
 14:17 ಅಥವಾ ಜಾನಿಗಳು ಮೌನವಾಗಿರುತ್ತಾರೆ.

- 24 ಜ್ಞಾನಿಗಳ ಜ್ಞಾನಕಿರಿಟಿವೇ ಅವರ ಶೈಷ್ಟು ಸಂಪತ್ತು,  
ಜ್ಞಾನಹೀನರ ಮೂಲಿಕತನವು ಬರಿ ಮೂಲಿಕತನವೇ.
- 25 ಸತ್ಯಸಾಖೀಯ ಪ್ರಾಣರಕ್ಷಕ,  
ಸುಖ್ಯಸಾಖೀಯ ವಂಚಕ.
- 26 ಯೆಹೋವನಿಗೆ ಭಯಪಡುವುದರಿಂದ ಕೇವಲ ನಿಭರ್ಯ,  
ಆತನ ಮಕ್ಕಳಿಗೆ ಆಶ್ರಯವಿದ್ದೇ ಇರುವುದು.
- 27 ಯೆಹೋವನ ಭಯ ಜೀವದ ಬುಗ್ಗಿ  
ಮೃತ್ಯುಪಾಶದಿಂದ ತಪ್ಪಿಸಿಕೊಳ್ಳಲು ಅದು ಸಾಧನವಾಗಿದೆ.
- 28 ಪ್ರಜೀಗಳ ವೃದ್ಧಿ ರಾಜನ ಮಹಿಮೆ,  
ಪ್ರಜೀಗಳ ನಾಶ ಪ್ರಭುವಿಗೆ ಭಯ.
- 29 ದೀರ್ಘಾಂತನು ಕೇವಲ ಬುದ್ಧಿವಂತನು,  
ಮುಂಗೋಬಿಯ ಮೂಲಿಕತನವನ್ನು ಧ್ವಜವಾಗಿ ಎತ್ತುವನು.
- 30 ಶಾಂತಗುಣವು ದೇಹಕ್ಕೆ ಜೀವಾಧಾರವು,  
ಕೋರ್ಧವು ಎಲುಬಿಗೆ ಕ್ಷಯವು.
- 31 ಬಡವರನ್ನು ಹಿಂಸಿಸುವವನು ಸೃಷ್ಟಿಕರ್ತನನ್ನು ಹೀನ್ಯಸುವನು,  
ಗತಿಯಿಲ್ಲದವರನ್ನು ಕರುಣಿಸುವವನು ಆತನನ್ನು  
ಫನಪಡಿಸುವನು.
- 32 ದುಷ್ಪನು ವಿಪತ್ತಿಗೊಳಗಾಗಿ ಹಾಳಾಗುವನು,  
ಶಿಷ್ಟನು ಕಿಮರಣಕಾಲದಲ್ಲಿಯೂ ಆಶ್ರಯಹೊಂದುವನು.
- 33 ವಿವೇಕಿಯ ಹೃದಯ ಜ್ಞಾನಾಶಯ,  
ಜ್ಞಾನಹೀನನ ಹೃದಯದಲ್ಲಿ ಅದು ಕಾಣದು.
- 34 ಪ್ರಜೀಗೆ ಧರ್ಮವು ಉನ್ನತಿ,  
ಅಧರ್ಮವು ಅವರೂನ.
- 35 ಜಾಣನಾದ ಸೇವಕನಿಗೆ ರಾಜನ ಕೃಪೆ,  
ಮಾನಗೇಡಿಗೆ ರಾಜನ ರೌದ್ರ.

## 15

- 1** ಮೃದುವಾದ ಪ್ರತ್ಯತ್ತರವು ಸಿಟ್ಟಿನ್ನಾರಿಸುವುದು,  
ಬಿರುನುಡಿಯು ಸಿಟ್ಟಿನ್ನೇರಿಸುವುದು.
- 2** ಜ್ಞಾನಿಗಳ ನಾಲಿಗೆಯು ತಿಳಿವಳಿಕೆಯನ್ನು ಸಾರ್ಥಕ ಮಾಡುವುದು,  
ಜ್ಞಾನಹೀನರ ಭಾಯಿಯು ಮೂರ್ಖತನವನ್ನು ಕಾರುವುದು.
- 3** ಯೆಹೋವನ ದೃಷ್ಟಿಯ ಎಲ್ಲೆಲ್ಲಿಯೂ ಇರುವುದು,  
ಆತನು ಕೆಟ್ಟಿವರನ್ನು ಮತ್ತು ಒಳ್ಳಿಯವರನ್ನು ನೋಡುತ್ತಲೇ  
ಇರುವನು.
- 4** ಸಂತ್ತೇಸುವ ನಾಲಿಗೆ ಜೀವವೃಕ್ಷವು,  
ಬಲತ್ತರಿಸುವ ನಾಲಿಗೆ ಮನಮುರಿಯುವುದು.
- 5** ಮೂರ್ಖನು ತಂದೆಯ ಶಿಕ್ಷೀಯನ್ನು ತಿರಸ್ಕರಿಸುವನು,  
ಗದರಿಕೆಯನ್ನು ಗಮನಿಸುವವನು ಜಾಣನು.
- 6** ಶಿಷ್ಟನ ಮನೆಯಲ್ಲಿ ದೊಡ್ಡನಿಧಿ,  
ದುಷ್ಪನ ಆದಾಯವು ನಷ್ಟಕ್ಕೆ ದಾರಿ.
- 7** ಜ್ಞಾನಿಗಳ ತುಟಿಗಳು ತಿಳಿವಳಿಕೆಯನ್ನು ಬಿತ್ತುವವು.  
ಜ್ಞಾನಹೀನರ ಹೃದಯವು ಅದನ್ನು ಬಿತ್ತುವುದೇ ಇಲ್ಲ.
- 8** ದುಷ್ಪರ ಯಜ್ಞ ಯೆಹೋವನಿಗೆ ಅಸಹ್ಯ  
ಶಿಷ್ಟರ ಬಿನ್ವಹ ಆತನಿಗೆ ಇಷ್ಟ.
- 9** ದುಷ್ಪನ ನಡತೆಯು ಯೆಹೋವನಿಗೆ ಅಸಹ್ಯ  
ಧರ್ಮಾಸಕ್ತನು ಆತನಿಗೆ ಪೀಯ.
- 10** ಧರ್ಮವರ್ಮಾಗವನ್ನು ಬಿಟ್ಟಿವನಿಗೆ ತೀಕ್ಷ್ಣ ಶಿಕ್ಷಣ,  
ಗದರಿಕೆಯನ್ನು ಕೇಳಿದವನಿಗೆ ಸಾವು.
- 11**      ಪಾತಾಳವೂ,                    ನಾಶಲೋಕವೂ                    ಯೆಹೋವನಿಗೆ  
                  ಗೋಚರವಾಗಿರುವಲ್ಲಿ  
                  ನರವಂಶದವರ ಹೃದಯಗಳು ಆತನಿಗೆ ಮತ್ತೊ ಸ್ಪಷ್ಟ.
- 12** ಧರ್ಮನಿಂದಕನು ಗದರಿಕೆಯನ್ನು ಕೇಳನು,  
ಜ್ಞಾನಿಗಳ ಸಂಗಡ ಸೇರನು.

- 13 ಹಂಡ ಹೃದಯದಿಂದ ಹಸನ್ನುವಿ,  
ಮನೋವೈಧಿಯಿಂದ ಆತ್ಮಭಂಗ.
- 14 ವಿವೇಕಿಯ ಹೃದಯ ತಿಳಿವಳಿಕೆಯನ್ನು ಮುಡುಕುವುದು,  
ಮೂರ್ಧರ ಬಾಯಿ ಮೂರ್ಖತನವನ್ನು ಮುಕ್ತಪುದು.
- 15 ದೀನನ ದಿನಗಳೆಲ್ಲ ದುಃಖಾರ್ಥಿತ,  
ಹಂಡಹೃದಯನಿಗೆ ನಿತ್ಯಪೂರ್ಣಿತಣ.
- 16 ಕಳವಳಿದಿಂದ ಕೂಡಿದ ಬಹುಧನಕ್ಕಿಂತಲೂ  
ಯಿಹೋವನ ಭಯದಿಂದ ಕೂಡಿದ ಅಲ್ಲಿ ಧನವೇ ಲೇನು.
- 17 ದ್ವೇಷವಿರುವಲ್ಲಿ ಮೃಷ್ಣನ್ನಕ್ಕಿಂತಲೂ,  
ಪ್ರೇಮವಿರುವಲ್ಲಿ ಸೊಫ್ಝಿನ ಉಳಿವೇ ಉತ್ತಮ.
- 18 ಕೋಪಿಷ್ಟನು ವ್ಯಾಜ್ಯವನ್ನೆಬ್ಬಿಸುವನು,  
ದೀಘಂಶಾಂತನು ಜಗತ್ವನ್ನು ಶಮನಪಡಿಸುವನು.
- 19 ಸೋಮಾರಿಯ ಮಾರ್ಗ ಮುಖ್ಯಬೀಲಿ,  
ಯಥಾರ್ಥವಂತನ ಮಾರ್ಗ ರಾಜಮಾರ್ಗ.
- 20 ಜ್ಞಾನವಂತನಾದ ಮಗನು ತಂದೆಯನ್ನು ಉಲ್ಲಾಸಗೊಳಿಸುವನು,  
ಜ್ಞಾನಹೀನನು ತಾಯಿಯನ್ನು ತಿರಸ್ತಿಸುವನು.
- 21 ಬುದ್ಧಿಹೀನನು ಮೂರ್ಖತನದಲ್ಲಿ ಆನಂದಿಸುವನು,  
ಬುದ್ಧಿವಂತನು ತನ್ನ ಮಾರ್ಗವನ್ನು ಸರಳಮಾಡಿಕೊಳ್ಳುವನು.
- 22 ಆಲೋಚನೆ ಹೇಳುವವರಿಲ್ಲದೆ ಉದ್ದೇಶಗಳು ನೇರವೇರವು,  
ಬಹು ಮಂದಿ ಆಲೋಚನಾಪರರು ಇರುವಲ್ಲಿ ಅವು  
ನೇರವೇರುವವು.
- 23 ತಕ್ಕ ಉತ್ತರಕೊಡುವವನಿಗೆ ಎಷ್ಟೋ ಸಂತೋಷ!  
ಸಮಯೋಚಿತವಾದ ನುಡಿಯಲ್ಲಿ ಎಷ್ಟೋ ಸ್ವಾರಸ್ಯ!
- 24 ಜೀವದ ಮಾರ್ಗವು ವಿವೇಕಿಯನ್ನು ಮೇಲಕ್ಕೆತ್ತುವುದು;  
ಅದು ಅವನನ್ನು ಪಾತಾಳದಿಂದ ತಪ್ಪಿಸುವುದು.
- 25 ಯಿಹೋವನು ಗರ್ವಿಷ್ಟನ ಮನೆಯನ್ನು ಕೆಡಪಿಬಿಡುವನು;  
ವಿಧವೆಯ ಮೇರೆಯನ್ನು ನೆಲೆಗೊಳಿಸುವನು.

- 26 ಕುಯುಕ್ತಿಯು ಯೆಹೋವನಿಗೆ ಅಸಹ್ಯ  
ನಯನುಡಿಯು ಆತನಿಗೆ ಪಿಯ.
- 27 ಸೂರೀಮಾಡುವವನು ಸ್ವಂತ ಮನೆಯನ್ನು ಬಾಧಿಸುವನು.  
ಲಂಚವನೈಲ್ಪ್ರದವನು ಸುಖವಾಗಿ ಬಾಳುವನು.
- 28 ಶಿಷ್ಟನ ಹೃದಯ ವಿವೇಚಿಸಿ ಉತ್ತರಕೊಡುತ್ತದೆ,  
ದುಷ್ಪನ ಬಾಯಿ ಕೆಟ್ಟದ್ದನ್ನು ಕಾರುತ್ತದೆ.
- 29 ಯೆಹೋವನು ದುಷ್ಪರಿಗೆ ದೂರ,  
ಶಿಷ್ಟರ ಬಿನ್ನಹಕ್ಕೆ ಹತ್ತಿರ.
- 30 \*ಹಸನ್ನು ಹೃದಯಕ್ಕೆ ಆನಂದ,  
†ಶುಭಸಮಾಚಾರ ದೇಹಕ್ಕೆ ಆರೋಗ್ಯ
- 31 ಜೀವಪ್ರದಾದ ಗದರಿಕಿಗೆ ಕಿವಿಗೊಡುವವನು,  
ಜ್ಞಾನಿಗಳ ನಡುವೆ ನೆಲೆಗೊಳ್ಳುವನು.
- 32 ಶಿಕ್ಷೆಯನ್ನು ತಿರಸ್ತರಿಸುವವನು ತನ್ನನ್ನೇ ನಿರಾಕರಿಸಿಕೊಳ್ಳುವನು,  
ಗದರಿಕಿಯನ್ನು ಕೇಳುವವನು ಬುದ್ಧಿಯನ್ನು ಪಡೆಯುವನು.
- 33 ಯೆಹೋವನ ಭಯವೇ ಜ್ಞಾನೋಪದೇಶ,  
ಗೌರವಕ್ಕೆ ಮೊದಲು ವಿನಯ.

## 16

- 1 ಹೃದಯದ ಸಂಕಲ್ಪವು ಮನುಷ್ಯನ ವಶವು,  
ತಕ್ಕು ಉತ್ತರಕೊಡುವ ಶಕ್ತಿಯು ಯೆಹೋವನಿಂದಾಗುವುದು.
- 2 ಮನುಷ್ಯನ ನಡತೆಯೆಲ್ಲಾ ಸ್ವಂತ ದೃಷ್ಟಿಗೆ ಶುದ್ಧವಾಗಿದೆ,  
ಯೆಹೋವನು ಅಂತರಂಗವನ್ನೇ ಪರಿಣ್ಣಿಸುವನು.
- 3 ನಿನ್ನ ಕಾರ್ಯಭಾರವನ್ನು ಯೆಹೋವನಿಗೆ ವಹಿಸಿದರೆ,  
ನಿನ್ನ ಉದ್ದೇಶಗಳು ಸಫಲವಾಗುವವು.
- 4 ಯೆಹೋವನು ಒಂದೊಂದನ್ನೂ ತಕ್ಕು ಗುರಿಯಿಂದ ಸೃಷ್ಟಿಸಿದ್ದಾನೆ,  
ಹೌದು, ಕೇಡಿನ ದಿನಕಾಗಿ ಕೆಡುಕರನ್ನು ಉಂಟುಮಾಡಿದ್ದಾನೆ.

\* 15:30 15:30 ಮೂಲತಃ ಕಟ್ಟಿನ ಬೆಳೆಕು. † 15:30 15:30 ಮೂಲತಃ ಕಿವಿಗೆ ಬಿದ್ದ ಒಳ್ಳಿಯ ಸುದ್ಧಿ ಎಲುಬಿಗೆ ಪುಷ್ಟಿ.

- 5 ಅಹಂಕಾರಿಗಳಿಲ್ಲ ಯೆಹೋವನಿಗೆ ಅಸಹ್ಯ  
ಅವರಿಗೆ ದಂಡನೆ ಖಂಡಿತ.
- 6 ಕೃಪಾಸತ್ಯತೆಗಳಿಂದ ಪಾಪನಿವಾರಣೆ,  
ಯೆಹೋವನ ಭಯಭಕ್ತಿಯಿಂದ ಹಾನಿನಿವಾರಣೆ.
- 7 ಯೆಹೋವನು ಒಬ್ಬನ ನಡತಿಗೆ ಮೆಚ್ಚಿದರೆ,  
ಅವನ ಶತ್ರುಗಳನ್ನೂ ಮಿಶ್ರರನ್ನಾಗಿ ಮಾಡುವನು.
- 8 ಅನ್ಯಾಯದಿಂದ ಗಳಿಸಿದ ಬಹು ಧನಕ್ಕಿಂತಲೂ,  
ನ್ಯಾಯದಿಂದ ಹೊಡಿಸಿದ ಅಲ್ಲಿ ಧನವೇ ಲೇನು.
- 9 ಮನುಷ್ಯನು ತನ್ನ ಮನದಂತೆ ದಾರಿಯನ್ನು ಆರಿಸಿಕೊಂಡರೂ,  
ಯೆಹೋವನೇ ಅವನಿಗೆ ಗತಿಯನ್ನು ಏರ್ಜಿಸುವನು.
- 10 ರಾಜನ ತುಟಿಗಳಲ್ಲಿ ದೈವೋತ್ತಿ,  
ನ್ಯಾಯತೀರಿಸುವುದರಲ್ಲಿ ಅವನ ಬಾಯಿ ತಪ್ಪಿಹೋಗದು.
- 11 ನ್ಯಾಯದ ಅಳತೆ ಮತ್ತು ತಕ್ಷಾಡಿಗಳು ಯೆಹೋವನ ಏರಾಡು,  
ಚೀಲದಲ್ಲಿನ ತೂಕದಕಲ್ಲುಗಳಿಲ್ಲ ಆತನ ಕೈಕೆಲಸವೇ.
- 12 ರಾಜರು ಸಿಂಹಾಸನಕ್ಕೆ ಧರ್ಮವೇ ಆಧಾರವೆಂದು ತಿಳಿದು,  
ಅಥರ್ಮವನ್ನಾಚರಿಸಲು ಅಸಹ್ಯಪಡುವರು.
- 13 ರಾಜರು ಸತ್ಯದ ತುಟಿಗಳನ್ನು ಮೆಚ್ಚುವರು,  
ಯಥಾರ್ಥವಾದಿಯನ್ನು ಪೀಠಿಸುವರು.
- 14 ರಾಜನ ಕೋಪ ಮೃತ್ಯುವಿನ ದೂತ,  
ಜಾಣನು ಅದನ್ನು ಶಮನಪಡಿಸುವನು.
- 15 ಪ್ರಭುವಿನ ಮುಖ್ಯಸನ್ನತೆ ಜೀವ,  
ಆತನ ದಯೆ ಮುಂಗಾರುಮುಗಿಲು.
- 16 ಬಂಗಾರಕ್ಕಿಂತಲೂ ಜ್ಞಾನವನ್ನು ಪಡೆಯುವುದು ಎಷ್ಟೋ ಮೇಲು,  
ಬೆಳ್ಳಿಗಿಂತಲೂ ವಿರೇಕವನ್ನು ಹೊಂದುವುದು ಲೇನು.
- 17 ಸತ್ಯವಂತನ ರಾಜಮಾರ್ಗ ಹಾನಿಗೆ ದೂರ,  
ತನ್ನ ನಡತೆಯನ್ನು ಗಮನಿಸುವವನು ತನ್ನ ಆತ್ಮವನ್ನು  
ಕಾಯುವನು.
- 18 ಗರ್ವದಿಂದ ಭಂಗ,

- ಲುಭ್ರಿನಿಂದ ದೊಬ್ಬ.
- 19 ಸೋಕ್ಕಿನವರ ಸಂಗಡ ಸೂರೀಯನ್ನು ಹಂಚಿಕೊಳ್ಳುವುದಕ್ಕಿಂತಲೂ,  
ದೀನರ ಸಂಗಡ ದ್ವೈನ್ಯದಿಂದಿರುವುದು ವಾಸಿ.
- 20 ದೇವರ ವಾಕ್ಯವನ್ನು ಸೃಖಿಸುವವನು ಸುಕ್ಕೇಮವನ್ನು ಪಡೆಯುವನು,  
ಯೆಹೋವನಲ್ಲಿ ಭರವಸಿಡುವವನು ಭಾಗ್ಯವಂತನು.
- 21 ಜ್ಞಾನಹೃದಯರಿಗೆ ಜಾಣಲೆಂಬ ಬಿರುದು ಬರುವುದು,  
ಸವಿತುಟಿಯಿಂದ ಉಪದೇಶ ಶಕ್ತಿಯು ಹೆಚ್ಚುವುದು.
- 22 ವಿವೇಕಿಗೆ ವಿವೇಕವೇ ಜೀವದ ಬುಗ್ಗಿ,  
ಮೂರ್ಖನಿಗೆ ಮೂರ್ಖತನವೇ ದಂಡನೆ.
- 23 ಜ್ಞಾನಿಯ ಹೃದಯವು ಅವನ ಬಾಯಿಗೆ ಜಾಣತನವನ್ನೂ  
ಅವನ ತುಟಿಗಳಿಗೆ ಉಪದೇಶ ಶಕ್ತಿಯನ್ನೂ ಹೆಚ್ಚಿಸುವುದು.
- 24 ಸವಿನುಡಿಯು ಜೀನುಕೊಡ,  
ಅದು ಆತ್ಮಕ್ಕೆ ಸಿಹಿ, ಎಲುಬಿಗೆ ಕ್ಷೇಮ.
- 25 ಮನಷ್ಯನ ದೃಷ್ಟಿಗೆ ಸರಳವಾಗಿ ತೋರುವ ಒಂದು ಧಾರಿಯುಂಟು,  
ಕಟ್ಟಕಡೆಗೆ ಅದು ಮರಣಮಾರ್ಗವೇ.
- 26 ದುಡಿಯುವವನಿಗೆ ಅವನ ಹೊಟ್ಟಿಯೇ ದುಡಿಯುವಂತೆ  
ಮಾಡುವುದು,  
ದುಡಿಯಲಿಕ್ಕೆ ಅವನ ಬಾಯೇ ಅವನನ್ನು ಒತ್ತಾಯ  
ಮಾಡುವುದು.
- 27 ನೀಚನು ಕೇಡೆಂಬ ಕುಟಿಯನ್ನು ತೋಡುತ್ತಾನೆ,  
ಅವನ ಮಾತುಗಳು ಬೆಂಕಿಯ ಉರಿಯಂತಿದೆ.
- 28 ತುಂಟನು ಜಗತ್ ಬಿತ್ತಿತ್ವಾನೆ,  
ಚಾಡಿಕೋರನು ಮಿತ್ರರನ್ನು ಅಗಲಿಸುತ್ತಾನೆ.
- 29 ಬಲಾತ್ಮಾರಿಯು ನೆರೆಯವನನ್ನು ಮರುಳುಗೊಳಿಸಿ,  
ದುರ್ಮಾರ್ಗಕ್ಕೆ ಎಳೆಯುವನು.
- 30 ಕಣ್ಣನ್ನು ಮುಚ್ಚಿಕೊಳ್ಳುವವನು ಕುಯುಕ್ತಿಯನ್ನು ಕಲ್ಪಿಸುವನು,  
ತುಟಿಯನ್ನು ಕಚ್ಚುವವನು ಕೇಡನ್ನು ಸಾಧಿಸುವನು.
- 31 ನರೆಗೂದಲೇ ಸುಂದರ ಶರೀಟವು,  
ಅದು ಧರ್ಮಮಾರ್ಗದಲ್ಲಿ ದೊರಕುವುದು.

- 32 ದೀಪ್ರಾಶಾಂತನು ಶೂರನಿಗಿಂತಲೂ ಶೈಷ್ಟ,  
ತನ್ನನ್ನು ಆಳುವವನು ಪಟ್ಟಣವನ್ನು ಗೆದ್ದವನಿಗಿಂತಲೂ ಬಲಿಷ್ಠ.  
33 ಮಡಲಿನಲ್ಲಿ ಜಿಎಟ್ ಹಾಕಬಹುದು,  
ಅದರ ತೀಪ್ರ ಯೆಹೋವನದೇ.

## 17

- 1 ವ್ಯಾಜ್ಯದ ಮನೆಯಲ್ಲಿ ತುಂಬಿದ ಜೀತಣಕ್ಕಿಂತಲೂ,  
ಸಮಾಧಾನದ ಒಣತ್ತೇ ಮೇಲು.  
2 ಜಾಣನಾದ ಆಳು ಮಾನಕಳಿದ ಮನೆಮಗನ ಮೇಲೆ  
ಅಧಿಕಾರಮಾಡುವನು,  
ಮನೆಮಕ್ಕಳಿಂದಿಗೆ ಬಾಧ್ಯತೆಯನ್ನು ಹೊಂದುವನು.  
3 ಬಿಳ್ಳಿಬಂಗಾರಗಳನ್ನು ಪುಟಕುಲಿಮೀಗಳು ಶೋಧಿಸುವವು,  
ಹೃದಯಗಳನ್ನು ಶೋಧಿಸುವವನು ಯೆಹೋವನೇ.  
4 ಕೆಡುಕನು ಕೆಟ್ಟ ತುಟಿಗಳನ್ನು ಗಮನಿಸುವನು,  
ಸುಳ್ಳಾರನು ನಾಶನದ ನಾಲಿಗೆ ಕಿವಿಗೊಡುವನು.  
5 ಬಿಡವರನ್ನು ಹಾಸ್ಯಮಾಡುವವನು ಸೃಷ್ಟಿಕರ್ತನನ್ನೇ ಹೀನ್ಯೆಸುವನು,  
ಪರರ ವಿಪತ್ತಿಗೆ ಹಿಗ್ಗುವವನು ದಂಡನೆಯನ್ನು ಹೊಂದದಿರನು.  
6 ಮಕ್ಕಳ ಸಂತತಿಯವರು ವೃದ್ಧರಿಗೆ ಶರೀರ,  
ತಂದೆತಾಯಿಗಳು ಮಕ್ಕಳಿಗೆ ಭೂಷಣ.  
7 ಉತ್ತಮವಾದ ಮಾತು ಮೂರ್ಖನಿಗೆ ಅಯ್ಯಕ್ಕ,  
ಸುಳ್ಳಮಾತು ಉತ್ತಮನಿಗೆ ಮತ್ತೂ ಅಯ್ಯಕ್ಕ.  
8 ಕೊಡುವವನ ದೃಷ್ಟಿಗೆ ಲಂಚಪು ಚಿಂತಾಮಣಿಯಾಗಿದೆ,  
ಎಲ್ಲಿ ಹೋದರೂ ಅವನಿಗೆ ಅನುಕೂಲವೇ.  
9 ದೋಷವನ್ನು ಮುಚ್ಚಿಡುವವನು ಪ್ರೇಮವನ್ನು ಸೆಳೆಯುವನು,  
ಎತ್ತಿ ಆಡುತ್ತಿರುವವನು ಸೈಹವನ್ನು ಕಳಿದುಕೊಳ್ಳುವನು.  
10 ಮಂದಮತಿಗೆ ನೂರು ಪೆಟ್ಟು ಹೊಡೆಯುವುದಕ್ಕಿಂತಲೂ,  
ಗದರಿಕೆಯೇ ವಿವೇಕಿಗೆ ಹೆಚ್ಚಾದ ಶಿಕ್ಷೆ.  
11 ದುರಾತ್ಮನಿಗೆ ದಂಗೆಯ ಮೇಲೆಯೇ ಮನಸ್ಸು

- ಕೂರದೂತನು ಅವನನ್ನು ಆಕ್ರಮಿಸುವನು.
- 12      ಮೂರ್ಖತನದಲ್ಲಿ            ಮುಖಗಿರುವ            ಮೂರ್ಖನನ್ನು  
       ಎದುರಾಗುವುದಕ್ಕಿಂತಲೂ,  
       ಮರಿಗಳನ್ನು ಕಳೆದುಕೊಂಡ ಕರಡಿಯನ್ನು ಎದುರಾಗುವುದು  
       ಲೇನು.
- 13 ಉಪಕಾರಕ್ಕೆ ಅಪಕಾರಮಾಡುವವನ ಮನಿಗೆ ಕೇಡು ತಪ್ಪದು.
- 14 ವ್ಯಾಜ್ಯದ ಆರಂಭವು ಏರಿಗೆ ಬಿಲಬಿದ್ದಂತೆ,  
       ಸಿಟ್ಟೇರುವುದಕ್ಕೆ ಮುಂಚೆ ಜಗತ್ತವನ್ನು ಬಿಟ್ಟುಬಿಡು.
- 15 ದುಷ್ಪನನ್ನು ಶಿಷ್ಪನೆಂದು, ಶಿಷ್ಪನನ್ನು ದುಷ್ಪನೆಂದು  
       ನಿಣಯಿಸುವವರಿಬ್ಬರೂ ಯೆಹೋವನಿಗೆ ಅಸಹ್ಯರು.
- 16 ಜ್ಞಾನವನ್ನು ಹೊಳ್ಳಲು ಮೂರ್ಖನ ಕ್ಷೇಯಲ್ಲಿ ಹಣವೇಕೆ?  
       ಅವನಿಗೆ ಬುದ್ಧಿಯೇ ಇಲ್ಲವಲ್ಲಾ.
- 17 ಮಿತ್ರನ ಪ್ರೀತಿಯು ನಿರಂತರ,  
       ಸಹೋದರನ ಜನ್ಮವು ಆಪತ್ತಿನಲ್ಲಿ ಸಾಧಕ.
- 18 ನೆರೆಯವನಿಗಾಗಿ ಪ್ರಮಾಣಮಾಡಿ ಹೊಣೆಯಾದವನು  
       ಬುದ್ಧಿಹೀನನೇ ಸರಿ.
- 19 ಪಾಪಪ್ರಿಯನು ಕಲಹಪ್ರಿಯ,  
       ಸೋಕ್ಕಿನಿಂದ                    ಮಾತನಾಡುವವನು            ಕೇಡು  
       ಬರಮಾಡಿಕೊಳ್ಳುವನು.\*
- 20 ವಕ್ತವ್ಯದಯನು ಶುಭವನ್ನು ಪಡೆಯನು,  
       ಕೆಟ್ಟಿ ನಾಲಿಗೆಯವನು ವಿಷತ್ತಿಗೆ ಸಿಕ್ಕಿಬೀಳುವನು.
- 21 ಮೂರ್ಖನನ್ನು ಹೆತ್ತುವರಿಗೆ ವ್ಯಾಧಿ,  
       ಮೂರ್ಖನ ತಂದೆಗೆ ವ್ಯಾಸನ.
- 22 ಹಷಟವ್ಯದಯವು ಒಳ್ಳೆಯ ಔಷಧ,  
       ಕುಗ್ಗಿದ ಮನದಿಂದ ಅನಾರೋಗ್ಯ

\* 17:19 17:19 ಸೋಕ್ಕಿನಿಂದ ಮಾತನಾಡುವವನು ಕೇಡು ಬರಮಾಡಿಕೊಳ್ಳುವನು.  
       ಅಥವಾ ತನ್ನ ಬಾಗಿಲನ್ನು ಎತ್ತರಿಸುವವನು ಹಾಳಾಗುವನು.

- 23 ದುಷ್ಪನು ಲಂಚವನ್ನು ಗುಪ್ತವಾಗಿ ತೆಗೆದುಕೊಂಡು,  
ನ್ಯಾಯವನ್ನು ತಪ್ಪಿಸುವನು.
- 24 ವಿವೇಕಿಗೆ ಜ್ಞಾನವೇ ಗುರಿಯಾಗಿರುವುದು,  
ಮೂಡನ ದೃಷ್ಟಿಯ ದಿಗಂತಗಳಲ್ಲಿಯೂ ಅಲೆಯುವುದು.
- 25 ಜ್ಞಾನಹೀನನಾದ ಮಗನು ತಂದೆಗೆ ಶಿರಿಕಿರಿ,  
ತಾಯಿಗೆ ಕರಕರೆ.
- 26 ಶಿಷ್ಟನಿಗೆ ದಂಡನೆ ಯುಕ್ತವಲ್ಲ,  
ಧರ್ಮಾಷ್ಟಣನಿಗೆ ಪೆಟ್ಟ ಅಥಮ್.
- 27 ಮಿತವಾಗಿ ಮಾತನಾಡುವವನು ಜ್ಞಾನಿ,  
ಶಾಂತಾತ್ಮನು ವಿವೇಕಿ.
- 28 ಮೂಡನು ಕೂಡ ಸುಮ್ಮಿನಿದ್ದರೆ ಜ್ಞಾನಿಯಿಂತಲೂ,  
ತುಟಿಗಳನ್ನು                                   ಬಿಗಿಹಿಡಿದರೆ                           ವಿವೇಕಿಯಿಂತಲೂ  
ಅನ್ನಿಸಿಕೊಳ್ಳುವನು.

## 18

- 1 ಜನರಲ್ಲಿ ಸೇರದವನು ಸ್ವೇಚ್ಛಾನುಸಾರ ನಡೆಯುತ್ತಾ,  
ಸಮಸ್ತ ಸುಜ್ಞಾನಕ್ಕೂ ರೇಗುವನು.
- 2 ಮೂಡನಿಗೆ ವಿವೇಕವು ಅನಿಷ್ಟ;  
ಸ್ವಭಾವವನ್ನು ಹೊರಪಡಿಸಿಕೊಳ್ಳುವುದೇ ಅವನಿಗಿಷ್ಟ.
- 3 ದುರಾಚಾರವಿದ್ದಲ್ಲಿ ತಾತ್ಪಾರ;  
ಅವಮಾನವಿದ್ದಲ್ಲಿ ಧಿಕ್ಕಾರ.
- 4 ಸತ್ಯರುಷನ ನುಡಿಯು ಆಳವಾದ ನೀರು,  
ಜ್ಞಾನದ ಬುಗ್ಗೆ ಹರಿಯುವ ತೊರೆ.
- 5 ದುಷ್ಪನಿಗೆ ಪ್ರಸನ್ನನಾಗಿ  
ಶಿಷ್ಟನಿಗೆ ನ್ಯಾಯತಪ್ಪಿಸುವುದು ಅಥಮ್.
- 6 ಜ್ಞಾನಹೀನನ ತುಟಿಗಳು ಜಗಳವನ್ನು ಉಂಟುಮಾಡುತ್ತವೆ,  
ಅವನ ಬಾಯಿ ಪೆಟ್ಟಿನ್ನುವುದಕ್ಕೆ ಕೂಗಿಕೊಳ್ಳುತ್ತದೆ.

- 7 ಜ್ಞಾನಹಿಂಸನಿಗೆ ಬಾಯಿ ನಾಶ,  
    ತುಟಿಗಳು ಪಾಶ.
- 8 ಕಾಡಿಕೋರನ ಮಾತುಗಳು ರುಚಿಯಾದ ತುತ್ತಗಳು,  
    ಹೊಟ್ಟಿಯೊಳೆಕ್ಕೇ ಇಳಿಯುವವು.
- 9 ಕೆಲಸಗಳ್ಕುನು ಕೆಡುಕನಿಗೆ ತಮ್ಮ  
10 ಯೆಹೋವನ ನಾಮವು ಬಿಲವಾದ ಬುರುಜು,  
    ಶಿಷ್ಟನು ಅದರೊಳಕ್ಕೇ ಓಡಿಹೋಗಿ ಭದ್ರವಾಗಿರುವನು.
- 11 ಧನವಂತನು ತನ್ನ ಐಶ್ವರ್ಯವನ್ನು ಬಿಲವಾದ ಕೋಟಿಯೆಂದು,  
    ಎತ್ತರವಾದ ಗೋಡೆಯೆಂದು ಭಾವಿಸಿಕೊಳ್ಳುತ್ತಾನೆ.
- 12 ಭಂಗಕ್ಕೆ ಮೊದಲು ಗರ್ವದ ಹೃದಯ,  
    ಮಾನಕ್ಕೆ ಮುಂಚೆ ದೀನತೆ.
- 13 ಗಮನಿಸದೆ ಉತ್ತರಕೊಡುವವನು,  
    ಮೂರ್ಖನೆಂಬ ಅವಮಾನಕ್ಕೆ ಗುರಿಯಾಗುವನು.
- 14 ಆತ್ಮಪು ವ್ಯಾಧಿಯನ್ನು ಸಹಿಸಬಲ್ಲದು,  
    ಆತ್ಮವೇ ನೊಂದರೆ ಸಹಿಸುವವರು ಯಾರು?
- 15 ವಿವೇಕಿಯ ಹೃದಯವು ತಿಳಿವಳಿಕೆಯನ್ನು ಸಂಪಾದಿಸುವುದು,  
    ಜ್ಞಾನಿಯ ಕಿವಿಯು ತಿಳಿವಳಿಕೆಯನ್ನು ಹುಡುಕುವುದು.
- 16 ಕಾಣಿಕೆಯು ಅನುಕೂಲತೆಗೂ,  
    ಶ್ರೀಮರಂತರ ಸಾನ್ವಿಧ್ಯಪ್ರವೇಶಕ್ಕೂ ಸಾಧನ.
- 17 ಮೊದಲು ವಾದಿಸುವವನು ನ್ಯಾಯವಾದಿ ಎಂದು ತೋರುವನು,  
    ಪ್ರತಿವಾದಿ ಎದ್ದು ಮೇಲೆ ಅವನ ಪರೀಕ್ಷೆ ಆಗುವುದು.
- 18 ಚೀಟು ಹಾಕುವುದರಿಂದ ವ್ಯಾಜ್ಯಶಮನವೂ,  
    ಬಲಿಷ್ಠರ ನ್ಯಾಯಾನ್ಯಾಯಗಳ ವಿವೇಚನೆಯೂ ಆಗುವುದು.
- 19 ಬಲವಾದ ಪಟ್ಟಣವನ್ನು ಗೆಲ್ಲಿಪ್ಪದಕ್ಕಿಂತ  
    ಅನ್ಯಾಯಹೊಂದಿದ ಸಹೋದರನನ್ನು ಗೆಲ್ಲಿಪ್ಪದು ಅಸಾಧ್ಯ  
    ಕೋಟಿಯ ಅಗುಳಿಗಳಂತೆ ಜಗಳಗಳು ಜನರನ್ನು ಅಗಲಿಸುತ್ತವೆ.
- 20 ಮನುಷ್ಯನು ತನ್ನ ಬಾಯಿಯ ಬೆಳೆಯನ್ನು ಹೊಟ್ಟಿ ತುಂಬಾ  
    ಉಣ್ಣುವನು,

ತನ್ನ ತುಟಿಗಳ ಫಲವನ್ನು ಸಾಕಷ್ಟು ತಿನ್ನುವನು.

21 ಜೀವ ಮತ್ತು ಮರಣಗಳು ನಾಲಿಗೆಯ ವಶ,  
ವಚನಪ್ರಯರು ಅದರ ಫಲವನ್ನು ಅನುಭವಿಸುವರು,

22 ಪತ್ತಿಲಾಭವು ರತ್ನಲಾಭ,  
ಅದು ಯೊಹೋವನ ಅನುಗ್ರಹವೇ.

23 ಬಡವನು ಬಿನ್ನೆಸುವನು,  
ಬಲ್ಲಿದನು ಉತ್ತರವನ್ನು ಉಗ್ರವಾಗಿ ಕೊಡುವನು.

24 ಬಹಳ ಗೆಳೆಯರನ್ನು ಸೇರಿಸಿಕೊಂಡವನಿಗೆ ನಾಶನ,  
ಸಹೋದರನಿಗಿಂತಲೂ ಹತ್ತಿರ ಹೊಂದಿಕೊಳ್ಳುವ ಮಿತ್ರನುಂಟು.

## 19

- 1 ಕಪಟವಾಗಿ ಮಾತನಾಡುವ ಮೂಡನಿಗಿಂತಲೂ,  
ನಿದೋಫಿಯಾಗಿ ನಡೆಯುವ ದರಿದ್ರನೇ ಶೈಷ್ಟ.
- 2 ತಿಳಿವಳಿಕೆಯಿಲ್ಲದೆ ಕೋರುವುದು ಯುಕ್ತವಲ್ಲ,  
ದುಡುಕುವ ಕಾಲು ದಾರಿತಪ್ಪುವುದು.
- 3 ಮನುಷ್ಯನು ಮೂರ್ಖತನಿಂದ ತನ್ನ ಗತಿಯನ್ನು ಕಡಿಸಿಕೊಂಡು,  
ಯೊಹೋವನ ಮೇಲೆ ಕುದಿಯುವನು.
- 4 ಭಾಗ್ಯವಂತನಿಗೆ ಬಹು ಮಂದಿ ಸೈಹಿತರು,  
ಬಡವನಿಗೆ ಇದ್ದ ಸೈಹಿತನೂ ದೂರವಾಗುವನು.
- 5 ಸುಳ್ಳಾಷಾಷಿಯ ಶಿಕ್ಷಿಸಲ್ಪಡದೆ ಇರುವುದಿಲ್ಲ,  
ಸುಳ್ಳಾಡುವವನು ತಪ್ಪಿಸಿಕೊಳ್ಳುವುದು.
- 6 ಉದಾರಿಯ ಕಟ್ಟಾಕ್ಷವನ್ನು ಅನೇಕರು ಕೋರುವರು,  
ದಾನಶೂರನಿಗೆ ಪ್ರತಿಯೊಬ್ಬನೂ ಸೈಹಿತನಲ್ಲವೇ.
- 7 ಬಡವನನ್ನು ಬಂಧುಗಳೆಲ್ಲಾ ಹಗೆಮಾಡುವರು,  
ಹೌದು, ಮಿತ್ರರೂ ಅವನಿಗೆ ದೂರವಾಗುವರು.  
ಅವರ ಬರಿ ಮಾತುಗಳನ್ನು ನಂಬಿ ಹಿಂಬಾಲಿಸಿದರೆ ಏನೂ  
ಸಿಕ್ಕುದು.
- 8 ಬುದ್ಧಿಯನ್ನು ಸಂಪಾದಿಸುವವನು ತನಗೆ ತಾನೇ ಮಿತ್ರನು,

- ವಿವೇಕವನ್ನು ಕಾಪಾಡುವವನು ಮೇಲನ್ನು ಪಡೆಯುವನು.
- 9 ಸುಳ್ಳಾಸಾಷ್ಟಿಯು ಶ್ರೀಷ್ಟಿಸಲ್ಪಡದೆ ಇರುವುದಿಲ್ಲ,  
ಸುಳ್ಳಾಡುವವನು ಹಾಳಾಗುವನು.
- 10 ಮೂರಧನಿಗೆ ಸುಖಭೋಗ ಜೀವನ ಯುಕ್ತವಲ್ಲ,  
ದಾಸನಿಗೆ ದೊರೆಗಳ ಮೇಲಣ ದೊರೆತನ ಯುಕ್ತವಲ್ಲ.
- 11 ಮನುಷ್ಯನ ವಿವೇಕವು ಅವನ ಸಿಟ್ಟಿಗೆ ಅಡ್ಡಿ  
ಪರರ ದೋಷವನ್ನು ಲಕ್ಷಿಸದಿರುವುದು ಅವನಿಗೆ ಭೂಷಣ.
- 12 ರಾಜನ ರೋಷವು ಸಿಂಹದ ಗಜನೆ,  
ಅವನ ದಯಿಯು ಪೈರಿನ ಇಬ್ಬನಿ.
- 13 ಜ್ಞಾನಹೀನನಾದ ಮಗನು ತಂದೆಗೆ ಹಾನಿ,  
ಜಗಳವಾಡುವ ಹೆಂಡತಿಯು ತಟತಟನೆ ತೊಟ್ಟಿಕ್ಕುವ ಹನಿ.
- 14 ಮನಮಾರು, ಅಸ್ತಿಪಾಸ್ತಿಯು ಪೂರ್ವಿಕರಿಂದ ದೊರಕುವವು,  
ವಿವೇಕಿನಿಯಾದ ಹೆಂಡತಿಯು ಯಿಹೋವನ ಅನುಗ್ರಹವೇ.
- 15 ಮೈಗಳ್ಳತನವು ಗಾಥನಿದ್ಯೇಯಲ್ಲಿ ಮುಳುಗಿಸುವುದು,  
ಸೋಮಾರಿಯು ಹಸಿವೆಗೊಳ್ಳುವನು.
- 16 ಆಷ್ಟೀಯನ್ನು ಪಾಲಿಸುವವನು ಆತ್ಮವನ್ನು ಪಾಲಿಸುವನು,  
ನಡತೆಯನ್ನು ಲಕ್ಷಿಸದವನು ಸಾಯುವನು.
- 17 ಬಡವರಿಗೆ ದಯಿತೋರಿಸುವವನು ಯಿಹೋವನಿಗೆ  
ಸಾಲಕೊಡುವವನು,  
ಆ ಉಪಕಾರಕ್ಕೆ ಯಿಹೋವನೇ ಪ್ರತ್ಯೇಪಕಾರ ಮಾಡುವನು.
- 18 ಬುದ್ಧಿ ಬರುವದೆಂಬ ನಿರೀಕ್ಷೆಯಿಂದ ಮಗನನ್ನು ಶ್ರೀಷ್ಟಿಸು,  
ಹಾಳುಮಾಡಲು ಮನಸ್ಸು ಮಾಡಬೇಡ,
- 19 ಕೋಟಿಷ್ಟನು ತನಗಾಗುವ ದಂಡನೆಯನ್ನು ಅನುಭವಿಸಲಿ,  
ಬಿಡಿಸಿದರೆ ಪ್ರತಿಬಾರಿಯೂ ಬಿಡಿಸಬೇಕಾಗುವುದು.
- 20 ಬುದ್ಧಿವಾದವನ್ನು ಕೇಳು, ಉಪದೇಶವನ್ನಾಲಿಸು,  
ಮುಂದೆ ಜ್ಞಾನಿಯಾಗುವಿ.
- 21 ಮನುಷ್ಯನ ಮನಸ್ಸಿನಲ್ಲಿ ಅನೇಕ ಸಂಕಲ್ಪಗಳಿವೆ,  
ಯಿಹೋವನ ಸಂಕಲ್ಪವೇ ಈಡೇರುವುದು.

- 22 \*ಮನುಷ್ಯನು ತನ್ನ ಹೃದಯದಲ್ಲಿ ಬಯಸುವಂಥದ್ದು ನಿಷ್ಪೇಯಾಗಿದೆ,  
ಬಡವನಾಗಿರುವುದು ಉತ್ತಮ.
- 23 ಯೆಹೋವನ ಭಯವು ಜೀವದಾಯಕವು,  
ಭಯಭಕ್ತಿಯಳ್ಳವನು ತೃಪ್ತನಾಗಿ ನೆಲಿಗೊಳ್ಳುವನು,  
ಅವನಿಗೆ ಕೇಡು ಸಂಭವಿಸದು.
- 24 ಮೈಗಳ್ಳನು ಪಾತ್ರೀಯೋಳಗೆ ಕೈಮಣಿಸಿದ ಮೇಲೆ,  
ತಿರುಗಿ ಬಾಯಿಯ ಹತ್ತಿರಕ್ಕೆ ತರಲಾರನು.
- 25 ಧರ್ಮನಿಂದಕನಿಗೆ ಪೆಟ್ಟುಹೊಡೆ, ನೋಡಿದ ಅವಿವೇಕಿ  
ಜಾಣಾಗುವನು,  
ವಿವೇಕಿಯನ್ನು ಗದರಿಸು, ತಾನೇ ತಿಳಿವಳಿಕೆಯನ್ನು ಗೃಹಿಸುವನು.
- 26 ತಂದೆಯನ್ನು ಹೊಡಿಸು, ತಾಯಿಯನ್ನು ಓಡಿಸುವ ಮಗನು,  
ನಾಚಿಕೆಯನ್ನು ಮತ್ತು ಅವಮಾನವನ್ನು ಉಂಟುಮಾಡುವನು.
- 27 ಮಗನೇ, ಬುದ್ಧಿವಾದಗಳನ್ನು ಅನುಸರಿಸಲಿಕ್ಕೆ ಮನಸ್ಸಿಲ್ಲದಿದ್ದರೆ,  
ಲುಪದೇಶ ಕೇಳಬುದನ್ನೇ ಬಿಟ್ಟುಬಿಡು.
- 28 ನೀಚ ಸಾಕ್ಷಿಯ ನ್ಯಾಯವನ್ನು ಗೇಲಿಮಾಡುವನು,  
ದುಷ್ಪರ ಬಾಯಿ ದ್ರೋಹವನ್ನು ಆತುರದಿಂದ ನುಂಗುವುದು.
- 29 ಧರ್ಮನಿಂದಕರಿಗೆ ದಂಡನೆಯ ತೀಪ್ರು ಸಿದ್ಧ  
ಮೂರ್ಧರ ಬೆಸ್ಸಿಗೆ ಪೆಟ್ಟು ಖಂಡಿತ.

## 20

- <sup>1</sup> ದ್ರಾಕ್ಷಾರಸವು ಪರಿಹಾಸ್ಯ ಮದ್ಯವು ಕೂಗಾಟಿ,  
ಇಪುಗಳಿಂದ ದಾರಿತಪ್ಪಿ ಹೋಗುವವನು ಜ್ಞಾನಿಯಲ್ಲ.
- <sup>2</sup> ರಾಜನು ಗರ್ಜಿಸುವ ಸಿಹಂದಂತೆ ಭಯಂಕರನು,  
ಅವನನ್ನು ಕೆಳಿಕುವವನು ತನಗೇ ಕೆಡುಕುಮಾಡಿಕೊಳ್ಳುವನು.
- <sup>3</sup> ವ್ಯಾಜ್ಯಕ್ಕೆ ದೂರವಿರುವವನು ಮಾನಕ್ಕೆ ಯೋಗ್ಯನು,  
ಜಗಳವು ಪ್ರತಿಯೊಬ್ಬ ಮೂರ್ಖನಿಗೂ ಸಹಜ.

---

\* 19:22 19:22 ಅಥವಾ ಇಷ್ಟವು ಜೀದಾಯದ ಪ್ರಮಾಣ, ಇದ್ದರೂ ಇಲ್ಲವೆಂದು ಸುಜ್ಞಾದುವವನಿಗಂತಲೂ, ಏನೂ ಇಲ್ಲದವನೇ ಲೇಸು.

- 4 ಮೈಗಳ್ಯನು ಮಳಿಗಾಲದಲ್ಲಿ ಉಳಿವುದಿಲ್ಲ,  
ಸುಗೀಕಾಲದಲ್ಲಿ ಅಪೇಕ್ಷಿಸಲು ಏನು ಸಿಕ್ಕಿತು?
- 5 ಮನುಷ್ಯನ ಹೃದಯಸಂಕಲ್ಪವು ಆಳವಾದ ಬಾವಿಯ ನೀರು.  
ಆದರೆ ವಿವೇಕಿಯು ಅದನ್ನು ಸೇದಬಲ್ಲನು.
- 6 ಸ್ವೇಹಿತರೆಂದು ಹೇಳಿಕೊಳ್ಳುವವರು ಬಹಳ ಜನರು,  
ನಂಬಿಗಸ್ತನಾದ ಸ್ವೇಹಿತನು ಎಲ್ಲಿ ಸಿಕ್ಕುವನು?
- 7 ಸದ್ಧರ್ಮಯು ನಿದೋಽಪವಾಗಿ ನಡೆಯುವನು,  
ಅವನು ಗಿಸಿದ ಮೇಲೆಯೂ ಅವನ ಮಕ್ಕಳು ಭಾಗ್ಯವಂತರು.
- 8 ರಾಜನು ನ್ಯಾಯಾಸನಾರೂಢನಾಗಿ,  
ತನ್ನ ದೃಷ್ಟಿಯಿಂದ ಸಕಲ ಕೆಟ್ಟಿತವನ್ನು ತೂರುವನು.
- 9 “ನನ್ನ ಹೃದಯವನ್ನು ಶುದ್ಧಿಮಾಡಿಕೊಂಡಿದ್ದೇನೆ,  
ನನ್ನ ಪಾಪವನ್ನು ತೊಳೆದುಕೊಂಡು ನಿರ್ಮಲನಾಗಿದ್ದೇನೆ” ಎಂದು  
ಯಾರು ಹೇಳಬಲ್ಲರು?
- 10 ತೂಕದ ಕಲ್ಲನ್ನೂ ಅಳತೆಯ ಪಾತ್ರೀಯನ್ನೂ ಹೆಚ್ಚಿಸುವುದು,  
ತಗಿಸುವುದು ಇವೆರಡೂ ಯೋಜನೆಗೆ ಅಸಹ್ಯ.
- 11 ಒಬ್ಬ ಹುಡುಗನಾದರೂ ಶುದ್ಧವೂ, ಸತ್ಯವೂ ಆದ ನಡತೆಯಿಂದಲೇ,  
ತನ್ನ ಗುಣವನ್ನು ತೋರುತ್ತಿಸಿಕೊಳ್ಳುವನು.
- 12 ಕೇಳುವ ಕಿವಿ, ನೋಡುವ ಕಣ್ಣಿಗೆ  
ಇವೆರಡನ್ನೂ ಯೋಜನೆ ನಿರ್ಮಿಸಿದ್ದಾನೆ.
- 13 ನಿದ್ರಾನಿರತನಾಗಿರಬೇಡ! ಬಡವನಾದೀಯೆ,  
ಕಣ್ಣಿ ತೆರೆ! ಆಹಾರದಿಂದ ತೃಪ್ತಿಗೊಳ್ಳುವಿ.
- 14 ಕೊಳ್ಳುವವನು, “ಚಿನ್ನಾಗಿಲ್ಲ, ಚಿನ್ನಾಗಿಲ್ಲ” ಎಂದು ಹೇಳುತ್ತಾನೆ,  
ಕೊಂಡುಕೊಂಡು ಹೋಗಿ ಹೆಚ್ಚಿಸಿದುತ್ತಾನೆ.
- 15 ಹೊನ್ನು ಉಂಟು, ಹವಳಿದ ರಾಶಿ ಉಂಟು,  
ಆದರೆ ಜ್ಞಾನದ ತುಟಿಗಳೇ ಅಮೂಲ್ಯವಾದ ಆಭರಣ.
- 16 ಮತ್ತೊಬ್ಬನಿಗೆ ಹೊಣಿಯಾದವನ ಬಂಡ್ಯಿಯನ್ನು ಕಿತ್ತುಕೋ,  
ಮತ್ತೊಬ್ಬಿಗೆ ಹೊಣಿಯಾದವನನ್ನೇ ಒತ್ತೆ ಮಾಡಿಕೋ.

- 17 ಮೋಸದಿಂದ ಸಿಕ್ಕಿದ ಆಹಾರವು ಮನುಷ್ಯನಿಗೆ ರುಚಿ,  
ಆಗೇಲೆ ಅವನ ಬಾಯಿ ಮರಳಿನಿಂದ ತುಂಬುವುದು.
- 18 ಉದ್ದೇಶಗಳು ಮಂತ್ರಾಲೋಚನೆಯಿಂದ ನೀರವೇರುವವು,  
ಮಂತ್ರಾಲೋಚನೆಯಿಂದಲೇ ಯುದ್ಧವನ್ನು ನಡಿಸು.
- 19 ಛಾಡಿಕೋರನು ಗುಟ್ಟಿನ್ನು ರಟ್ಟಿ ಮಾಡುವನು,  
ಆದುದರಿಂದ ತುಟ್ಟಿ ಬಿಗಿಹಿಡಿಯದವನ ಗೊಡವೆಗೆ  
ಹೋಗಬೇಡ.
- 20 ತಂದೆಯನ್ನಾಗಲಿ ಅಥವಾ ತಾಯಿಯನ್ನಾಗಲಿ ಶಪಿಸುವವನ  
ದೀಪವು,  
ಮಧ್ಯರಾತ್ರಿಯ ಅಂಥಕಾರದಲ್ಲಿ ಆರಹೋಗುವುದು.
- 21 ಮೋದಲು ಬೇಗನೆ ಬಾಚಿಕೊಂಡ ಸ್ವತ್ತು,  
ಕೊನೆಯಲ್ಲಿ ಕಳೆದು ಹೋಗುವುದು.
- 22 ಕೇಡಿಗೆ ಮುಯ್ಯತೀರಿಸುವೆನು ಅನ್ನಬೇಡ,  
ಯಿಹೋವನನ್ನು ನಿರೀಕ್ಷಿಸಿಕೊಂಡಿರು, ಆತನೇ ನಿನ್ನನ್ನು  
ಉದ್ಭರಿಸುವನು.
- 23 ಶೂಕದ ಕಲ್ಲಿನ್ನು ಹೆಚ್ಚಿಸುವುದು, ತಗ್ಗಿಸುವುದು ಯಿಹೋವನಿಗೆ  
ಅಸಹ್ಯ  
ಮೋಸದ ತಕ್ಕಡಿ ಒಳ್ಳೆಯದಲ್ಲಿ.
- 24 ಮನುಷ್ಯನಿಗೆ ಗತಿಯನ್ನು ಪರಂಡಿಸುವವನು ಯಿಹೋವನೇ  
ಆಗಿರುವಲ್ಲಿ  
ಮನುಷ್ಯನು ತನ್ನ ಮಾರ್ಗವನ್ನು ಹೇಗೆ ತಿಳಿದುಕೊಂಡಾನು?
- 25 “ಇದು ದೇವರಿಗಾಗಿ” ಎಂದು ದುಡುಕಿ ಹರಕೆಮಾಡುವುದು,  
ಹರಕೆಯನ್ನು ಹೊತ್ತಮೇಲೆ ವಿಚಾರಮಾಡುವುದು ಮನುಷ್ಯನಿಗೆ  
ಲಾರುಲು.
- 26 ಜ್ಞಾನಿಯಾದ ಅರಸನು ದುಷ್ಪರ ಮೇಲೆ ಕಣದ ಗುಂಡನ್ನು  
ಲಾರುಳಿಸಿ,  
ಅವರನ್ನು ತೂರಿಬಿಡುವನು.
- 27 ಮನುಷ್ಯನ ಆತ್ಮವು ಯಿಹೋವನ ದೀಪವಾಗಿದೆ,  
ಅದು ಅಂತರಂಗವನ್ನೆಲ್ಲಾ ಶೋಧಿಸುತ್ತದೆ.

28 ರಾಜನ ಕೃಪಾಸತ್ಯತೆಗಳು ಅವನನ್ನು ಕಾಯುವವು,  
ಅವನ ಕರುಣೆಯೇ ಅವನ ಸಿಂಹಾಸನಕ್ಕೆ ಆಧಾರ.

29 ಯುವಕರಿಗೆ ಬಲವು ಭೂಷಣ,  
ಮುದುಕರಿಗೆ ನರೀಯು ಒಡವೆ.

30 ಗಾಯಮಾಡುವ ಪೆಟ್ಟುಗಳು ಕೆಟ್ಟದ್ದನ್ನು ತೊಳೆದುಬಿಡುವುದು,  
ಎಟುಗಳು ಅಂತರಂಗವನ್ನು ಶುದ್ಧಿಮಾಡುವುದು.

## 21

1 ರಾಜನ ಸಂಕಲ್ಪಗಳು ಯೆಹೋವನ ಕೈಯಲ್ಲಿ ಇರುವ ನೀರಿನ  
ಕಾಲುವೆಗಳಿಂತೆ ಇವೆ,  
ಆತನು ತನಗೆ ಬೇಕಾದ ಕಡೆಗೆ ಅದನ್ನು ತಿರುಗಿಸುತ್ತಾನೆ.

2 ನರನ ನಡತೆಯು ಸ್ವಂತ ದೃಷ್ಟಿಗೆ ಸರಿಯಾಗಿ ಕಾಣುತ್ತವೆ,  
ಯೆಹೋವನು ಹೃದಯಗಳನ್ನೇ ಪರಿಷ್ಕಿಸುವನು.

3 ಯಜ್ಞಕ್ಷಿಂತಲೂ ನೀತಿನ್ಯಾಯಗಳು ಯೆಹೋವನಿಗೆ ಇಷ್ಟ.

4 ಗವದ ದೃಷ್ಟಿ, ಕೊಬ್ಬಿದ ಹೃದಯ, ದುಷ್ಪರ ಭಾಗ್ಯ  
ಇವು ಧರ್ಮವಿರುದ್ಧ.

5 ಶ್ರಮಶೀಲರಿಗೆ ತಮ್ಮ ಯತ್ನಗಳಿಂದ ಸಮೃದ್ಧಿ  
ಆತುರಪಡುವವರಿಗೆಲ್ಲಾ ಕೊರತೆಯೇ.

6 ಸುಳ್ಳಿನಿಂದ ಸಿಕ್ಕಿದ ಸಂಪತ್ತು ಹಬೆಯಂತೆ ಅಸ್ಥಿರ,  
ಮೃತ್ಯುಪಾಶದಂತೆ ನಾಶಕರ.

7 ದುಷ್ಪರು ನ್ಯಾಯವನ್ನು ನಿರಾಕರಿಸುವ ಕಾರಣ,  
ಅವರ ಬಲಾತ್ಮಾರವು ಅವರನ್ನೇ ಎಳೆದುಕೊಂಡು  
ಹೋಗುವುದು.

8 ದೋಷಿಯ ದಾರಿ ಡೋಂಕು;  
ಶುದ್ಧನ ನಡತೆ ಸರಳ.

9 ಮನೆಯಲ್ಲಿ ಜಗಳಗಂಟಿಯ ಜೊತೆಯಲ್ಲಿರುವುದಕ್ಕಿಂತಲೂ,  
ಮಾಳಿಗೆಯ ಒಂದು ಮೂಲೆಯಲ್ಲಿ ವಾಸಿಸುವುದೇ ಲೇನು.

10 ದುರಾತ್ಮನು ಕೇಡಿನ ಮೇಲೇ ಮನಸ್ಸಿಡುವನು

- ನೇರೆಯವನಿಗೂ ದಯಿತೋರಿಸನು.
- 11 ಧರ್ಮನಿಂದಕನಿಗೆ ದಂಡನೆಯಾದರೆ ನೋಡಿದ ಮೂಡನೂ  
ಜ್ಞಾನವನ್ನುಪಡೆಯುವನು.  
ಜ್ಞಾನಿಗೆ ಶ್ರೀಕೃಷ್ಣಾದರೆ ತಾನೇ ತಿಳಿವಳಿಕೆಯನ್ನುಹೊಂದುವನು.
- 12 ನೀತಿಸ್ವರೂಪನು ಅಧರ್ಮಯ ಮನೆಯನ್ನು ಲಕ್ಷ್ಯಕ್ಕೆ ತಂದು,  
ಅಧರ್ಮಗಳನ್ನು ಕೆಡವಿ ಅವರನ್ನು ಕೇಡಿಗೆ ತಳ್ಳುವನು.
- 13 ಬಡವನ ಕೂಗಿಗೆ ಕಿವಿಮುಚ್ಚಿಕೊಳ್ಳುವವನು,  
ತಾನೇ ಮೊರೆಯಿಡುವಾಗ ಯಾರೂ ಉತ್ತರಕೊಡರು.
- 14 ಗುಪ್ತ ಬಹುಮಾನವು ಕೋಪವನ್ನಾರಿಸುವುದು,  
ಮಡಲಲ್ಲಿಟ್ಟಿಲಂಚಪು ಕೋರ್ಧವನ್ನು ಅಣಿಸುವುದು.
- 15 ನ್ಯಾಯಮಾರ್ಗವು ಶಿಷ್ಟರಿಗೆ ಸಂತೋಷ,  
ಕೇಡುಕರಿಗೆ ಕೇಡು.
- 16 ಜ್ಞಾನಮಾರ್ಗದಿಂದ ತಪ್ಪಿದವನಿಗೆ,  
ಪ್ರೇತಸಮಾಹವೇ ವಿಶ್ವಾಂತಿಸಾಫಾನ.
- 17 ಭೋಗಾಸಕ್ತನು ಕೊರತೆಪಡುವನು,  
ದ್ವಾರ್ಥಾರಸವನ್ನು ಮತ್ತು ಸುಗಂಧ ತೈಲವನ್ನು ಆಶಿಸುವವನು  
ನಿಭಾಗ್ಯನಾಗುವನು.
- 18 ಶಿಷ್ಟನಿಗೆ ಪ್ರತಿಯಾಗಿ ದುಷ್ಟನೂ,  
ಸತ್ಯವಂತರಿಗೆ ಬದಲಾಗಿ ದೋಹಿಯೂ ದಂಡನಿಗೆ  
ಕೂಡಾಗುವರು.
- 19 ಕಾಡುವ ಜಗಳಗಂಟಿಯ ಸಹವಾಸಕ್ಕಿಂತಲೂ,  
ಕಾಡಿನ ವಾಸವೇ ಲೇಸು.
- 20 ಜ್ಞಾನಿಯ ನಿವಾಸದಲ್ಲಿ ಎಣ್ಣೆಯು ಮತ್ತು ಶ್ರೀಷ್ಟ ಸಂಪತ್ತು ಇರುವವು,  
ಜ್ಞಾನಹೀನನು ಇದ್ದದನ್ನೆಲ್ಲಾ ನುಂಗಿಬಿಡುವನು.
- 21 ನೀತಿ ಮತ್ತು ಕೃಪೆಗಳನ್ನು ಹುಡುಕುವವನು  
ಜೀವ ಮತ್ತು ಶೀತಿಗಳನ್ನು ಪಡೆಯುವನು.
- 22 ಜ್ಞಾನಿಯು ಬಲಿಪ್ಪರ ಪಟ್ಟಣವನ್ನು ಮುತ್ತಿಗೆ ಹಾಕಿ,  
ಅವರು ನಂಬಿದ್ದ ಬಲವಾದ ಕೋಟಿಯನ್ನು ಕೆಡವಿ ಹಾಕುವನು.

- 23 ತನ್ನ ಬಾಯನ್ನೂ ನಾಲಿಗೆಯನ್ನೂ ಕಾಯುವವನು  
ತೊಂದರೆಗಳೆಂದ ರಷ್ಣಿಸಿಕೊಳ್ಳುವನು.
- 24 “ಧರ್ಮನಿಂದಕ” ಎನ್ನಿಸಿಕೊಳ್ಳುವವನು ಸೊಕ್ಕೇರಿದ  
ಅಹಂಕಾರಿಯಾಗಿ,  
ಗವ ಮತ್ತು ಮದದಿಂದ ಪ್ರವರ್ತಿಸುವನು.
- 25 ಸೋಮಾರಿಯ ಆಶೀಯ ಅವನನ್ನು ಕೊಲ್ಲುವುದು,  
ಅವನ ಕೃಗಳು ದುಡಿಯಲಾರವು.
- 26 ಧರ್ಮಯ ಹಿಂತಿಗೆಯದ ಕೊಡುವನು,  
ಲೋಭಿಯ ದಿನವೆಲ್ಲಾ ಆಶಿಸುತ್ತಲೇ ಇರುವನು.
- 27 ದುಷ್ಪರ ಯಜ್ಞವೇ ಅಸಹ್ಯ  
ಅದನ್ನು ದುಬುದ್ಧಿಯಿಂದ ಅರ್ಪಿಸುವುದು ಮತ್ತು ಅಸಹ್ಯ
- 28 ಸುಳ್ಳ ಸಾಫ್ಯಿಯ ಅಳಿದುಹೋಗುವುದು,  
ಕೇಳಿದನ್ನೇ ಹೇಳುವವನ ಸಾಫ್ಯಿಯ ಶಾಷ್ಟತವಾಗಿರುವುದು.
- 29 ದುಷ್ಪನ ಮುಖದಲ್ಲಿ ಲಜ್ಜಿಯಲ್ಲ  
ಸತ್ಯವಂತನು ತನ್ನ ನಡತೆಯನ್ನು ಸರಿಪಡಿಸಿಕೊಳ್ಳುತ್ತಿರುವನು.
- 30 ಯಾವ ಜ್ಞಾನವೂ, ಯಾವ ವಿವೇಕವೂ,  
ಯಾವ ಆಲೋಚನೆಯೂ ಯೆಹೋವನೆದುರಿಗೆ ನಿಲ್ಲುವುದಿಲ್ಲ.
- 31 ಅಶ್ವಬಲವು ಯುದ್ಧದಿನಕ್ಕಾಗಿ ಸನ್ನದ್ಧವಾಗಿದ್ದರೂ  
ಜಯವು ಯೆಹೋವನಿಂದಲೇ.

## 22

- 1 ಬಹುಧನಕ್ಕಿಂತಲೂ ಒಳ್ಳಿಯ ಹೆಸರು ಉತ್ತಮ,  
ಬೆಳ್ಳಿ ಬಂಗಾರಕ್ಕಿಂತಲೂ ಸತ್ಯೀಕ್ರಿಯ ಅಮೂಲ್ಯ
- 2 ಬಡವರು ಮತ್ತು ಸಿರಿವಂತರು ಸ್ಥಿಯಲ್ಲಿ ಎದುರುಬದುತಾಗಿದ್ದರೆ,  
ಯೆಹೋವನೇ ಅವರನ್ನೇಲ್ಲಾ ಸೃಷ್ಟಿಸಿದನು.
- 3 ಜಾಣನು ಕೇಣನ್ನು ಕಂಡು ಅಡಗಿಕೊಳ್ಳುವನು,  
ಬುದ್ಧಿಹೀನನು ಮುಂದೆ ಹೋಗಿ ನಷ್ಟಪಡುವನು.
- 4 ಧನ, ಮಾನ ಮತ್ತು ಜೀವಗಳು

- ದಿನಭಾವಕ್ಕೂ, ಯೆಹೋವನ ಭಯಕ್ಕೂ ಫಲ.
- 5 ವಕ್ತಬುದ್ಧಿಯಳ್ಳವನ ಮಾರ್ಗದಲ್ಲಿ ಮುಳ್ಳಿಗಳೂ, ಉರುಲುಗಳೂ  
ತುಂಬಿವೆ,  
ತನ್ನನ್ನು ರಕ್ಷಿಸಿಕೊಳ್ಳುವವನು ಅಪುಗಳಿಗೆ ದೂರವಾಗಿರುವನು.
- 6 ನಡೆಯಬೇಕಾದ ಮಾರ್ಗಕ್ಕೆ ತಕ್ಕಂತೆ ಮಕ್ಕಳನ್ನು ಶೀಕ್ಷಿಸು,  
ಮುಟ್ಟಿನಲ್ಲಿಯೂ ಓರೆಯಾಗರು.
- 7 ಬಲ್ಲಿದನು ಬಡವನಿಗೆ ಒಡೆಯ,  
ಸಾಲಗಾರನು ಸಾಲಕೊಟ್ಟಿವನಿಗೆ ಸೇವಕ.
- 8 ಕೆಟ್ಟತನವನ್ನು ಬಿತ್ತುವವನು ಕೇಡನ್ನೇ ಕೊಯ್ದುವನು,  
ಹೆಮ್ಮೆಯಿಂದ ಹಿಡಿದ ದಂಡವು ಅವನ ಕೈಯಿಂದ  
ಬಿದ್ದಹೊಗುವುದು.
- 9 ದಯಾದೃಷ್ಟಿಯವನು ಆಶೀರ್ವಾದವನ್ನು ಪಡೆಯುವನು,  
ತನ್ನ ಆಹಾರವನ್ನು ಬಡವರಿಗೆ ಕೊಡುತ್ತಾನಲ್ಲವೇ.
- 10 ಧರ್ಮನಿಂದಕನನ್ನು ಓಡಿಸಿಬಿಟ್ಟರೆ ಜಗತ್ತಿಗೆ ತೊಲಗುವುದು,  
ಹೌದು, ವ್ಯಾಜಪು ತೀರಿ ಅವಮಾನವು ಇಲ್ಲವಾಗುವುದು.
- 11 ಹೃದಯಶುದ್ಧಿಯನ್ನು ಅವೇಷ್ಟಿಸುವ ಮತ್ತು ಸೆವಿಮಾತನಾಡುವ  
ಮನುಷ್ಯನಿಗೆ  
ರಾಜನ ಸ್ವೇಹವು ದೊರೆಯುವುದು.
- 12 ಯೆಹೋವನ ಕಣ್ಣಿ ತಿಳಿವಳಿಕೆಗೆ ಕಾವಲು,  
ಆತನು ವಂಚಕನ ಮಾತುಗಳನ್ನು ಕೆಡವಿಬಿಡುವನು.
- 13 “ಹೊರಗೆ ಸಿಂಹವಿದಿ, ನನ್ನನ್ನು ಬೀದಿಯಲ್ಲಿ ಕೊಂದಿತು”  
ಎಂಬುದು ಸೋಮಾರಿಯ ನೇವ.
- 14 ಜಾರಸ್ತೀಯ ಬಾಯಿ ಆಳವಾದ ಹಳ್ಳಿ  
ಯೆಹೋವನಿಗೆ ಸಿಟ್ಟಿನ್ನೆಖ್ಚಿಸಿದವನು ಅದರಲ್ಲಿ ಬೀಳುವನು.
- 15 ಮೂರ್ಖತನವು ಮಕ್ಕಳ ಮನಸ್ಸಿಗೆ ಸಹಜ,  
ಆದರೆ ಶಿಕ್ಷಕನ ಬೆತ್ತವು ಅದನ್ನು ತೊಲಗಿಸುವುದು.
- 16 ಸ್ವಂತ ಲಾಭಕ್ಕಾಗಿ ಬಡವರನ್ನು ಹಿಂಸಿಸುವವನಿಗೂ,  
ಸಿರಿವಂತರಿಗೆ ಲಂಚಕೊಡುವವನಿಗೂ ಕೊರತೆಯೇ ಗತಿ.

### ಜಾನಿಗಳ ಮಾತುಗಳು

- 17 ಶಿವಿಗೊಟ್ಟು ಜಾನಿಗಳ ಮಾತುಗಳನ್ನು ಕೇಳು,  
ನನ್ನ ಜಾನಭೋಧಿಗೆ ಮನಸ್ಸು ಕೊಡು.
- 18 ನೀನು ಆ ಮಾತುಗಳನ್ನು ಅಂತರಂಗದಲ್ಲಿ ಕಾಪಾಡುತ್ತು,  
ತುಟಿಗಳಲ್ಲಿ ಸಿದ್ಧಪಡಿಸಿಕೊಂಡಿದ್ದರೆ ಎಷ್ಟೇ ರಮ್ಮೆ
- 19 ನೀನು ಯೆಹೋವನಲ್ಲಿ ಭರವಸವಿಡಬೇಕೆಂದು,  
ಅಪುಗಳನ್ನು ಈ ದಿನ ನಿನಗೇ ತಿಳಿಯಪಡಿಸಿದ್ದೇನೆ.
- 20 ಸತ್ಯವಚನಗಳು ಎಷ್ಟೇ ಯಥಾರ್ಥವೆಂದು ನೀನು ತಿಳಿದುಕೊಂಡು,  
ನಿನ್ನನ್ನು ಕಳುಹಿಸಿದವರಿಗೆ ಸತ್ಯವಚನಗಳನ್ನೇ ಅರಿಕೆ  
ಮಾಡುವಂತೆ,
- 21 ಸತ್ಯ ತಿಳಿವಳಿಕೆಯ ವಿಷಯವಾಗಿ  
ಇದಕ್ಕೆ ಮೊದಲೇ ನಿನಗಾಗಿ ಬರೆದಿರುವೆನಲ್ಲಾ.
- 22 ಬಡವರಿಗೆ ದಿಕ್ಕಿಲ್ಲವೆಂದು ತಿಳಿದು ಅವರನ್ನು ಸೂರೆ ಮಾಡಬೇಡ,  
ನ್ಯಾಯಸಾಫಾನದಲ್ಲಿ ದರಿದ್ರರನ್ನು ತುಳಿಯಬೇಡ.
- 23 ಯೆಹೋವನೇ ಅವರ ವ್ಯಾಜ್ಯವನ್ನು ನಡೆಸಿ,  
ಹಾಳುಮಾಡಿದವರ ಜೀವವನ್ನು ಹಾಳುಮಾಡುವನು.
- 24 ಕೋಪಿಷ್ಟನ ಸಂಗಡ ಸೈಹ ಬೆಳಸಬೇಡ,  
ಸಿಟ್ಟುಗಾರನ ಸಹಮಾಸ ಮಾಡಬೇಡ.
- 25 ಮಾಡಿದರೆ ಅವನ ದುನರಡತೆಯನ್ನು ಅನುಸರಿಸಿ,  
ನಿನ್ನ ಆತ್ಮವನ್ನು ಉರುಲಿಗೆ ಸಿಕ್ಕಿಸಿಕೊಳ್ಳುವಿ ನೋಡಿಕೋ.
- 26 ಮಾತುಕೊಟ್ಟು ಸಾಲಕ್ಕೆ ಹೊಣಿಯಾಗುವವರಲ್ಲಿ  
ನೀನೂ ಒಬ್ಬನಾಗಬೇಡ,
- 27 ಆ ಸಾಲವನ್ನು ತೀರಿಸುವುದಕ್ಕೆ ನಿನ್ನಿಂದಾಗದಿರಲು,  
ಸಾಲಕೊಟ್ಟುವನು ನಿನ್ನ ಕೆಳಗಿನ ಹಾಸಿಗೆಯನ್ನು ಕಿತ್ತಹಾಕುವುದು  
ಬೇಕೇ?
- 28 ನಿನ್ನ ಪೂರ್ವಿಕರು ಹಾಕಿದ ಪೂರ್ವಕಾಲದ ಮೇರಿಯನ್ನು  
ದಾಟಿಬೇಡ.
- 29 ತನ್ನ ಕೆಲಸದಲ್ಲಿ ಚಾತುಯರವುಳ್ಳವನನ್ನು ನೋಡು,

ಇಂಥವನು ರಾಜನ ಸನ್ನಿಧಿಯಲ್ಲಿ ನಿಲ್ಲವನೇ ಹೊರತು,  
ಸಾಮಾನ್ಯ ಜನರ ಮುಂದೆ ಅಲ್ಲ.

## 23

- 1 ನೀನು ಅಧಿಪತಿಯ ಸಂಗಡ ಉಟ್ಟಿಕ್ಕೆ ಕುಳಿತುಕೊಂಡಿರುವಾಗ,  
ನಿನ್ನ ಮುಂದಿಟ್ಟಿರುವುದರ ಬಗ್ಗೆ ಎಚ್ಚರಿಕೆಯಾಗಿರು.\*
- 2 ನೀನು ಹೊಟ್ಟಿಬಾಕನಾಗಿದ್ದರೆ,  
ನಿನ್ನ ಗಂಟಲಿಗೆ ಕತ್ತಿಹಾಕಿಕೊ.
- 3 ಅವನ ರುಚಿಪದಾರ್ಥಗಳನ್ನು ಬಯಸಬೇಡ,  
ಅದು ಮೋಸದ ಆಹಾರವೇ ಸರಿ.
- 4 ದುಡ್ಡಿನಾಶೀಯಿಂದ ದುಡಿಯಬೇಡ,  
ಸ್ವಭಾವಿತಿಯನೇ ಆಶ್ರಯಿಸಬೇಡ.
- 5 ನಿನ್ನ ದೃಷ್ಟಿಯು ಐಶ್ವರ್ಯದ ಮೇಲೆ ವರಗುತ್ತದೋ?  
ಐಶ್ವರ್ಯವು ಅಷ್ಟರೊಳಗಿ ಮಾಯವಾಗುವುದು,  
ಆಕಾಶದ ಕಡೆಗೆ ಹಾರುವ ಹದಿನಂತೆ,  
ಅದು ರೆಕ್ಕಿಗಳನ್ನು ಕಟ್ಟಿಕೊಂಡಿದೆ.
- 6 ಲೋಭಿಯ ಅನ್ನವನ್ನು ಉಣಿದಿರು,  
ಅವನ ರುಚಿಪದಾರ್ಥಗಳನ್ನು ಬಯಸಬೇಡ.
- 7 ಅವನು ತನ್ನ ಒಳಗಿನ ಯೋಚನೆಯಂತೆಯೇ ಇದ್ದಾನೆ,  
ಉಣಿ ಕುಡಿ ಎಂದು ಹೇಳಿದರೂ ನಿನ್ನಲ್ಲಿ ಅವನಿಗೆ ಪ್ರೀತಿಯಿಲ್ಲ.
- 8 ನೀನು ತಿಂದ ತುತ್ತನ್ನು ಕಕ್ಷಿಬಿಡುವಿ,  
ನಿನ್ನ ಸವಿಮಾತುಗಳು ವ್ಯಾಧ.
- 9 ಮೂರಧನ ಸಂಗಡ ಮಾತನಾಡಬೇಡ,  
ನಿನ್ನ ಮಾತುಗಳ ವಿವೇಕವನ್ನು ತಿರಸ್ಕರಿಸುವನು.
- 10 ಪೂರ್ವಕಾಲದ ಮೇರೆಯನ್ನು ತೆಗೆದುಹಾಕಬೇಡ,  
ಅನಾಧರ ಹೊಲಗಳಲ್ಲಿ ನುಗ್ಗಬೇಡ.

---

\* 23:1 23:1 ನಿನ್ನ ಮುಂದಿಟ್ಟಿರುವುದರ ಬಗ್ಗೆ ಎಚ್ಚರಿಕೆಯಾಗಿರು. ಅಥವಾ ಯಾರ ಸನ್ನಿಧಾನದಲ್ಲಿ ಇದ್ದೇ ಎಂಬುದನ್ನು ಮರೆಯಿದಿರು ಅಥವಾ ಯಾರ ಮುಂದಿರುವೆ ಎಂಬುದನ್ನು ಮರೆಯಿದಿರು.

- 11 ಅವರ ರಕ್ಷಕನು ಬಲಶಾಲಿಯಾಗಿದ್ದಾನೆ,  
ಅವರಿಗಾಗಿ ನಿನ್ನ ಸಂಗಡ ವ್ಯಾಜ್ಯವಾಡುವನು.
- 12 ಉಪದೇಶವನ್ನು ಮನಸ್ಸಿಗೆ ತೆಗೆದುಕೊಂಡು,  
ತಿಳಿವಳಿಕೆಯ ಮಾತುಗಳಿಗೆ ಕಿವಿಗೊಡು.
- 13 ಹುಡುಗನ ಶಿಕ್ಷಿಗೆ ಹಿಂತೆಗೆಯಬೇಡ,  
ಅವನು ಬೆಂತ್ತೆದ ಪಟಿಗೆ ಸಾಯನು.
- 14 ಬೆಂತ್ತೆದಿಂದ ಹೊಡೆ,  
ಅವನ ಆತ್ಮವನ್ನು ಪಾತಾಳಕ್ಕೆ ಬೀಳದಂತೆ ಕಾಪಾಡು.
- 15 ಕಂದಾ, ನಿನ್ನ ಮನಸ್ಸಿಗೆ ಜ್ಞಾನವುಂಟಾದರೆ  
ನನ್ನ ಮನಸ್ಸಿಗೂ ಉಲ್ಲಾಸವಾಗುವುದು.
- 16 ಹೌದು, ನಿನ್ನ ತುಟಿಗಳು ನೀತಿಯ ನುಡಿಗಳನ್ನಾಡಿದರೆ  
ನನ್ನ ಅಂತರಾತ್ಮವು ಹಿಗ್ನುವುದು.
- 17 ಪಾಪಿಗಳನ್ನು ನೋಡಿ ಹೊಟ್ಟಿಕಿಚ್ಚುಪಡಬೇಡ,  
ಯಿಹೋವನಲ್ಲಿ ನಿರಂತರವಾಗಿ ಭಯಭಕ್ತಿಯಳ್ಳವನಾಗಿರು.
- 18 ಒಂದು ಕಾಲ ಉಂಟು,  
ನಿನ್ನ ನಿರೀಕ್ಷೆಯು ಸಿರಫ್ರಕವಾಗಿರು.
- 19 ಕಂದಾ, ಕೇಳಣ, ಜ್ಞಾನವಂತನಾಗಿರು,  
ನಿನ್ನ ಮನಸ್ಸನ್ನು ಜ್ಞಾನದ ಮಾರ್ಗದಲ್ಲಿ ಮುಂದೆ ನಡೆಯಿಸು.
- 20 ಸುಡುಕರಲ್ಲಿಯೂ,  
ಅತಿಮಾಂಸಭಕ್ಕಕರಲ್ಲಿಯೂ ಸೇರದಿರು.
- 21 ಸುಡುಕರು, ಹೊಟ್ಟಿಭಾಕರು ದುರ್ಗತಿಗೆ ಬರುವರು,  
ನಿದ್ರಾಸತ್ತಿಯು ಹರಕು ಬಟ್ಟಿಗಳನ್ನು ಹೊದಿಸುವುದು.
- 22 ಹೆತ್ತ ತಂದೆಯ ಮಾತಿಗೆ ಕಿವಿಗೊಡು,  
ಮುಷ್ಟಿನಲ್ಲಿಯೂ ತಾಯಿಯನ್ನು ಅಸಂಪ್ರಮಾಡಬೇಡ.
- 23 ಸತ್ಯವನ್ನು ಎಂದರೆ ಜ್ಞಾನ, ಸುಶಿಕ್ಷೆ, ವಿವೇಕಗಳನ್ನು ಕೊಂಡುಕೊಂಡು  
ಮಾರಿ ಬಿಡಬೇಡ.
- 24 ಧರ್ಮಿಯ ತಂದೆಯು ಅತಿ ಸಂತೋಷಪಡುವನು,  
ಜ್ಞಾನಿಯನ್ನು ಹೆತ್ತವನು ಅವನಲ್ಲಿ ಆನಂದಿಸುವನು.

- 25 ನಿನ್ನ ತಂದೆತಾಯಿಗಳು ಉಲ್ಲಾಸಗೊಳ್ಳಲಿ,  
ನಿನ್ನನ್ನು ಹೆತ್ತಪಡು ಆನಂದಪಡಲಿ.
- 26 ಕಂದಾ, ನಿನ್ನ ಹೃದಯವನ್ನು ನನಗೆ ಕೊಡು,  
ನಿನ್ನ ಕಣ್ಣಗಳು ನನ್ನ ಮಾರ್ಗಗಳಲ್ಲಿ ಆನಂದಿಸಲಿ.
- 27 ಸೂಕ್ಷೇಯು ಆಳವಾದ ಹಳ್ಳಿ  
ಜಾರಸ್ತಿಯು ಇಕ್ಕಟ್ಟಾದ ಗುಂಡಿ.
- 28 ಹೌದು, ಕಳ್ಳನಂತೆ ಹೊಂಚುಹಾಕುತ್ತಾಲೆ,  
ಜನರಲ್ಲಿ ದೋಹಿಗಳನ್ನು ಹೆಚ್ಚಿಸುತ್ತಾಲೆ.
- 29 ಅಯ್ಯಯೋ ಅನ್ನವರು ಯಾರು?  
ಅಕಟ್ಟಾ ಎಂದು ಶಾಗಿಕೊಳ್ಳುವರು ಯಾರು?  
ಯಾರು ಜಗಳವಾಡುತ್ತಾರೆ? ಯಾರು ಗೋಳಾಡುತ್ತಾರೆ?  
ಯಾರು ಸುಮೃಸುಮೃನೆ ಗಾಯಪಡುತ್ತಾರೆ?
- ಕೆಂಪೇರಿದ ಕಣ್ಣಳ್ಳಿವರು ಯಾರು?
- 30 ಅವರು ಮಿಶ್ರಮದ್ಯಪಾನಾಸಕ್ತರಾಗಿ,  
ದ್ರಾಕ್ಷಾರಸವನ್ನು ಪುಡಿಯುತ್ತಾ, ಕಾಲಹರಣಮಾಡುವವರೇ.
- 31 ಹಾತ್ಯೆಯಲ್ಲಿ ಕೆಂಪಗೆ ಧಳಧಳಿಸುವ  
ದ್ರಾಕ್ಷಾರಸದ ಮೇಲೆ ಕಣ್ಣಿಡಬೇಡ.  
ಅದು ಗಂಟಲಿನೊಳಗೆ ಮೆಲ್ಲಗೆ ಇಂದುಹೋಗಿ
- 32 ಆಮೇಲೆ ಹಾವಿನಂತೆ ಕಚ್ಚತ್ತದೆ,  
ಹೌದು, ನಾಗರ ಹಾವಿನ ಹಾಗೆ ಕಡಿಯುತ್ತದೆ.
- 33 ನಿನ್ನ ಕಣ್ಣಿಇಲ್ಲದ್ದನ್ನೇ ಕಾಣುವುದು,  
ಮನಸ್ಸುವಿಪರೀತಗಳನ್ನು ಹೊರಪಡಿಸುವುದು.
- 34 ನೀನು ಸಮುದ್ರದ ನಡೆವೆಯಾಗಲಿ,  
ಹಡಗಿನ ಕಂಬದ ತುದಿಯಲ್ಲಿಯಾಗಲಿ ಮಲಗಿರುವವನಂತೆ  
ಇರುವಿ.
- 35 ಜನರು ನನ್ನನ್ನು ಹೊಡಿದರೂ ನೋವಾಗಲೀಲ್ಲ,  
ಬಡಿದರೂ ತಿಳಿಯಲೀಲ್ಲ,

ಯಾವಾಗ ಎಚ್ಚೆತ್ತೇನು? ಪುನಃ ಅದನ್ನೇ ಹುಡುಕೇನು  
ಎಂದುಕೊಳ್ಳುವಿ.

## 24

- 1 ಕೆಟ್ಟವರನ್ನ ನೋಡಿ ಹೊಟ್ಟಿಕಿಚ್ಚುಪಡಬೇಡ,  
ಅವರ ಸಹವಾಸವನ್ನ ಬಯಸಬೇಡ.
- 2 ಅವರ ಮನಸ್ಸು ಹಿಂಸೆಯನ್ನ ಯೋಚಿಸುತ್ತಿರುವುದು,  
ಅವರ ತುಟಿಯ ಹಾನಿಯನ್ನ ಪ್ರಸ್ತಾಪಿಸುತ್ತಿರುವುದು.
- 3 ಮನೆಯನ್ನ ಕಟ್ಟುಪುದಕ್ಕೆ ಜ್ಞಾನವೇ ಸಾಧನ,  
ಅದನ್ನು ಸ್ಥಿರಪಡಿಸುವುದಕ್ಕೆ ವಿವೇಕವೇ ಆಧಾರ,
- 4 ಅದರ ಕೋಣಗಳನ್ನ ಅಮೂಲ್ಯವಾದ ಎಲ್ಲಾ  
ಇಷ್ಟ ಸಂಪತ್ತಿನಿಂದ ತುಂಬಿಸುವುದಕ್ಕೆ,  
ತಿಳಿವಳಿಕೆಯೇ ಉಪಕರಣ.
- 5 ಜ್ಞಾನಿಗೆ ತ್ರಾಣ,  
ಬಲ್ಲವನಿಗೆ ಬಹು ಬಲ.
- 6 ಮಂತ್ರಾಚಳನೆಯಿಂದ ಯುಧ್ಯವನ್ನ ನಡೆಸು,  
ಬಹು ಸುಮಂತ್ರಿಗಳು ಇರುವಲ್ಲಿ ಸುರಕ್ಷಣೆಯಿರುವುದು.
- 7 ಜ್ಞಾನವು ಮೂರ್ಖನಿಗೆ ನಿಲುಕದು,  
ಅವನು ನ್ಯಾಯಸಾಫಾದಲ್ಲಿ ಬಾಯಿಬಿಡಲಾರನು.
- 8 ಕೇಡನ್ನ ಕಲ್ಪಿಸುವವನು,  
ಸುಂಯುಕ್ತಿಯಳ್ಳಿವನು ಎನಿಸಿಕೊಳ್ಳುವನು.
- 9 ಮೂರ್ಖನ ಸಂಕಲ್ಪ ಪಾಪವೇ,  
ಧರ್ಮನಿಂದಕನು ಮನುಷ್ಯರಿಗೆ ಅಸಹ್ಯ.
- 10 ಇಕ್ಕಟ್ಟಿನ ದಿನದಲ್ಲಿ ನೀನು ಒಳಲಿಹೋದರೆ,  
ನಿನ್ನ ಬಲವೂ ಇಕ್ಕಟ್ಟೇ.
- 11 ಕೊಲೆಗೆ ಸೆಳಿಯಲ್ಪಟ್ಟವರನ್ನ ರಕ್ಷಿಸು,  
ಸಂಹಾರಕ್ಕೆ ಗುರಿಯಾದವರನ್ನ ತಪ್ಪಿಸು.
- 12 “ಇದು ನನಗೆ ಗೊತ್ತಿರಲಿಲ್ಲ” ಎಂದು ನೀನು ನೀವ ಹೇಳಿದರೆ,

- ಹೃದಯಶೋಧಕನು ಗೃಹಿಸುವುದಿಲ್ಲವೋ?  
 ನಿನ್ನ ಆತ್ಮವನ್ನು ಕಾಯುವಾತನು ತಿಳಿಯುವುದಿಲ್ಲವೋ?  
 ಪ್ರತಿಯೊಬ್ಬನ ಕರ್ಮಕ್ಕೆ ಪ್ರತಿಫಲವನ್ನು ಹೊಡದೆ ಬಿಟ್ಟಾನೇ?
- 13 ಕಂದಾ, ಜೀನು ಚಿನ್ನಾಗಿದೆಯಲ್ಲವೇ,  
 ಜೀನುತಪ್ಪವು ನಿನ್ನ ಬಾಯಿಗೆ ಸಿಹಿಯಷ್ಟೇ ಅದನ್ನು ತಿನ್ನು  
 14 ಜಾನವು ನಿನ್ನ ಆತ್ಮಕ್ಕೆ ಹೀಗೆಯೇ ಇರುವುದೆಂದು ತಿಳಿದುಕೊಇ,  
 ಅದನ್ನು ಪಡೆದುಕೊಂಡರೆ ಮುಂದೆ ಫಲಕಾಲ ಬರುವುದು,  
 ನಿನ್ನ ನಿರೀಕ್ಷೆಯು ನಿರಧರಿಸಿದಾಗದು.
- 15 ದುಷ್ಪನೇ, ಶ್ರಿಷ್ಟನ ಮನೆಗೆ ಹೊಂಚುಹಾಕಬೇಡ,  
 ಅವನ ನಿವಾಸವನ್ನು ಸೂರೀಪೂಡಬೇಡ.
- 16 ಶ್ರಿಷ್ಟನು ಏಳು ಸಾರಿ ಬಿದ್ದರೂ ಮತ್ತೆ ಏಳುವನು,  
 ದುಷ್ಪನು ಕೇಡಿನಿಂದ ಬಿದ್ದೇಹೋಗುವನು.
- 17 ನಿನ್ನ ಶತ್ರು ಬಿದ್ದರೆ ಹಿಗ್ಗಬೇಡ,  
 ಎಡವಿದರೆ ನಿನ್ನ ಹೃದಯವು ಹಣಿಸದಿರಲಿ.
- 18 ಯಿಹೋವನು ನಿನ್ನ ಹಣವನ್ನು ಕಂಡು ಬೇಸರಗೊಂಡು,  
 ತನ್ನ ಹೋಪವನ್ನು ಅವನ ಕಡೆಯಿಂದ ತಿರುಗಿಸಾನು.
- 19 ಕೆಡುಕರ ಮೇಲೆ ಉರಿಗೊಳ್ಳಿದರು,  
 ದುಷ್ಪರನ್ನು ನೋಡಿ ಹೊಟ್ಟಿಕಿಚ್ಚಿಪಡದಿರು.
- 20 ಕೆಟ್ಟವನಿಗೆ ಶುಭಕಾಲವು ಬಾರದು,  
 ದುಷ್ಪರ ದೀಪವು ಆರಿಯೇ ಹೋಗುವುದು.
- 21 ಮಗನೇ, ಯಿಹೋವನಿಗೂ ಮತ್ತು ರಾಜನಿಗೂ ಭಯಪಡು,  
 ತಿರುಗಿಬೀಳುವವರ ಗೊಡವೆಗೆ ಹೋಗಬೇಡ.
- 22 ಅವರಿಬ್ಬರು ವಿಧಿಸುವ ವಿಪತ್ತು ಫಕ್ತನೇ ಸಂಭವಿಸುವುದು,  
 ಅವರಿಂದಾಗುವ ನಾಶವು ಯಾರಿಗೆ ತಿಳಿದಿತು?
- ಬೇರೆ ಕೆಲವು ಹೇಳಿಕೆಗಳು
- 23 ಇವು ಹೊಡ ಜಾನಿಗಳ ಮಾತುಗಳು:  
 ನ್ಯಾಯವಿಚಾರಣೆಯಲ್ಲಿ ಪಕ್ಷಪಾತವು ಧರ್ಮವಲ್ಲ.

- 24 ಯಾವನು ಅಧರ್ಮಿಗೆ, “ನೀನು ಧರ್ಮಾತ್ಮನು” ಎಂದು  
ಹೇಳುತ್ತಾನೋ,  
ಅವನನ್ನು ಜನರು ಶಪಿಸುವರು, ಪ್ರಜಿಗಳು ದೂಡಿಸುವರು.
- 25 ದುಷ್ಪನನ್ನು ಗದರಿಸುವವರಿಗಾದರೋ ಶುಭವಾಗುವುದು,  
ಸುಖಕರವಾದ ಆಶೀರ್ವಾದವೂ ಲಭಿಸುವುದು.
- 26 ಯಥಾರ್ಥವಾದ ಉತ್ತರವು,  
ತುಟಿಗೆ ಮುದ್ದು.
- 27 ನಿನ್ನ ಕೆಲಸದ ಸಾಮಾನುಗಳನ್ನು ಸಿದ್ಧಮಾಡು,  
ನಂತರ ಹೊಲಗದ್ದಿಗಳ ಕೆಲಸವನ್ನು ಮುಗಿಸು,  
ಆಮೇಲೆ ನಿನ್ನ ಮನೆಯನ್ನು ಕಟ್ಟು.
- 28 ಕಾರಣವಿಲ್ಲದೆ ನೇರೆಯವನಿಗೆ ವಿರುದ್ಧವಾಗಿ ಸಾಷ್ಟಿ ಹೇಳಬೇಡ.  
ಮಾತಿನಿಂದ ಮೋಸಮಾಡಬೇಡ.
- 29 “ಅವನು ನನಗೆ ಮಾಡಿದಂತೆ ನಾನೂ ಅವನಿಗೆ ಮಾಡುವೆನು,  
ಅವನು ಮಾಡಿದ್ದಕ್ಕೆ ಸರಿಯಾಗಿ ಮುಯ್ಯಿತೀರಿಸುವೆನು”  
ಅಂದುಕೊಳ್ಳಬೇಡ.
- 30 ಸೋಮಾರಿಯ ಹೊಲದ ಮೇಲೆಯೂ,  
ಬುದ್ಧಿಹೀನನ ದೃಷ್ಟಿಯ ತೋಟದ ಮೇಲೆಯೂ ಹಾದು  
ಹೋದೆನು.
- 31 ಆಹಾ, ಮುಳ್ಳಿಗಡಗಳು ಅದರಲ್ಲಿ ಹರಡಿಕೊಂಡಿದ್ದವು,  
ಕಳಿಗಳು ಅದನ್ನು ಮುಚ್ಚಿದ್ದವು,  
ಅದರ ಕಲ್ಲಿನ ಗೋಡೆಯು ಹಾಳಾಗಿತ್ತು.
- 32 ಆಗ ನಾನು ನೋಡಿ ಆಲೋಚಿಸಿದೆನು,  
ದೃಷ್ಟಿಸಿ ಶೀಷಿತನಾದೆನು.
- 33 ಇನ್ನು ಸ್ವಲ್ಪ ನಿದ್ದೆ ಇನ್ನು ತುಸ ತೂಕಡಿಕೆ,  
ಇನ್ನೂ ಕೊಂಚ ನಿದ್ದೆಗಾಗಿ ಕೈಮುದುರಿಕೊಳ್ಳುವೆ  
ಅಂದುಕೊಳ್ಳುವಿಯಾ?
- 34 ಬಡತನವು ದಾರಿಗಳ್ನನ ಹಾಗೂ,  
ಕೊರತೆಯ ಪಂಜುಗಳ್ನಂತೆಯೂ ನಿನ್ನ ಮೇಲೆ ಬೀಳುವವು.

## 25

**ಸೊಲೊಮೋನನ ಇನ್ನೂ ಕೆಲವು ಜ್ಞಾನೋಕ್ತಿಗಳು**

- 1 ಇವು ಕೂಡ ಸೊಲೊಮೋನನ ಜ್ಞಾನೋಕ್ತಿಗಳು, ಯೆಹೂದದ ಅರಸನಾದ ಹಿಜ್ಜೀಯನ ಲೇಖರು ಇವುಗಳನ್ನು ಸಂಗೃಹಿಸಿ ಬರೆದರು.
- 2 ವಿಷಯವನ್ನು ರಹಸ್ಯವಾಗಿಡುವುದು ದೇವರ ಮಹಿಮೆ, ವಿಷಯವನ್ನು ವಿಮರ್ಶಿಸಾಡುವುದು ರಾಜರ ಹಿರಿಮೆ.
- 3 ಆಕಾಶವು ಉನ್ನತ, ಭೂಮಿಯು ಅಗಾಢ, ರಾಜರ ಹೃದಯವು ಅಗೋಚರ.
- 4 ಬೆಳ್ಳಿಯಿಂದ ಕಲ್ಪಣವನ್ನು ತೆಗೆದುಹಾಕಿದರೆ, ಅಕ್ಕನಾಲಿಗನಿಗೆ ಬೇಕಾದ ಪಾತ್ರೀಯಾಗುವುದು.
- 5 ರಾಜನ ಸಮೃದ್ಧಿದಿಂದ ದುಷ್ಪರನ್ನು ತೆಗೆದುಹಾಕಿದರೆ, ಅವನ ಸಿಂಹಾಸನವು ಧರ್ಮದಿಂದ ಸ್ಥಿರವಾಗುವುದು.
- 6 ರಾಜನ ಸನ್ನಿಧಾನದಲ್ಲಿ ನಿನ್ನನ್ನು ಹೆಚ್ಚಿಸಿಕೊಳ್ಳಬೇಡ, ಶ್ರೀಮಂತರಿಗೆ ಏರ್ಜಣಿಸಿರುವ ಸಾಫಾನದಲ್ಲಿ ನಿಂತುಕೊಳ್ಳಬೇಡ.
- 7 ನೀನು ಪ್ರಭುವನ್ನು ದರ್ಶನಮಾಡುತ್ತಿರಲು ಅವನ ಸಮಕ್ಕಮದಲ್ಲಿ ಕೆಳಗಣಸಾಫಾನಕ್ಕೆ ನೂಕಿಸಿಕೊಳ್ಳಬುದಕ್ಕಿಂತಲೂ, “ಇನ್ನೂ ಮೇಲಕ್ಕೆ ಬಾ” ಎಂದು ಕರೆಯಿಸಿಕೊಳ್ಳಬುದು ಲೇಸು.
- 8 ದುಡುಕಿ ನೆರೆಯವನ ಮೇಲೆ ವ್ಯಾಜ್ಯಕ್ಕೆ ಹೋಗಬೇಡ, ಅವನು ನಿನ್ನ ಮಾನ ಕಳೆದ ಮೇಲೆ ಕಡೆಯಲ್ಲಿ ಏನು ಮಾಡಬಲ್ಲಿ ನೋಡಿಕೋ.
- 9 ವ್ಯಾಜ್ಯವಾಡಿದವನ ಸಂಗಡಲೇ ಅದನ್ನು ಚರ್ಚಿಸು, ಒಬ್ಬನ ಗುಟ್ಟನ್ನೂ ಬಿಯಲುಮಾಡಬೇಡ.
- 10 ಅದನ್ನು ಕೇಳಬವನು ನಿನ್ನನ್ನು ದೂಡಿಸಾನು, ನಿನಗೆ ಬಂದ ಅಪಕ್ರಿತಿಯು ಹೋಗದು.
- 11 ಸಮಯೋಚಿತವಾದ ಮಾತುಗಳು ಬೆಳ್ಳಿಯ ಕಟ್ಟಿನಲ್ಲಿ ಖಚಿತವಾದ ಬಂಗಾರದ ಹಣ್ಣಗಳಿಗೆ ಸಮಾನ.

- 12 ಕೇಳುವ ಕಿವಿಗೆ ಮುಟ್ಟುವ ಬುದ್ಧಿವಾದವು  
ಹೊನ್ನಿನ ಮುರುವಿಗೂ, ಅಪರಂಜಿಯ ಆಭರಣಕ್ಕೂ ಸಮಾನ.
- 13 ಸುಗ್ರೀಕಾಲದಲ್ಲಿ\* ಹಿಮದ ಶೀತವು ಹೇಗೋ  
ಕೆಳುಹಿಸಿದ ಒಡೆಯರಿಗೆ ಆಪ್ರದೂತನು ಹಾಗೆಯೇ ಹಿತ.
- 14 ಬರಿ ಗಾಳಿಯ ಮೋಡಗಳು ಹೇಗೋ,  
ದಾನಕೊಡುತ್ತೇನೆಂದು ಸುಖ್ಯಾದಿ ಜಂಬಮಾಡುವವನೂ  
ಹಾಗೆಯೇ.
- 15 ದೀಪ್ರಥಾಂತಿಯಿಂದ ಪ್ರಭುವನ್ನೂ ಸಮೃತಿಪಡಿಸಬಹುದು,  
ಮೃದುವಚನವು ಎಲುಬನ್ನು ಮುರಿಯುವುದು.
- 16 ಜೀನು ಸಿಕ್ಕಿತೋ? ಮಿತವಾಗಿ ತಿನ್ನ  
ಹೊಟ್ಟಿತುಂಬಾ ತಿಂದರೆ ಕಾರಿಬಿಟ್ಟೇಯೇ.
- 17 ನೆರೆಯವನು ಬೇಸರಗೊಂಡು ಹಗೆಮಾಡದ ಹಾಗೆ,  
ಅವನ ಮನೆಯಲ್ಲಿ ಅಪರೂಪವಾಗಿ ಹೆಚ್ಚಿಯಿಡು.
- 18 ನೆರೆಯವನ ಮೇಲೆ ಸುಖ್ಯಸಾಕ್ಷಿಹೇಳುವವನು,  
ಚಮಟಿಕೆ, ಕತ್ತಿ, ಚೂಪಾದ ಬಾಣ ಇವುಗಳೇ.
- 19 ಕಷ್ಟಕಾಲದಲ್ಲಿ ದ್ಯೋಹಿಯಲ್ಲಿಡುವ ನಂಬಿಕೆಯು,  
ಮುರುಕಹಲ್ಲು ಮತ್ತು ಜಾರುವ ಕಾಲು.
- 20 ಮನಸುಂದಿದವನಿಗೆ ಸಂಗೀತಹಾಡುವುದು  
ಚಳಿದಿನದಲ್ಲಿ ಬಟ್ಟಿ ತೆಗೆದಂತೆ,  
ಗಾಯಕೈ† ಹುಳಿಹೊಯ್ದಂತೆ.
- 21 ನಿನ್ನ ವೈರಿ ಹಸಿದಿದ್ದರೆ ಅನ್ನವಿಡು,  
ಬಾಯಾರಿದ್ದರೆ ನೀರುಕೊಡು,
- 22 ಹೀಗೆ ಅವನ ತಲೆಯ ಮೇಲೆ ಕೆಂಡ ಸುರಿದಂತಾಗುವುದು.‡  
ಯೆಹೋವನೇ ನಿನಗೆ ಪ್ರತಿಫಲಕೊಡುವನು.
- 23 ಉತ್ತರದ ಗಾಳಿ ಮಳೆ ಬರಮಾಡುವುದು,  
ಚಾಡಿಯ ನಾಲಿಗೆ ಕೋಪದ ಮುಖ ಮಾಡುವುದು.

\* 25:13 25:13 ಸುಗ್ರೀಕಾಲದಲ್ಲಿ ಅಥವಾ ಬೇಸಿಗೆಕಾಲದಲ್ಲಿ. † 25:20 25:20 ಗಾಯಕೈ ಅಥವಾ ಸೋಡಲಪ್ಪಿಗೆ. ‡ 25:22 25:22 ಹೀಗೆ ಅವನ ತಲೆಯ ಮೇಲೆ ಕೆಂಡ ಸುರಿದಂತಾಗುವುದು. ಅಥವಾ ಹೀಗೆ ಮಾಡುವುದ್ದರಿಂದ ನೀನು ಅವನನ್ನು ಅಪಮಾನಗೊಳಿಸುವಿ.

- 24 ಮನೆಯಲ್ಲಿ ಜಗಟಗಂಟಿಯ ಜೊತೆಯಲ್ಲಿರುವುದಕ್ಕಿಂತಲೂ,  
ಮಾಳಿಗೆಯ ಒಂದು ಮೂಲೆಯಲ್ಲಿ ವಾಸಿಸುವುದೇ ಲೇಸು.
- 25 ಬಳಗಿ ಬಾಯಾರಿದವನಿಗೆ ತಣ್ಣೀರು ಹೇಗೋ,  
ದೇಶಾಂತರದಿಂದ ಬಂದ ಬಳ್ಳಿಯ ಸಮಾಚಾರವು ಹಾಗೆಯೇ.
- 26 ದುಷ್ಪರಿಂದ ಸೋತ ಶಿಷ್ಟನು,  
ಹಾಳು ಬಾವಿ ಮತ್ತು ತುಳಿದಾಡಿದ ಒರತೆ.
- 27 ಜೀನನ್ನು ಹೆಚ್ಚಾಗಿ ತಿನ್ನುವುದು ಹಿತವಲ್ಲ,  
ಸ್ವಂತಮಾನವನ್ನು ಹೆಚ್ಚಾಗಿ ಯೋಚಿಸುವುದು ಮಾನವಲ್ಲ.
- 28 ಆತ್ಮವನ್ನು ಸ್ವಾಧೀನಮಾಡಿಕೊಳ್ಳಿದವನು  
ಗೋಡೆ ಬಿದ್ದ ಹಾಳೋರಿಗೆ ಸಮಾನ.

## 26

- 1 ಬೇಸಿಗೆಯಲ್ಲಿ ಹಿಮ, ಸುಗ್ರಿಯಲ್ಲಿ ಮಳಿ ಹೇಗೋ,  
ಮೂಡನಿಗೆ ಮಾನವು ಹಾಗೆ ಸರಿಯಲ್ಲ.
- 2 ಕುಪ್ಪಳಿಸುತ್ತಿರುವ ಗುಭ್ಯಿಯಂತೆ, ಹಾರಾಡುವ ಬಾನಕ್ಕಿಯ ಹಾಗೆ,  
ಕಾರಣವಿಲ್ಲದೆ ಕೊಟ್ಟ ಶಾಪವು ಎರಗಿ ನಿಲ್ಲಿದು.
- 3 ಕುದುರೆಗೆ ಚಬುಕು, ಕತ್ತೆಗೆ ಕಡಿವಾಣ,  
ಮೂಡನ ಬೆನ್ನಿಗೆ ಬೆತ್ತೆ.
- 4 ಮೂಡನ ಮೂರ್ಖತನಕ್ಕೆ ಸರಿಯಾಗಿ ಉತ್ತರ ಕೊಡಬೇಡ,  
ನೀನೂ ಅವನಿಗೆ ಸಮಾನನಾದೀಯೇ.
- 5 ಮೂಡನ ಮೂರ್ಖತನಕ್ಕೆ ಸರಿಯಾಗಿ ಉತ್ತರ ಕೊಡು,  
ತನ್ನನ್ನು ಜ್ಞಾನಿಯಿಂದ ಎಣಿಸಿಕೊಂಡಾನು.
- 6 ಮೂಡನ ಮೂಲಕ ಮಾತನ್ನು ಹೇಳಿಕಳುಹಿಸುವವನು,  
ತನ್ನ ಕಾಲುಗಳನ್ನು ತಾನೇ ಕಡಿದುಕೊಂಡು ಕೇಡನ್ನು  
ಕುಡಿಯುವನು.
- 7 ಮೂಡನ ಬಾಯಿಯ ಜ್ಞಾನೋಕ್ತಿಯು,  
ಜೋಲಾಡುವ ಹುಂಟಕಾಲು.
- 8 ಮೂಡನಿಗೆ ಕೊಡುವ ಮಾನವು,  
ಕವಟೆಯಲ್ಲಿಟ್ಟು ಕಲ್ಲಿನ ಹಾಗೆ.

- 9 ಮೂಡನ ಬಾಯಿಗೆ ಸಿಕ್ಕಿದ ಜ್ಞಾನೋಕ್ತಿಯು,  
ಹುಡುಕನ ಕೈಗೆ ಸಿಕ್ಕಿದ ಮುಖ್ಯಗೋಲಿನ ಹಾಗೆ.
- 10 ಮೂಡರನ್ನು ತಿರುಗಾಡುವವರನ್ನು\* ಕೂಲಿಗೆ ಕರೆಯುವವನು,  
ಯಾರಿಗೋ ತಗಲಲಿ ಎಂದು ಬಾಣವನ್ನು ಎಸೆಯುವವನಂತೆ. †
- 11 ನಾಯಿ ತಾನು ಕೆಕ್ಕಿದ್ದನ್ನು ನೆಚ್ಚುಪುದಕ್ಕೆ ತಿರುಗಿಕೊಳ್ಳುವ ಹಾಗೆ,  
ಮೂಡನು ತಾನು ಮಾಡಿದ ಮೂರ್ಖತನವನ್ನೇ ಪುನಃ  
ಮಾಡುವನು.
- 12 ತಾನೇ ಜ್ಞಾನಿಯಿಂದು ಎಣಿಸಿಕೊಳ್ಳುವವನನ್ನು ನೋಡು,  
ಅಂಥವನಿಗಿಂತಲೂ ಮೂಡನ ವಿಷಯದಲ್ಲಿ ಹೆಚ್ಚು  
ನಿರೀಕ್ಷೆಯನ್ನಿಡಬಹುದು.
- 13 “ದಾರಿಯಲ್ಲಿ ಸಿಂಹವಿದೆ,  
ಬೀದಿಗಳಲ್ಲಿ ತಿರುಗಾಡುತ್ತಿದೆ” ಎಂಬುದು ಸೋಮಾರಿಯ ನೇವ.
- 14 ಕದವು ತಿರುಗುಣಿಯಲ್ಲಿ ಹೇಗೋ,  
ಹಾಗೆ ಸೋಮಾರಿಯ ಹಾಸಿಗೆಯಲ್ಲಿ ಹೊರಳಾಡುತ್ತಿರುವನು.
- 15 ಸೋಮಾರಿಯ ಪಾತ್ರೀಯೋಳಿಗೆ ಕೈ ಮುಖ್ಯಗಿಸಿದ ಮೇಲೆ,  
ತಿರುಗಿ ಬಾಯಿಯ ಹತ್ತಿರ ತರಲಾರದಷ್ಟು ಆಯಾಸಗೊಳ್ಳುತ್ತಾನೆ.
- 16 ವಿವೇಕದಿಂದ ಉತ್ತರಕೊಡಬಲ್ಲ ಏಳು ಜನರಿಗಿಂತಲೂ,  
ತಾನೇ ಜ್ಞಾನಿಯಿಂದು ಸೋಮಾರಿಯ ಎಣಿಸಿಕೊಳ್ಳುವನು.
- 17 ಒಬ್ಬನು ದಾರಿಯಲ್ಲಿ ಹೋಗುತ್ತಾ ಪರರ ವ್ಯಾಜ್ಯಕ್ಕೆ ಸೇರಿ  
ರೇಗಿಕೊಳ್ಳುಪುದು,
- 18 ನಾಯಿಯ ಕಿವಿಹಿಡಿದ ಹಾಗೆ.  
ನೆರೆಯವನನ್ನು ಮೋಸಗೊಳಿಸಿ, “ತಮಾಣಿಗೋಸ್ತರ,  
ಮಾಡಿದೆನಲ್ಲಾ” ಎನ್ನುವವನು,
- 19 ಕೊಳ್ಳಿಗಳನ್ನು ಅಂಬುಗಳನ್ನು ಸಾವನ್ನು ಬೀರುವ,  
ದೊಡ್ಡ ಹುಚ್ಚನ ಹಾಗೆ.

\* **26:10** 26:10 ತಿರುಗಾಡುವವರನ್ನು ಅಥವಾ ಹುಡುಕರನ್ನು      † **26:10**  
26:10 ಯಾರಿಗೋ ತಗಲಲಿ ಎಂದು ಬಾಣವನ್ನು ಎಸೆಯುವವನಂತೆ.      ಅಥವಾ  
ಹಾದುಹೋಗುವವರೆಲ್ಲರನ್ನು ಗಾಯಪಡಿಸುವವನಂತೆ.

- 20 ಕಟ್ಟಿಗೆಯಿಲ್ಲದಿದ್ದರೆ ಬೆಂಕಿ ಆರುವುದು,  
ಹಾಡಿಕೊಂತನು ಇಲ್ಲದಿದ್ದರೆ ಜಗತ್ ಶಮನವಾಗುವುದು.
- 21 ಕೆಂಡಕ್ಕೆ ಇದ್ದಲು, ಉರಿಗೆ ಕಟ್ಟಿಗೆ,  
ವ್ಯಾಜ್ಯದ ಕಿಚ್ಚನೆಬ್ಬಿಸುವುದಕ್ಕೆ ಜಗತ್ಗಂಟಿಗೆ.
- 22 ಹಾಡಿಕೊಂತನ ಮಾತುಗಳು ರಚಿಯಾದ ತುತ್ತಗಳು,  
ಇವು ಹೊಟ್ಟಿಯೋಳಕ್ಕೇ ಇಳಿಯುವವು.
- 23 ಕೆಟ್ಟ ಹೃದಯದಿಂದ ಪ್ರೀತಿಯನ್ನಾಡುವ ತುಟಿಯು,  
ಬೆಳ್ಳಿ ಲೇಪನ ಮಾಡಿದ ಮಣಿನ ಮಡಿಕೆಯ ಹಾಗೆ.
- 24 ಶತ್ರುವು ಸ್ವೇಹಭಾವದಿಂದ ನಟಿಸುತ್ತಾನೆ,  
ಅಂತರಂಗದಲ್ಲಿ ಬೀರೀ ಮೋಸವನ್ನು ಇಟ್ಟಿಕೊಂಡಿದ್ದಾನೆ.
- 25 ಸವಿಮಾತನಾಡಿದರೂ ಅವನನ್ನು ನಂಬಬೇಡ,  
ಅವನ ಹೃದಯದಲ್ಲಿ ಎಷ್ಟೋ ಹೇಯ ಕೃತ್ಯಗಳು.
- 26 ತನ್ನ ಹಗೆಯನ್ನು ವಂಚನೆಯಿಂದ ಮರೆಮಾಡಿಕೊಂಡಿದ್ದರೂ,  
ಅವನ ಕೆಟ್ಟತನವು ಸಭೆಯಲ್ಲಿ ಬೈಲಾಗುವುದು.
- 27 ಗುಂಡಿಯನ್ನು ತೋಡುವವನು ತಾನೇ ಅದರಲ್ಲಿ ಬೀಳುವನು,  
ಹೊರಳಿಸುವವನ ಮೇಲೆಯೇ ಕಲ್ಲು ಹೊರಳುವುದು.
- 28 ಸುಳ್ಳಿ ನಾಲಿಗೆಯವನು ತಾನು ಬಾಧಿಸಿದವರನ್ನೇ ದ್ವೇಷಿಸುವನು,  
ಕಪಟದ ಭಾಯಿ ನಾಶಕರ.

## 27

- <sup>1</sup> ನಾಳೆ ಎಂದು ಹೊಚ್ಚಿಕೊಳ್ಳಬೇಡ,  
ಒಂದು ದಿನದೊಳಗೆ ಏನಾಗುವದೋ ನಿನಗೆ ತಿಳಿಯದು.
- <sup>2</sup> ನಿನ್ನನ್ನು ನೀನೇ ಹೊಗಳಿಕೊಳ್ಳಬೇಡ,  
ಮತ್ತೊಬ್ಬನು ಹೊಗಳಿದರೆ ಹೊಗಳಲೆ,  
ಆತ್ಮಸ್ತುತಿ ಬೇಡ,  
ಪರನು ನಿನ್ನನ್ನು ಸ್ತುತಿಸಿದರೆ ಸ್ತುತಿಸಲಿ.
- <sup>3</sup> ಕಲ್ಲು ಭಾರ, ಮರಳು ಭಾರ,  
ಎರಡಕ್ಕಿಂತಲೂ ಮೂಡನ ಕೋಪವು ಬಲು ಭಾರ.

- 4 ಕೋಪವು ಕೂರ, ಕ್ರೋಧವು ಪ್ರವಾಹ,  
ಮತ್ತರಕ್ಕೆ ಎದುರಾಗಿ ಯಾರು ನಿಂತಾರು?
- 5 ಕಾರ್ಯದಿಂದ ಹೊರಪಡದ ಪ್ರೀತಿಗಿಂತಲೂ,  
ಬಹಿರಂಗವಾದ ಗದರಿಕೆಯು ಲೇಸು.
- 6 ಮಿತ್ರನು ಮಾಡುವ ಗಾಯಗಳು ಮೇಲಿಗಾಗಿಯೇ,  
ಶತ್ರುವಿನ ಮುದ್ದುಗಳು ಹೇರಳೆವಾಗಿವೆ.
- 7 ಹೊಟ್ಟಿತುಂಬಿದವನಿಗೆ ಜೀನುತ್ಪಷ್ಟ್ವಾ ಅಸಹ್ಯ  
ಹೊಟ್ಟಿ ಹಸಿದವನಿಗೆ ಕಹಿಯೆಲ್ಲ ಸಿಹಿ.
- 8 ಸ್ಥಳವನ್ನು ಬಿಟ್ಟು ಅಲೆಯುವ ಮನುಷ್ಯನು,  
ಗೂಡನ್ನು ಬಿಟ್ಟು ಅಲೆಯುವ ಹಕ್ಕಿಯ ಹಾಗೆ.
- 9 ಶೈಲವೂ, ಸುಗಂಧದ್ವರ್ಷಗಳೂ ಹೇಗೋ,  
ಮಿತ್ರನ ಸಂಭಾಷಣೆಯಿಂದ ಅನುಭವಕ್ಕೆ ಬರುವ ಸ್ವೇಚ್ಛರಸವು  
ಹಾಗಿ ಮನೋಹರ.
- 10 ನಿನಗೂ, ನಿನ್ನ ತಂದೆಗೂ ಮಿತ್ರನಾದವನನ್ನು ಬಿಡಬೇಡ,  
ನಿನ್ನ ಇಕ್ಕಟ್ಟಿನ ದಿನದಲ್ಲಿ ಅಣ್ಣನ ಮನೆಯನ್ನು ಆಶ್ರಯಿಸದಿರು,  
ದೂರವಾಗಿರುವ ಅಣ್ಣನಿಗಿಂತ ಹತ್ತಿರವಾಗಿರುವ ನೆರೆಯವನು  
ಲೇಸು.
- 11 ಮಗನೇ, ಜ್ಞಾನವನ್ನು ಪಡೆದುಕೊಂಡು ನನ್ನ ಹೃದಯವನ್ನು  
ಸಂತೋಷಪಡಿಸು,  
ಹಾಗಾದರೆ, ನನ್ನನ್ನು ದೂರುವವನಿಗೆ ನಾನು ಉತ್ತರ  
ಕೊಡಲಾಗುವುದು.
- 12 ಜಾಣನು ಕೇಡನ್ನು ಕಂಡು ಅಡಗಿಕೊಳ್ಳುವನು,  
ಬುದ್ಧಿಗೇನನು ಮುಂದೆ ಹೋಗಿ ನಷ್ಟಪಡುವನು.
- 13 ಮತ್ತೊಬ್ಬನಿಗೆ ಹೊಣೆಯಾದವನ ಬಟ್ಟಿಯನ್ನು ಕಿತ್ತುಕೋ,  
ಮತ್ತೊಬ್ಬಿಗೆ ಹೊಣೆಯಾದವನನ್ನೇ ಒತ್ತೆಮಾಡಿಕೋ.
- 14 ಮುಂಜಾನೆ ಎದ್ದು ತನ್ನ ಸ್ವೇಹಿತನನ್ನು ದೊಡ್ಡ ಕಾಗಿನಿಂದ  
ಆಶೀರ್ವದಿಸುವವನು,  
ಶಪಿಸುವವನೆನಿಸಿಕೊಳ್ಳುವನು.
- 15 ದೊಡ್ಡ ಮಳೆಯ ದಿನದಲ್ಲಿ ತಟತಟನೆ ತೊಟ್ಟಿಕ್ಕುವ ಹನಿ,

- ತಂಟಿಮಾಡುವ ಹೆಂಡತಿ, ಎರಡೂ ಒಂದೇ.
- 16 ಅವಳನ್ನು ಅಡಗಿಸುವವನು ಗಾಳಿಯನ್ನು ಅಡಗಿಸುವನು,  
ಅವಳನ್ನು ಹಿಡಿಯುವ ಬಲಗೈ ಜಿಡ್ಡಿನ ವಸ್ತುವನ್ನು  
ಹಿಡಿಯುವುದು.
- 17 ಕಬ್ಬಿಣಾಪು ಕಬ್ಬಿಣಾವನ್ನು ಹೇಗೆ ಹರಿತಮಾಡುವುದೋ,  
ಮಿತ್ರನು ಮಿತ್ರನ ಬುದ್ಧಿಯನ್ನು ಹಾಗೆಯೇ ಹರಿತಮಾಡುವನು.
- 18 ಅಂಜೂರದ ಮರವನ್ನು ಕಾಯುವವನು ಅದರ ಫಲವನ್ನು  
ತಿನ್ನುವನು,  
ಯಜಮಾನನ ಮಾತಿನಂತೆ ನಡೆಯುವವನು ಸನ್ಧಾನವನ್ನು  
ಅನುಭವಿಸುವನು.
- 19 ನೀರು ಮುಖಕ್ಕೆ ಮುಖವನ್ನು ಹೇಗೆ ಪ್ರತಿಬಿಂಬಿಸುತ್ತದೋ,  
ಹಾಗೆಯೇ ಮನುಷ್ಯನಿಗೆ ಮನುಷ್ಯನ ಹೃದಯವು  
ಶೋರ್ವದಿಸುತ್ತದೆ.
- 20 ಪಾತಾಳಕ್ಕೂ, ನಾಶಲೋಕಕ್ಕೂ ಹೇಗೆ ತೃಪ್ತಿಯಲ್ಲವೋ,  
ಹಾಗೆಯೇ ಮನುಷ್ಯನ ಕಣ್ಣಗಳಿಗೆ\* ತೃಪ್ತಿಯಲ್ಲ.
- 21 ಪುಟಕುಲುಮೇಗಳಿಂದ ಬೆಳ್ಳಬಂಗಾರಗಳಿಗೆ ಶೋಧನೆಯು  
ಹೇಗೋಂ,  
ಹೊಗಳಿಕೆಯಿಂದ ಮನುಷ್ಯನಿಗೆ ಶೋಧನೆಯು ಹಾಗೆಯೇ.
- 22 ಗೋದಿರವೆಯ ಸಂಗಡ ಮೂರ್ಖನನ್ನು ಒರಳಿನಲ್ಲಿ ಒನಕೆಯಿಂದ  
ಕುಟ್ಟಿದರೂ,  
ಮೂರ್ಖತನವು ಅವನಿಂದ ತೊಲಗದು.
- 23 ನಿನ್ನ ಹಿಂಡುಗಳ ಸ್ಥಿತಿಯನ್ನು ಚಿನ್ನಾಗಿ ತಿಳಿದುಕೊಂಡಿರು,  
ನಿನ್ನ ಮಂದಿಗಳ ಮೇಲೆ ಮನಸ್ಸಿಡು.
- 24 ಸಂಪತ್ತು ಶಾಶ್ವತವಾಗಿರುವುದಿಲ್ಲವಷ್ಟೇ,  
ಕರೀಟವು ತಲತಲಾಂತರಗಳ ವರೆಗೆ ನಿಂತೀತೋ?
- 25 ಹುಲ್ಲನ್ನು ಕೊಯ್ದು ಹೊತ್ತುಕೊಂಡು ಬಂದ ಮೇಲೆ  
ಹಸಿಹುಲ್ಲು ತಲೆದೋರುವುದು,

\* 27:20 27:20 ಕಣ್ಣಗಳಿಗೆ ಅಥವಾ ಆಸ್ತಿಗೆ.

- ಬೆಟ್ಟಿಗಳ ಸೊಪ್ಪನ್ನೂ ಕೊಡಿಸಿದುವರು.
- 26 ಸುರಿಗಳೀಂದ ನಿನಗೇ ಉಡುಪಾಗುವುದು,  
ಆಡುಗಳೀಂದ ಹೊಲದ ಕ್ಯಾಯ ಹೆಚ್ಚುವುದು.
- 27 ನಿನ್ನ ಉಟೆಕ್ಕೂ, ಮನೆಯವರ ಆಹಾರಕ್ಕೂ ಮೇಕೆಯ ಹಾಲು  
ಬೇಕಾದಷ್ಟುಗುವುದು,  
ಅದು ನಿನ್ನ ದಾಸಿಯರಿಗೆ ಜೀವನವಾಗುವುದು.

## 28

- 1 ಹಿಂದಟ್ಟಿದಿದ್ದರೂ ದುಷ್ಪನು ಹೆದರಿ ಓಡುವನು,  
ಶಿಷ್ಟನು ಸಿಂಹದಂತೆ ಧೈಯದಿಂದಿರುವನು.
- 2 ಅಥಮರ್ದಿಂದ ದೇಶದಲ್ಲಿ ಒಹು ನಾಯಕರಿರುವರು,  
ಜ್ಞಾನಿಗಳೂ, ವಿವೇಕಿಗಳೂ ಆದವರಿಂದ ಧರ್ಮವು  
ಶಾಷ್ಟ್ರತವಾಗಿರುವುದು.
- 3 ಬಡವರನ್ನು ಹಿಂಸಿಸುವ ದರಿದ್ರನು\*,  
ಒಂದು ಕಾಳ್ಜೂ ಉಳಿಯದಂತೆ ಪೈರನ್ನು ಬಡಿಯುವ ಮಳೆಯ  
ಹಾಗೆ.
- 4 ಧರ್ಮೋಪದೇಶವನ್ನು ಕೈಕೊಳ್ಳುವವರು ದುಷ್ಪರನ್ನು ಹೊಗಳುವರು,  
ಕೈಕೊಳ್ಳುವವರು ಅವರನ್ನು ಎದುರಿಸುವರು.
- 5 ಕೆಟ್ಟಿವರು ನಾಯವನ್ನು ಗೃಹಿಸರು,  
ಯೆಹೋವನ ಭಕ್ತರು ಸಮಸ್ತವನ್ನು ಗೃಹಿಸುವರು.
- 6 ವಕ್ತಮಾರ್ಗಯಾದ ಬಾಷ್ಪಯವಂತನಿಗಿಂತ,  
ನಿಮೋರ್ಣವಾಗಿ ನಡೆಯುವ ದರಿದ್ರನು ಶೈಷ್ಟನು.
- 7 ಧರ್ಮೋಪದೇಶವನ್ನು ಕೈಕೊಳ್ಳುವವನು ವಿವೇಕಿಯಾದ ಮಗನು,  
ಹೊಟ್ಟಿಬಾಕರ ಗೆಳೆಯನು ತಂದೆಯ ಮಾನವನ್ನು ಕಳೆಯುವನು.
- 8 ಬುಡ್ಡಿ ಮತ್ತು ಅನ್ಯಾಯ ಲಾಭದಿಂದ ವೃದ್ಧಿಯಾದ ಆಸ್ತಿಯು  
ಬಡವರಲ್ಲಿ ಕನಿಕರಪಡುವವನ ಪಾಲಾಗುವುದು.
- 9 ಧರ್ಮೋಪದೇಶಕ್ಕೆ ಕಿವಿಗೊಡುವನು

\* **28:3** 28:3 ದರಿದ್ರನು ಅಥವಾ ಅಧಿಕಾರಿ.

ಮಾಡುವ ದೇವಪ್ರಾರ್ಥನೆಯೂ ಅಸಹ್ಯ.

- 10 ಯಥಾರ್ಥವಂತರನ್ನು ದುರ್ಮಾರ್ಗಕ್ಕೆ ಎಳ್ಳೆಯವವನು,  
ತಾನು ತೋಡಿದ ಗುಂಡಿಯಲ್ಲಿ ತಾನೇ ಬೀಳುವನು,  
ನಿದೋಽಷಿಗಳಿಗೂ ಸುಖವು ಸೊತ್ತಾಗುವುದು.
- 11 ಐಶ್ವರ್ಯವಂತನು ತಾನು ಜ್ಞಾನಿಯಿಂದೆಣಿಸಿಕೊಳ್ಳುವನು,  
ವಿವೇಕಿಯಾದ ಬಡವನು ಅವನನ್ನು ಇಂಥವನೆಂದು  
ಗೊತ್ತುಮಾಡುವನು.
- 12 ಶಿಷ್ಟರಿಗೆ ಉಲ್ಲಾಸವಾದರೆ ದೊಡ್ಡ ಸಂಭ್ರಮವಾಗುವುದು,  
ದುಷ್ಪರಿಗೆ ಪಳಿಗೆಯಾದರೆ ಜನರು ಅಡಗಿಕೊಳ್ಳುವರು.
- 13 ದೋಷಗಳನ್ನು ಮುಚ್ಚಿಕೊಳ್ಳುವವನಿಗೆ ಶುಭವಾಗದು,  
ಅವುಗಳನ್ನು ಒಪ್ಪಿಕೊಂಡು ಬಿಟ್ಟುಬಿಡುವವನಿಗೆ ಕರುಣೆ  
ದೊರೆಯುವುದು.
- 14 ಕಟ್ಟಿದನ್ನು ಮಾಡುವುದಕ್ಕೆ ಯಾವಾಗಲೂ ಭಯಪಡುವವನು<sup>†</sup>  
ಧನ್ಯನು,  
ಕರಿಣಹೃದಯನು ಕೇಡಿಗೆ ಸಿಕ್ಕಿಬೀಳುವನು.
- 15 ಬಡವರಾದ ಪ್ರಜಿಗಳನ್ನು ಆಳುವ ದುಷ್ಪರಾಜನು,  
ಗರ್ಜಿಸುವ ಸಿಂಹ ಮತ್ತು ಹುಡುಕಾಡುವ ಕರಡಿಯಂತೆ.
- 16 ವಿವೇಕಶಿಳ್ಳನಾದ ಒಡೆಯನು ಮಹಾ ಹಿಂಸಕನು,  
ದೋಷಿಕೊಳ್ಳುವವನು ದೀಘಾರಯಷ್ಟುನು.
- 17 ನರಪೂಜಾ ತೆಗೆದ ದೋಷವನ್ನು ಕಟ್ಟಿಕೊಂಡವನು ಸಮಾಧಿಯ  
ಕಡೆಗೆ ಓಡುವನು,  
ಅವನನ್ನು ಯಾರೂ ತಡೆಯಬಾರದು.
- 18 ಸನ್ನುಗಿಗೆ ಉದ್ದಾರ,  
ವಕ್ರಮಾಗಿಗೆ ತಟ್ಟಿನೆ ಸೋಲು.
- 19 ದುಡಿದು ಹೊಲಗೇಯುವವನಿಗೆ ಹೊಟ್ಟಿ ತುಂಬಾ ಅನ್ನ  
ವ್ಯಧ ಕಾರ್ಯಾಸಕ್ತನಿಗೆ ಹೊಟ್ಟಿತುಂಬಾ ಬಡತನ.

<sup>†</sup> 28:14 28:14 ಯಾವಾಗಲೂ ಭಯಪಡುವವನು ಅಥವಾ ಯೆಹೋವನಿಗೆ  
ಭಯಪಡುವವನು.

- 20 ನಂಬಿಗಣ್ಯನು ಆಶೀರ್ವಾದಪೂರ್ಣನಾಗುವನು,  
ಧನವಂತನಾಗಲು ಆತುರಪಡುವವನು ದಂಡನೆಯನ್ನು  
ಹೊಂದದೆ ಇರನು.
- 21 ಪಕ್ಷಪಾತ್ರವು ಅಥವ್ಯ,  
ತುತ್ತು ಅನ್ನಕ್ಕಾಗಿಯೂ ಜನರು ದೋಹಮಾಡುವುದುಂಟು.
- 22 ಲೋಭಿಯು ಆಸ್ತಿಯನ್ನು ಗಳಿಸಲು ಆತುರಪಡುವನು,  
ತನಗೆ ಕೊರತೆಯಾಗುವುದೆಂದು ಅರಿಯನು.
- 23 ಮುಖಸ್ತುತಿ ಮಾಡುವವನಿಗಿಂತಲೂ,  
ಗದರಿಸುವವನು ಬಳಿಕ ಹೆಚ್ಚು ದಯಾಪಾತ್ರನಾಗುವನು.
- 24 ದೋಷವಲ್ಲವೆಂದು ತಾಯಿತಂದೆಗಳ ಧನವನ್ನು ಕದಿಯುವವನು,  
ಕೆಡುಕನಿಗೆ ಜೀವಿತಗಾರನು.
- 25 ದುರಾಶೀಯುಳ್ಳವನು ಜಗತ್ತವನ್ನೆಬ್ಬಿಸುವನು,  
ಯೆಹೋವನಲ್ಲಿ ಭರವಸವಿಡುವವನು ಪುಷ್ಟನಾಗುವನು.
- 26 ತನ್ನಲ್ಲಿ ಭರವಸವಿಡುವವನು ಮೂರ್ಧನು,  
ಜ್ಞಾನದಿಂದ ನಡೆಯುವವನು ಉದ್ದಾರ ಹೊಂದುವನು.
- 27 ಬಡವರಿಗೆ ದಾನಮಾಡುವವನು ಕೊರತೆಪಡನು,  
ಅವರನ್ನು ಕಂಡು ಕಾಣದಂತೆ ಇರುವವನು‡ ಬಹುಶಾಪಕ್ಕೆ  
ಒಳಗಾಗುವನು.
- 28 ದುಷ್ಪರು ಎದ್ದರೆ ಜನರು ಅಡಗಿಕೊಳ್ಳುವರು,  
ನಾಶನವಾದರೆ ಶಿಷ್ಟರು ವೃದ್ಧಿಯಾಗುವರು.

## 29

- 1 ಬಹಳವಾಗಿ ಗದರಿಸಿದರೂ ತಗ್ಗಿದವನು,  
ಎಳೆದ ಹಾಗೆ ಘಕ್ಕನೇ ಮುರಿದು ಬೀಳುವನು.
- 2 ಶ್ರಿಷ್ಟರ ವೃದ್ಧಿ ಜನರಿಗೆ ಉಲ್ಲಾಸ,  
ದುಷ್ಪನ ಅಳ್ಳಿಕೆ ಜನರಿಗೆ ನರಭಾಟ.
- 3 ಜ್ಞಾನವನ್ನು ಪ್ರೀತಿಸುವವನು ತಂದೆಯನ್ನು ಹಷಟಗೊಳಿಸುವನು,

‡ 28:27 28:27 ಅವರನ್ನು ಕಂಡು ಕಾಣದಂತೆ ಇರುವವನು ಮೂಲತಃ ಅವರಿಗೆ ಕಣ್ಣ  
ಮುಚ್ಚಿಕೊಳ್ಳುವವನು. ಅದರಭ್ರ ಅವರಿಗೆ ಸಹಾಯ ಮಾಡುವುದಕ್ಕೆ ನಿರಾಕರಿಸುವವನು.

- ವೇಶ್ಯೀಯ ಸಂಗಡಿಗನು ಆಸ್ತಿಯನ್ನ ಹಾಳುಮಾಡಿಕೊಳ್ಳುವನು.
- 4 ನ್ಯಾಯಪಾಲಕನಾದ ರಾಜನು ದೇಶವನ್ನು ವೃದ್ಧಿಗೆ ತರುವನು,  
ಅನ್ಯಾಯವಾಗಿ ತೆರಿಗೆಯನ್ನು ಕಸಕೊಳ್ಳುವವನು ದೇಶವನ್ನು  
ನಾಶಮಾಡುವನು.
- 5 ನೇರೆಯವನೊಂದಿಗೆ ಪಂಚನೆಯ ಸವಿನುಡಿಗಳನ್ನು ಆಡುವವನು,  
ಅವನ ಹೆಚ್ಚಿಗೆ ಬಲೆಯನ್ನೊಡ್ಡುವನು.
- 6 ಕೆಟ್ಟವನ ದುರ್ಮಾರ್ಗದಲ್ಲಿ ಉರುಲುಂಟು,  
ಒಳ್ಳೆಯವನು ಉಲ್ಲಾಸಗೊಂಡು ಹಷಟ್ಟನಿಗ್ಯೆಯುವನು.
- 7 ಶಿಷ್ಟನು ಬಡವರ ನ್ಯಾಯವನ್ನು ತಿಳಿದಿರುವನು,  
ದುಷ್ಪನಿಗೆ ಅದನ್ನು ಗ್ರಹಿಸುವಷ್ಟು ವಿವೇಕವಿಲ್ಲ.
- 8 ಧರ್ಮನಿಂದಕರು ಪಟ್ಟಣಕ್ಕೆ ಬೆಂಕಿಯನ್ನು ಹತ್ತಿಸುವರು,  
ಜ್ಞಾನಿಗಳೋ ರೋಷಾಗ್ನಿಯನ್ನು ಆರಿಸುವರು.
- 9 ಮೂರ್ಖನ ಸಂಗಡ ಜ್ಞಾನಿಯು ವ್ಯಾಜ್ಯವಾಡುವಾಗ,  
ರೇಗಿದರೂ, ನಕ್ಕರೂ ಜಗತ್ತಪು ತೀರುವುದಿಲ್ಲ.
- 10 ಕೊಲೆಪಾತಕರು ನಿದೋಽಷಿಯನ್ನು ದ್ವೇಷಿಸುವರು,  
ಯಥಾರ್ಥವಂತನ ಪ್ರಾಣಕ್ಕೂ ಹೊಂಚುಹಾಕುವರು.
- 11 ಮೂರ್ಖನು ತನ್ನ ಕೋಪವನ್ನೆಲ್ಲಾ ತೋರಿಸುವನು,  
ಜ್ಞಾನಿಯು ತನ್ನ ಕೋಪವನ್ನು ತಡೆದು ಶಮನಪಡಿಸಿಕೊಳ್ಳುವನು.
- 12 ಸುಳ್ಳಿಗೆ ಶಿವಗೊಡುವ ಅಧಿಪತಿಯ ಸೇವಕರೆಲ್ಲಾ ದುಷ್ಪರೇ.
- 13 ತಗ್ಗುವವನು, ತಗ್ಗಿಸುವವನು ಸ್ಥಿತಿಯಲ್ಲಿ ಎದುರುಬದುರಾಗಿದ್ದಾರೆ,  
ಯೆಹೋವನೇ ಅವರಿಭೂರ ಕಣ್ಣಗಳಿಗೆ ಕಳಿಕೊಟ್ಟುವನು.
- 14 ಬಡವರನ್ನು ನ್ಯಾಯವಾಗಿ ಆಳ್ಳಕೆ ಮಾಡುವ  
ರಾಜನ ಸಿಂಹಾಸನವು ಶಾಶ್ವತವು.
- 15 ಬಿತ್ತ ಮತ್ತು ಬಿದರಿಕೆಗಳಿಂದ ಜ್ಞಾನವುಂಟಾಗುವುದು,  
ಶಿಷ್ಟಿಸದೆ ಬಿಟ್ಟ ಹುಡುಗನು ತಾಯಿಯ ಮಾನವನ್ನು  
ಕಳಿರುವನು.
- 16 ದುಷ್ಪರ ವೃದ್ಧಿಪಾಪವೃದ್ಧಿ

- ಶಿಷ್ಟರೇ ಅವರ ಬೀಳುವಿಕೆಯನ್ನ ಕಣಾಡಿ ನೋಡುವರು.
- 17 ಮಗನನ್ನ ಶ್ರೀಮಿಸು, ಅವನು ನಿನ್ನನ್ನ ಸಂತೋಷಪಡಿಸುವನು,  
ಅವನೇ ನಿನ್ನ ಆತ್ಮಕೈ ಮೃಷ್ಣಾನ್ವಾಗುವನು.
- 18 ದೇವದರ್ಶನ ಇಲ್ಲದಿರುವಲ್ಲಿ ಜನರು ನಾಶವಾಗುವರು,  
ಧರ್ಮೋಪದೇಶವನ್ನ ಕ್ಷೇತ್ರಾಳ್ಯವನೇ ಧನ್ಯನಾಗುವನು.
- 19 ಆಳು ಮಾತಿನಿಂದ ಮಾತ್ರ ಶ್ರೀಕೃತನಾಗಲಾರನು,  
ಅವನು ತಿಳಿದುಕೊಂಡರೂ ಗಮನಿಸನು.
- 20 ದುಡುಕಿ ಮಾತನಾಡುವವನನ್ನ ನೋಡು,  
ಅಂಥವನಿಗಿಂತಲೂ ಮೂಡನ ವಿಷಯದಲ್ಲಿ ಹೆಚ್ಚು  
ನಿರೀಕ್ಷೆಯನ್ನ ಇಡಬಹುದು.
- 21 ಆಳನ್ನ ಭಾಲ್ಯದಿಂದ ಕೋಮಲವಾಗಿ ಸಾಕಿದರೆ,  
ತರುವಾಯ ಅವನು ಎದುರುಬೀಳುವನು.
- 22 ಕೋಟಿಷ್ಟೆನ್ನ ಜಗತ್ ವಸ್ತೇಭಿಸುವನು,  
ಕೋಽಧಶೀಲನು ದೋಷಭರಿತನು.
- 23 ಗರ್ವಪು ಮನುಷ್ಯನನ್ನ ದೀನಸ್ಥಿಗೆ ತರುವುದು,  
ದೀನಮನಸ್ಸಳ್ಳವನು ಮಾನವನ್ನ ಪಡೆಯುವನು.
- 24 ಕಳ್ಳನೋಂದಿಗೆ ಪಾಲುಗಾರನಾದವನು ತನಗೆ ತಾನೇ ಶತ್ರು,  
ಆಣೆಯಿಡುವುದನ್ನ ಕೇಳಿದರೂ ಸುಮೃದ್ಧಿಸುವನು.
- 25 ಮನುಷ್ಯನ ಭಯ ಉರುಲು,  
ಯೆಹೋವನ ಭರವಸ ಉದ್ದಾರ.
- 26 ಅನೇಕರು ನ್ಯಾಯಾಧಿಪತಿಯ ಕರ್ತಾಕ್ಷವನ್ನ ಕೋರುವರು,  
ನ್ಯಾಯತೀರ್ಪು ಯೆಹೋವನಿಂದಲೇ ಆಗುವುದು.
- 27 ಶಿಷ್ಟರಿಗೆ ದುಮಾರ್ಗಿರು ಅಸಹ್ಯನು,  
ದುಷ್ಟರಿಗೆ ಸರಳಮಾರ್ಗಿರು ಅಸಹ್ಯನು.

## 30

ಆಗೂರನ ಮಾತುಗಳು

- 1** ದ್ಯೇವೋತ್ತಿ. ಯಾಕೆ\* ಎಂಬುವವನ ಮಗನಾದ ಆಗೂರನ  
ಮಾತುಗಳು. ಇವನು ಇಧಿಯೀಲನಿಗೆ†, ಇಧಿಯೀಲನಿಗೂ  
ಉಕ್ಕಾಲನಿಗೂ‡ ಹೀಗೆ ಹೇಳಿದನು.
- 2** ಮನುಷ್ಯರಲ್ಲಿ ನನ್ನಂಥ ಪಶುಪ್ರಾಯನು ಇಲ್ಲವಷ್ಟು  
ಮಾನುಷ ವಿವೇಕವು ನನಗಿಲ್ಲ.
- 3** ನಾನು ಜ್ಞಾನವನ್ನು ಪಡೆದುಕೊಂಡಿಲ್ಲ.  
ಪರಿಶುದ್ಧನ ವಿಷಯವಾದ ತಿಳಿವಳಿಕೆಯನ್ನು ಹೊಂದಿಲ್ಲ.
- 4** ಆಕಾಶಕ್ಕೆ ಏರಿ ಇಳಿದಿರುವವನಾರು?  
ಮುಷ್ಯರಲ್ಲಿ ಗಾಳಿಯನ್ನು ಕೂಡಿಸಿರುವವರು ಯಾರು?  
ತನ್ನ ಬಟ್ಟೆಯಲ್ಲಿ ನೀರನ್ನು ಮೂಟಿಕಟ್ಟಿರುವವರು ಯಾರು?  
ಭೂಮಿಯ ಎಲ್ಲಿಗಳನ್ನೆಲ್ಲಾ ಸಾಫಿಸಿರುವವರು ಯಾರು?  
ಅವನ ಹೇಸರೇನು? ಅವನ ಮಗನ ಹೇಸರೇನು? ನೀನೇ  
ಬಿಲ್ಲವನು.
- 5** ದೇವರ ಪ್ರತಿಯೊಂದು ಮಾತು ಶುದ್ಧವಾದದ್ದು  
ಆತನು ಶರಣಾಗತರಿಗೆ ಗುರಾಣಿಯಾಗಿದ್ದಾನೆ.
- 6** ಆತನ ಮಾತುಗಳಿಗೆ ಯಾವುದನ್ನು ಸೇರಿಸಬೇಡ,  
ಆತನು ನಿನ್ನನ್ನು ಖಂಡಿಸುವಾಗ ನೀನು ಸುಳ್ಳಗಾರನೆಂದು  
ತೋರಿಬಂದಿರು.
- 7** ನಿನ್ನಿಂದ ಎರಡು ವರಗಳನ್ನು ಬೇಡಿಕೊಂಡಿದ್ದೇನೆ,  
ಅನುಗ್ರಹಿಸದಿರಬೇಡ, ನಾನು ಸಾಯುವುದರೊಳಗಾಗಿ  
ಅವುಗಳನ್ನು ಕೈಗೂಡಿಸು.
- 8** ನನ್ನಿಂದ ಕಪಟವನ್ನು ಸುಳ್ಳಮಾತನ್ನು ತೊಲಗಿಸು,  
ಬಡತನವನ್ನಾಗಲಿ, ಐಶ್ವರ್ಯವನ್ನಾಗಲಿ ಕೊಡಕೆ ನನಗೆ ತಕ್ಕಷ್ಟು  
ಆಹಾರವನ್ನು ಭೋಜನಮಾಡಿಸು.
- 9** ಹಾಗಾಗದೆ ಹೊಟ್ಟಿತುಂಬಿದವನಾದರೆ, “ಯಿಹೋವನು ಯಾರೋ?”  
ಎಂದು ನಿನ್ನನ್ನು ತಿರಸ್ಕರಿಸೇನು,

\* **30:1** 30:1 ಯಾಕೆ ಜಾಕೆ † **30:1** 30:1 ಇಧಿಯೀಲ ಅಂದರೆ ಓ ದೇವರೇ ನಾನು  
ದಟ್ಟಿದಿದ್ದೇನೆ. ‡ **30:1** 30:1 ಉಕ್ಕಾಲ ಅಂದರೆ ನಾನು ಸಂಪೂರ್ಣವಾಗಿ ದಟ್ಟಿದಿದ್ದೇನೆ.

ಬಡವನಾದರೆ ಕಳ್ಳತನಮಾಡಿ ನನ್ನ ದೇವರಾದ ನಿನ್ನ ಹೆಸರನ್ನು  
ಅಯೋಗ್ಯವಾಗಿ ಎತ್ತಿನು.

10 ఆళీన మేలి దణిగి దూరమ్మ హేతబేడ,  
అవను శపిసాను, నిన్నల్లో దోషపు కండు బందిఎతు.

11 తాయిగి శుభవన్ను కోరదే,  
తందెయన్న శపిసువ ఒందు తరదవరు లుంటు.

12 తమ్ము కొళెయన్న తొళుకొళ్లదే తావే శుద్ధర్థిందు,  
ఎణిసికొళ్లవ బేరోందు తరదవరు లుంటు.

೧೩ ಕಣ್ಣರೀಪೆಗಳನ್ನೆತ್ತಿಕೊಂಡು, ಎಷ್ಟೋ ಮೇಲೆ  
ಎಷ್ಟೋ ಮೇಲೆ ಮೇಲೆಯೇ ನೋಡುತ್ತಿರುವ ಇನ್ನೊಂದು  
ತರದವರು ಉಂಟು.

೧೪ ಖಡ್ಗದಂತಿರುವ ಹಲ್ಲುಗಳೂ ಕತ್ತಿಯಂತಿರುವ ಕೋರೆಗಳೂ  
ಉಳ್ಳವರಾಗಿ

ಬೂಮಿಯೊಳಗಿಂದ ಬಡವರನ್ನೂ ಮನುಷ್ಯರ  
ಮದ್ದಮೊಳಗಿಂದ ದಿಕ್ಕಿಲ್ಲದವರನ್ನೂ

ఆగిదు నుంగిబిడువ మత్తొల్సు తరదవరు ఉంటు.  
15 శోడు, శోడు అన్నప ఎరడు హెణ్ణు మక్కలు జిగణే ఉంటు.

ತೈಪ್ಪಿಪಡದಮಗಳು ಮೂರು ಉಂಟು,  
ಹೌದು, ಸಾಕಿನ್ನದಮಗಳು ನಾಲ್ಕು ಉಂಟು.

**16** ಯಾವುವೆಂದರೆ, ಪಾತಾಳ, ಹೀರದ ಗಭ್ರ,  
ನೀರಿನಿಂದ ತೃಪ್ತಿಪಡುವ ಭೂಮಿ,

**17** ತಂದೆಯನ್ನು ಹಾಸ್ಯಮಾಡಿ ತಾಯಿಯ ಅಪ್ಪಣಿಯನ್ನು

ଧିକ୍ଷରିସୁବନ କଣ୍ଠନ୍ତୁ  
ହଲ୍ଲକୋଲ୍ଲଦ କାଗେଗଳ

తిందుబిడువవు.

**18** ಮೂರು ವಿಷಯಗಳು ನನ್ನ ಬುದ್ಧಿಯನ್ನು ಮೀರಿಸೆ,  
ಹೌದು, ನಾಲ್ಕನ್ನು ಗೃಹಿಸಲಾರೆನು;

- 19 ಯಾವುವೆಂದರೆ, ಆಕಾಶದಲ್ಲಿ ಹದಿನ ಹಾದಿ,  
ಬಂಡೆಯ ಮೇಲೆ ಸರ್ಪದ ಸರಟಿ,  
ಸಾಗರದ ನಡುವೆ ಹಡಗಿನ ಮಾರ್ಗ,  
ಸ್ತ್ರೀಯಲ್ಲಿ ಪುರುಷನ ಪದ್ಧತಿ, ಇವೇ.
- 20 ಜಾರಳ ನಡತೆಯು ಹೀಗೆಯೇ ಸರಿ,  
ಅವಳು ತಿಂದು ಬಾಯಿ ಒರೆಸಿಕೊಂಡು,  
“ನಾನು ತಪ್ಪುಮಾಡಲಿಲ್ಲವಲ್ಲವೇ” ಅಂದುಕೊಳ್ಳುವಳು.
- 21 ಮೂರರ ಭಾರದಿಂದ ಭೂಮಿಯು ಕಂಪಿಸುತ್ತದೆ,  
ಹೌದು, ನಾಲ್ಕರ ಹೊರೆಯನ್ನ ತಾಳಲಾರದು.
- 22 ಯಾವುವೆಂದರೆ, ಪಟ್ಟಕ್ಕೆ ಬಂದ ದಾಸನು,  
ಹೊಟ್ಟಿತುಂಬಿದ ನೀಚನು,
- 23 ಮದುವೆಯಾದ ಚಂಡಿಯು,  
ಸವತಿಯಾದ ತೊತ್ತು, ಇವೇ.
- 24 ಭೂಮಿಯ ಮೇಲೆ ಅಧಿಕ ಜ್ಞಾನವುಳ್ಳ ನಾಲ್ಕು ಸಣ್ಣ ಜಂತುಗಳುಂಟು.
- 25 ಇರುವೆಗಳು ದುರ್ಬಿಲಜಾತಿಯಾವಾದರೂ,  
ಸುಗ್ರಿಯಲ್ಲಿ ತಮ್ಮ ಆಹಾರವನ್ನ ಸಿದ್ಧಮಾಡಿಕೊಳ್ಳುವವು.
- 26 ಬೆಟ್ಟದ ಮೊಲಗಳು ದೊಡ್ಡ ಜಾತಿಯಲ್ಲದಿದ್ದರೂ,  
ಬಂಡಿಗಳಲ್ಲಿ ತಮ್ಮ ಮನೆಗಳನ್ನ ಮಾಡಿಕೊಳ್ಳುವವು.
- 27 ಮಿಡತೆಗಳಿಗೆ ಅರಸನಿಲ್ಲ,  
ಆದರೂ ಅವೆಲ್ಲಾ ದಂಡುದಂಡಾಗಿ ಹೊರಡುವವು.
- 28 ಹಲ್ಲಿಯನ್ನು ಅಂಗ್ರೇಯಿಂದ ಹಿಡಿಯಬಹುದಾದರೂ,  
ಅದು ಅರಮನೆಗಳಲ್ಲಿ ವಾಸಮಾಡುವುದು.
- 29 ಗಂಭೀರಾಗಮನದ ಮೂರು ಪ್ರಾಣಿಗಳುಂಟು,  
ಹೌದು, ಗಂಭೀರಗತಿಯ ನಾಲ್ಕುಂಟು.
- 30 ಯಾವುದಕ್ಕೂ ಹೆದರಿ ಓರೆಯಾಗದ,  
ಮೃಗರಾಜನಾದ ಸಿಂಹ,

---

§ 30:28 30:28 ಹಲ್ಲಿಯನ್ನು ಅಥವಾ ಜೀಡರಹುಳವು ಬಲೆಯನ್ನ ತನ್ನ ಕೈಯಿಂದ  
ಹೆಚ್ಚೆಯತ್ತದೆ.

- 31 ಹೆಮೈಯಿಂದ ನಡೆಯುವ ಹುಂಜ,\* ಹೋತಪು ಸಹ,  
ಸ್ನೇಹಿಸಮೀತನಾದ ರಾಜ.
- 32 ನೀನು ಉಜ್ಜಿಕೊಂಡು ಮೂರ್ವನಾಗಿ ನಡೆದಿದ್ದರೆ,  
ಅಥವಾ ದುರಾಲೋಚನೆಮಾಡಿದ್ದರೆ ಬಾಯಿಯ ಮೇಲೆ  
ಕ್ಷೇತ್ರಿಟ್ಟುಕೊಂಡು.
- 33 ಹಾಲು ಕಡೆಯುವುದರಿಂದ ಬೆಣ್ಣಿ  
ಮೂಗು ಹಿಂಡುಪುದರಿಂದ ರಕ್ತ,  
ಕೋಪಕಲುಕುವುದರಿಂದ ಜಗಳು.

## 31

- ಅರಸನಾದ ಲೆಮೂರೇಲನ ಮಾತುಗಳು
- 1 ಅರಸನಾದ ಲೆಮೂರೇಲನ ಮಾತುಗಳು, ಅಂದರೆ ಅವನ  
ತಾಯಿಯು ಅವನಿಗೆ ಉಪದೇಶಿಸಿದ ದ್ವೇಷೋಕ್ತಿಯು,
- 2 ಏನು, ಕಂಡಾ? ನನ್ನ ಗಭ್ರಪುತ್ರನೇ,  
ಏನು, ನನ್ನ ಹರಕೆಯ ಮಗುವೇ, ನಾನು ಏನು ಹೇಳಲಿ?
- 3 ನಿನ್ನ ತ್ರಾಣವನ್ನು ಸ್ತೀಯರಿಗೆ ಒಪ್ಪಿಸಬೇಡ,  
ರಾಜರಿಗೆ ವಿನಾಶಕರವಾದ ಧಾರಿಗೆ ತಿರುಗಬೇಡ.
- 4 ದ್ವಾರ್ಖಾರಸವನ್ನು ಕುಡಿಯುವುದು ರಾಜರಿಗೆ ಯೋಗ್ಯವಲ್ಲ,  
ಲೆಮೂರೇಲನೇ, ಅದು ರಾಜರಿಗೆ ಯೋಗ್ಯವಲ್ಲ  
“ಮದ್ದಪೆಲ್ಲಿ?” ಎನ್ನುಪುದು ಪ್ರಭುಗಳಿಗೆ ವಿಹಿತವಲ್ಲ.
- 5 ಕುಡಿದರೆ ಅವರು ಧರ್ಮನಿಯಮಗಳನ್ನು ಮರೆತುಬಿಟ್ಟು  
ಬಾಧೆಪಡುವವರೆಲ್ಲರ ನ್ಯಾಯವನ್ನು ವ್ಯತ್ಯಾಸಮಾಡುವರು.
- 6 ಮದ್ದಪನ್ನು ಗತಿಯಿಲ್ಲದವನಿಗೂ,  
ದ್ವಾರ್ಖಾರಸವನ್ನು ಮನೋವ್ಯಾಧಿಪಡುವವನಿಗೂ ಕೊಟ್ಟರೆ ಕೊಡು.
- 7 ಕುಡಿದು ಬಿಡತನವನ್ನು ಮರೆತುಬಿಡಲಿ,  
ಶ್ರಮೆಯನ್ನು ಇನ್ನೂ ಜ್ಞಾಪಕಕ್ಕೆ ತಾರದಿರಲಿ.
- 8 ಬಾಯಿಲ್ಲದವರಿಗೂ, ಹಾಳಾಗಿ ಹೋಗುತ್ತಿರುವವರೆಲ್ಲರಿಗೂ,

\* 30:31 30:31 ಹೆಮೈಯಿಂದ ನಡೆಯುವ ಹುಂಜ, ಅಥವಾ ಬೇಟಿನಾಯಿ ಅಥವಾ ಯುಧ್ಘತ್ಸುದುರೆ.

ನ್ಯಾಯವಾಗುವಂತೆ ಬಾಯಿ ತೆರೆ.

<sup>9</sup> ಬಾಯನ್ನ ತೆರೆದು ನ್ಯಾಯವನ್ನ ತೀರಿಸು,  
ದೀನದರಿದ್ರರ ವ್ಯಾಜ್ಯಮಾಡು.

ಗುಣವತ್ತಿಯಾದ ಸತಿ

10 ಗುಣವತ್ತಿಯಾದ ಸತಿಯು ಎಲ್ಲಿ ಸಿಕ್ಕುವಳು?

ಆಕೆಯು ಹವಳಕ್ಕಿಂತಲೂ ಬಹು ಅಮೂಲ್ಯಙು.

11 ಪತಿಯ ಹೃದಯವು ಆಕೆಯಲ್ಲಿ ಭರವಸವಿಡುವುದು,  
ಅವನು ಕೊಳ್ಳಿ ಕೊಳ್ಳಿಯಾಗಿ ಸಂಪಾದಿಸುವನು.

12 ಆಕೆಯು ಜೀವಮಾನದಲ್ಲಿಲ್ಲಾ ಅವನಿಗೆ ಅಹಿತವನ್ನ ಮಾಡದೆ,  
ಹಿತವನ್ನೇ ಮಾಡುತ್ತಿರುವಳು.

13 ಉಣಿಯನ್ನೂ ಸೆಣಬನ್ನೂ ಹುಡುಕಿ ತಂದು,  
ಕೈಕೆಲಸವನ್ನು ಆಸಚ್ಚಿಯಿಂದ ಮಾಡುವಳು.

14 ವ್ಯಾಪಾರದ ಹಡಗುಗಳಂತೆ,  
ದೂರದಿಂದ ಬೇಕಾದ ಆಹಾರವನ್ನ ತರುವಳು.

15 ಇನ್ನೂ ಕತ್ತಲಿರುವಾಗಲೇ ಎದ್ದೂ  
ಮನೆಯವರಿಗೆ ಆಹಾರವನ್ನು ನೀಡುವಳು  
ದಾಸಿಯರಿಗೆ ದಿನದ ಕೆಲಸಗಳನ್ನು ಹಂಚುವಳು.

16 ಹೊಲವನ್ನ ನೋಡಿ ಯೋಳಿಸಿ ಕೊಂಡುಕೊಳ್ಳುವಳು,  
ತನ್ನ ಕೈಗೆಲಸದ ಲಾಭದಿಂದ ದ್ರಾಷ್ಟಿತೋಟವನ್ನ ಮಾಡಿಸುವಳು.

17 ನಡುವಿನ ಬಲವೆಂಬ ಪಟ್ಟಿಯನ್ನ ಕಟ್ಟಿಕೊಂಡು,  
ತೋಳುಗಳನ್ನ ಶಕ್ತಿಗೊಳಿಸುವಳು.

18 ವಿವೇಚಿಸಿ ಬಹುಲಾಭವಾಯಿತೆಂದು ತಿಳುಕೊಳ್ಳುವಳು,  
ಆಕೆಯ ದೀಪವು ರಾತ್ರಿಯಲ್ಲಿಲ್ಲಾ ಆರದು.

19 ರಾಟೆಯ ಮೇಲೆ ಕೈಹಾಕಿ,  
ಕದರನ್ನ ಹಿಡಿಯುವಳು.

20 ಬಡವರಿಗಾಗಿ ಕೈಬಿಂಜು  
ದಿಕ್ಕಿಲ್ಲದವರಿಗೆ ಕೈನೀಡುವಳು.

- 21 ಮನೆಯವರೆಲ್ಲರಿಗೂ ಸಕಲಾತಿಯನ್ನು ಹೊದಿಸಿರುವುದರಿಂದ,  
ಅವರ ವಿಷಯವಾಗಿ ಆಕಿಗೆ ಹಿಮದ ಭಯವಿಲ್ಲ.
- 22 ತನಗಾಗಿ ರತ್ನಗಂಬಳೆಗಳನ್ನು ಮಾಡುವಳು,  
ಆಕೆಯ ಉಡುಪು ನಾರುಮಡಿ, ರಕ್ತಾಂಬರ.
- 23 ಆಕೆಯ ಪತಿಯು ನಾಯಸಾಫಾನದಲ್ಲಿ  
ದೇಶದ ಹಿರಿಯರ ಮಧ್ಯದಲ್ಲಿ ಕುಳಿತಿರುವಾಗ ಪ್ರಸಿದ್ಧನಾಗಿ  
ಕಾಣುವನು.
- 24 ಹಚ್ಚಡಗಳನ್ನು ನೆಯ್ಯ ಮಾರಾಟಮಾಡುವಳು,  
ನಡುಕಟ್ಟಿಗಳನ್ನು ವರ್ತಕನಿಗೆ ಒದಗಿಸುವಳು.
- 25 ಬಲವನ್ನು ತೇಜಸ್ಸನ್ನು ಹೊದ್ದುಕೊಂಡಿರುವಳು,  
ಭವಿಷ್ಯತ್ತಿನ ಭಯವಿಲ್ಲದೆ ನಗುತ್ತಿರುವಳು.
- 26 ಬಾಯಿದೆರೆದು ಜ್ಞಾನವನ್ನು ತೋರ್ವೆಡಿಸುವಳು.  
ಆಕೆಯ ನಾಲಿಗೆಯು ಬುದ್ಧಿಯನ್ನು ಪೀಠಿಪೂರ್ವಕವಾಗಿ  
ಹೇಳುವುದು.
- 27 ಸೋಮಾರಿತನದ ಅನ್ವಯನ್ನು ತಿನ್ನುದೆ,  
ಗೃಹಕೃತ್ಯಗಳನ್ನೆಲ್ಲಾ ನೋಡಿಕೊಳ್ಳುವಳು.
- 28 ಮಕ್ಕಳು ಎದ್ದನಿಂತು ಆಕೆಯನ್ನು “ಧನ್ಯಾಳು” ಎಂದು ಹೇಳುವರು.
- 29 ಪತಿಯು ಸಹ, “ಬಹುಮಂದಿ ಸ್ತ್ರೀಯರು ಗುಣವತ್ತಿಯರಾಗಿ  
ನಡೆದಿದ್ದಾರೆ,
- ಅವರೆಲ್ಲರಿಗಿಂತಲೂ ನೀನೇ ಶ್ರೀಷ್ಟಾಳು” ಎಂದು ಆಕೆಯನ್ನು  
ಕೊಂಡಾಡುವನು.
- 30 ಸೌಂದರ್ಯವು ನೆಚ್ಚತಕ್ಕದ್ದಲ್ಲಿ ಲಾವಣ್ಯವು ನೆಲೆಯಲ್ಲ,  
ಯೆಹೋವನಲ್ಲಿ ಭಯಭಕ್ತಿಯಳ್ಳಿವಳೇ ಸ್ನೋತ್ತಪಾತ್ರಳು.
- 31 ಆಕೆಯ ಕೈಕೆಲಸಕ್ಕೆ ಪ್ರತಿಘಳವನ್ನು ಸಲ್ಲಿಸಿರಿ,  
ಆಕೆಯ ಕಾರ್ಯಗಳೇ ಪುರದ್ವಾರಗಳಲ್ಲಿ ಆಕೆಯನ್ನು ಪ್ರಶಂಸಿಸಲಿ.

**ಇಂಡಿಯನ್ ರಿವೈಜ್ ಬಿಬಲ್ (IRV) - ಕನ್ನಡ - 2019  
The Indian Revised Version Holy Bible in the Kannada  
language of India**

copyright © 2017, 2019 Bridge Connectivity Solutions

Language: ಕನ್ನಡ (Kannada)

Translation by: Bridge Connectivity Solutions

Contributor: Bridge Connectivity Solutions Pvt. Ltd.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 21 Feb 2024 from source files dated 13 Apr 2023

57d1d9cf-b1ac-5226-925b-8989cef38e01